

[12th August 1963

MR. SPEAKER : The question is—

‘That the Government be granted a further sum not exceeding Rs. 46,00,000 under Demand XLIII—Capital Outlay on Road Transport Schemes.’

The Demand was put and carried and the Grant was made

### III. ANNOUNCEMENTS—cont.

\*(4) THE MADRAS APPROPRIATION (NO. 4) BILL, 1963.

MR. SPEAKER : I have to announce to the House that the Governor has given his recommendation to the introduction in, and consideration by the Madras Legislative Assembly of the Madras Appropriation (No. 4) Bill, 1963.

### IV. GOVERNMENT BILLS—cont.

(2) THE MADRAS APPROPRIATION (NO. 4), BILL, 1963.

THE HON. SRI M. BHAKTAVATSALAM : Sir, I move—

‘That leave be granted for the introduction of the Madras Appropriation (No. 4) Bill, 1963.’

MR. SPEAKER : The question is—

‘That leave be granted for the introduction of the Madras Appropriation (No. 4) Bill, 1963.’

The motion was put and carried and leave was granted.

THE HON. SRI M. BHAKTAVATSALAM : Sir, I introduce the Bill.

MR. SPEAKER : The Bill is introduced.

### VII. THE MADRAS STATE ELECTRICITY BOARD BUDGET FOR 1963-64 DISCUSSION—cont.

MR. SPEAKER : Now the general discussion on the Madras State Electricity Board Budget for 1963-64 will be continued. The hon. Member, Sri Thirupathy, will now speak.

\* திரு. கு. திருப்பதி கவுண்டர் : கனம் தலைவர் அவர்களே, 1963-64 மின்சார அறிக்கையின் பேரில் சில வார்த்தைகள் கூற விரும்புகிறேன். என் தொகுதியைப் பொருத்தவரையில், மின்சாரம் ரொம்பவும் குறைந்திருக்கிறது. விவசாயிகளுக்கு ரொம்பவும் தெரிந்தரவாக இருப்பதால், அதற்கு ஆவன செய்ய வேண்டும். நம் ஆளும் கட்சி முதல், எதிர்க்கட்சி வரை, பாராளுமன்றம் முதல் பஞ்சாயத்து போர்டு வரை எங்கும் விவசாயத்தைப் பெருக்க வேண்டும் என்று சொல்லுகிறோம். ஆனால், நடைமுறையிலே எதுவும் காணப்படவில்லை. என் தொகுதியைப் பொருத்தவரை, பாலாற்று பேசின் என்று சொல்லுகிறார்கள். பம்ப்பு செட்டுகளுக்கு மாவட்டக் கலெக்டர் அத்தாட்சி வந்தால் மின்சார கனெக்ஷன் கொடுக்க முடியும் என்று சொல்லுகிறார்கள். அதுபற்றி கலெக்டரிடம் போய்க் கேட்டால், மேட்டூருக்கு எழுதி இருக்கிறோம்,

12th August 1963] [திரு. கு. திருப்பதி கவுண்டர்]

தகவல் வரவில்லை வந்தவுடன் அது பற்றி யோசிக்கலாம் என்று சொல்லுகிறார்கள். அதேமாதிரி பொதுப்பணித் துறையில் விசாரித்ததில், வாணியம்பாடி தொகுதியில், பாலாற்றின் கரையோரம் 30 கிராமங்கள் சம்பந்தப்பட்டிருக்கின்றன. மற்ற கிராமங்களுக்கும் எந்தவிதமான ஆட்சேபணையும் இல்லை என்று சொல்லுகிறார்கள். என் தொகுதி பொருத்த வரையில், சில கிராமங்களில் பம்பு செட்டுகள் பிட்டிங் செய்திருக்கிறார்கள்; கனெக்ஷனை எதிர்பார்த்திருக்கிறார்கள். புதுப்பேட்டை, நற்றும்பள்ளி, கந்திவி, எலக்கல், நத்தம், ஜோவாட்பேட்டை, கேத்தாண்டபட்டி முதலிய கிராமங்களில் கனெக்ஷனை எதிர்பார்த்திருக்கிறார்கள். இதுவரையில் எந்தவிதமான தகவலும் வரவில்லை. இதனால் விவசாயிகளுக்கு பாலாற்று பேசனை வைத்துக்கொண்டு ரொம்பவும் தொந்தரவு படுகிறார்கள். அந்த பாலாறு பேசின் 30 கிராமங்களைத் தவிர மற்ற கிராமங்களுக்கு மின்சார கனெக்ஷன் கொடுப்பது நல்லதாக இருக்கும். என் தொகுதியில் 70, 80 அடி ஆழம் இருக்கின்ற கிணறுகள் ஏரிப் பாசனத்துக்கு எந்தவித வசதியும் கிடையாது. மழையைத்தான் மக்கள் நம்பி இருக்கிறார்கள். ஆற்றுப் பாசனம் கிடையாது. பம்பு செட்டுகளுக்கு மின்சாரம் கொடுத்தால், விவசாயத்தை நன்கு விவசாயம் செய்ய முடியும்.

மின்சார குப்பரவைசர்கள், எஞ்சினியர்கள் இவர்கள் பஞ்சாயத்து யூனியன் மீட்டிங்கில் கலந்து கொண்டால் இருக்கிற குறைகளை அவர்களிடம் கூற முடியும், அவர்களும் அதைப் புரிந்து கொண்டு விவசாயிகளுக்கு வேண்டிய உதவிகள் செய்யமுடியும் என்று நினைக்கிறேன். என் சொந்த கிராமத்தில்கூட மின்சார வசதி கிடையாது. என் கிராமத்திலுள்ள விவசாயிகள் 130 ஹார்ஸ் பவருக்கு மேல் பம்பு செட்ஸ்க்காக மனு செய்திருக்கிறார்கள். அப்படி மனு செய்து ஒரு ஆண்டாகிறது. இதுவரையிலும் அது பற்றி எந்தவிதமான தகவலும் கிடைக்கவில்லை. அதற்கு ஆவன செய்யவேண்டுமென்று கேட்டுக்கொள்கிறேன். சில பம்பு செட்களை இரவில்தான் ஓட்டுகிறார்கள். அதனால் விவசாயிகளுக்கு மிகவும் கஷ்டமாக இருக்கிறது. இரவில் பாம்புகள் போன்ற விஷ ஜந்துகள் தொல்லைகள் இருக்கும். நெல் ஒன்றுக்குத்தான் இரவில் பாய்ச்ச முடியும். மற்ற தானியங்களுக்கு இரவில் பாய்ச்ச முடியாது. அதனால் விவசாயிகளுக்கு பகலில் மின்சாரம் அளிக்க வேண்டுமென்று கேட்டுக்கொள்கிறேன். திருப்பத்தூர் தாலுகாவில் குடி தண்ணீர் எடுப்பதற்கு என்றாலும் அதற்கு பம்பு செட்ஸ் வைக்க கலெக்டர் சர்டிபிகேட் தேவை என்று சொல்லுகிறார்கள். இதற்கு விதிவிலக்கு அளித்து அங்குள்ள எல்லா பம்பு செட்டுகளுக்கும் கனெக்ஷன் கொடுக்கவேண்டுமென்று கேட்டுக் கொள்ளுகிறேன். இன்னும் யூனியன்களுக்கு சில வசதிகள் செய்துகொடுக்க வேண்டும். புடப்பலாற்றில் ஒரு மூன்று மைல்கள் வெட்டினால் நல்லபடி தண்ணீர் பாயும். அப்படிச் செய்தால் கிணற்றில் தண்ணீரே வற்றாது. அதனால் விவசாயிகள் நல்லபடி பயிர் செய்ய மிகவும் வசதியாக இருக்கும். அதை உடனடியாகச் செய்ய வேண்டுமென்று கேட்டுக் கொள்ளுகிறேன். யூனியன்களில் விவசாயிகள் லோன் போன்றவற்றிற்கு மனு கொடுத்தால்

[திரு. கு. திருப்பதி கவுண்டர்] [12th August 1963]

அவர்கள் அதை சரிவர பெற முடிவதில்லை. ஆகவே விவசாயிகளுக்கு கடன் கிடைக்க வேண்டிய வழி வகை செய்ய வேண்டுமென்று கேட்டுக்கொண்டு என் உரையை முடித்துக் கொள்ளுகிறேன்.

\* திரு. ப. கா. முத்துவேலப்ப கவுண்டர் : கனம் சபாநாயகர் அவர்களே, இந்த மின்விசை மான்யத்தை ஆதரித்து நான் ஒரு சில வார்த்தைகள் கூற ஆசைப்படுகிறேன். நிர்வாகத் துறையை எடுத்துக் கொண்டால் இந்த மின்விசைத் திட்டம் நல்லமுறையில் ஆக்க வேலையில் ஈடுபட்டு நன்கு முன்னேறியிருக்கிறது என்பது எல்லோருக்கும் தெரியும். நீர் மின்விசையை எடுத்துக் கொண்டால் நல்லமுறையில் திட்டங்கள் வகுக்கப்பட்டு குந்தாவில் நல்ல தொரு திட்டம் ஏற்பாடு செய்திருப்பதோடு மதுரையில் ஒரு நீர் மின்விசைத் திட்டமும், திருநெல்வேலியில் ஒன்றும், கன்னியாகுமரியில் ஒன்றும் என்று இவ்வாறு நீர்மின்விசையில் நல்ல ஆக்க வேலைகள் ஏற்பட்டிருப்பதோடு கூட அனல் மின்சாரத்தை எடுத்துக் கொண்டால் அதுவும் நல்லமுறையில் அமைக்கப்பட்டு இன்னும் இரண்டு யூனிட்கள் அதிகமாக ஏற்படுத்தப்பட்டிருக்கின்றன. அதோடு கூட அனல் மின்விசைத் திட்டம் ஒன்று, மகாபலிபுரத்தின் பக்கத்தில் மாபெரும் திட்டம் ஒன்று வகுக்கப்பட்டிருக்கிறது. மின்விசையை எடுத்துக் கொண்டால் தமிழ் நாட்டில் 100,000 கனெக்ஷன்ஸ் கொடுக்கப்பட்டிருக்கின்றன. அது விவசாயிகளுக்கு ஒரு வரப்பிரசாதமாக அமைந்திருக்கிறது. அதோடு நம் நாட்டு பொருளாதார நிலை இந்த மின்விசையினுல்தான் முன்னேறியிருக்கிறது என்று நான் தெரிவித்துக் கொள்ள விரும்புகிறேன். அப்படியிருந்தும் எதிர்க்கட்சிக்காரர்கள் மின்விசை சரியானபடி இயங்கவில்லை, நல்லமுறையில் மின்சாரம் கிடைப்பதில்லை, இத்திட்டமே சரியாக இல்லை என்று சொல்வது குறித்து நான் வருத்தப்படுகிறேன். நம் கனம் அமைச்சர் அவர்கள், இரும்பை முறித்துக் காட்டினாலும்கூட அதை செப்பி வித்தை என்று சொல்வது போல்தான் இருக்கிறது. ஆக்கவேலையில் முன்னேறிக் கொண்டிருக்கும் திட்டங்களைப் பற்றித் தாம் அமைச்சரவைக்கு ஊக்கம் அளிக்காமல் குறை கூறிக்கொண்டிருப்பது மிகவும் வருந்தத்தக்கதாகும். சில கிராமங்களில் மின்சார வசதி குறைவாகத்தான் இருக்கிறது. நல்லமுறையில் திட்டங்கள் வகுக்கப்பட்டு இன்று 15,000 கிராமங்களுக்கு மின்சார வசதி கொடுக்கப்பட்டிருக்கிறது. ஐந்தாண்டுகளுக்குள்ளாக இன்னும் 3,000 கிராமங்களுக்கு மின்வசதி கொடுத்து விடுவோம் என்று உறுதி அளிக்கப்பட்டிருக்கிறது. இதையெல்லாம் பார்க்கும்போது நம் திட்ட வேலைகள் நல்லமுறையில் இயங்கி வருகின்றன என்பதைக் காணலாம். என்ன செய்தாலும் சில குறைகள் இருக்கத்தான் செய்யும். பெரிய நிர்வாகத்தில் சில குறைகள் இருக்கத்தான் இருக்கும். அவற்றை நிவர்த்தி செய்து கொள்ள வசதி, வாய்ப்பு இருக்கிறது. நம் மின்சார போர்ட் நல்ல முறையில் இயங்கி வருகிறது. மின்சார போர்டுக்கு கடிதம் எழுதினால், வேறு துறைகளை எடுத்துக் கொண்டால் இந்த மின்சாரத் துறையிலிருந்து கடிதங்களுக்கு சீக்கிரமாக பதில் கிடைப்பது போல் வேறு எதிலிருந்தும் கிடைப்பதில்லை.

12th August 1963] [திரு. ப. கா. முத்துவேலப்ப கவுண்டர்]

இப்போர்ட் நல்லமுறையில் இயங்கி வந்தபோதிலும்கூட சில குறைகள் இருக்கின்றன. அவற்றையும் நான் எடுத்துக் கூற வரும்புகிறேன். ஒரு முனிசிபாலிட்டியை எடுத்துக் கொண்டால் 10 ஆண்டுகளாக இந்த போர்ட் அட்வான்ஸ் கொடுங்கள் என்று ஒரு ஆண்டு 600, ஒரு ஆண்டு ரூ. 1,000 இப்படியாக அவர்கள் கொடுக்கச் சொல்லுகிறார்கள். அதற்கு அவர்கள் கணக்கு வைத்துக் கொள்கிறார்கள். எந்தெந்த வேலைகளுக்காக அட்வான்ஸ் கொடுக்கப்பட்டது, எப்போது அந்த வேலை செய்யப்பட்டிருக்கிறது, அந்த வேலை செய்தது போக பாக்கி எவ்வளவு மிச்சம் இருக்கிறது என்பதற்கான புள்ளிவிவரக் கணக்குகள் தெரியாமல் இருக்கிறது. அந்த அக்கவுண்ட்களை போர்ட் ஓரளவு சீர்திருத்தி நல்லமுறையில் அவர்களுக்குக் கணக்குக் காட்டினால் நலமாகியிருக்கும். கோபிச் செட்டிப்பாளையம் தொகுதியில் கோபி தாலுகாவில் குத்தியா லத்தூர், மாக்கம்பாளையம், குன்றி என்ற மூன்று தாய்கிராமங்கள் இருக்கின்றன. அவற்றைச் சுற்றி 40 கிராமங்கள் இருக்கின்றன. அங்கு 10,000 பேர்கள் வசிக்கிறார்கள். இப்போது ஒரு திட்டம் தள்ளுவாடிக்கும் பர்க்குருக்கும் போடப்பட்டிருக்கிறது. அங்குள்ள ஆதிவாசிகள் மழை நன்கு பெய்யாத காரணத்தினால் விவசாயம் குன்றிப்போய் அவர்கள் கஷ்ட நிலையில் இருக்கிறார்கள். ஆகவே அங்கு ஒரு திட்டம் வகுத்து அந்த 40 கிராமங்களுக்கும் மின்சாரம் கொடுக்கவேண்டுமென்று கேட்டுக் கொள்ளுகிறேன். வகுத்தம் பாளையம் திட்டம் என்ற திட்டம் வகுக்கப்பட்டிருக்கிறது. அக்ரி மெண்ட் செய்து ஒரு ஆண்டாகிறது. இன்னும் அத்திட்டம் நிறைவேற்றப்படவில்லை. அரியப்பம்பாளையம் கிராமத்திலும் 4 ஆண்டுகள் ஆகின்றன. அக்ரிமெண்ட் செய்து சில கம்பங்கள் போடப்பட்டிருக்கிறதே தவிர மின்சார வசதியை சீக்கிரத்தில் அளிக்க கனம் அமைச்சர் அவர்கள் வேண்டிய திட்டத்தை நடத்தித் தர வேண்டுமென்று கேட்டுக் கொள்கிறேன். சத்தியமங்கலத்திலிருந்து கோபிக்குச் செல்லும் மெயின் ரோட்டில் மூலவாய்க்கால், புதுவல்லயம்பாளையம், அரகூர், காசிபாளையம், மணிகாசம்பாளையம், மாக்கம்கோம்பை, அரகூர் போன்ற கிராமங்களில் கிணற்றுக்கு நீர் சப்ளை செய்ய அக்ரிமெண்ட் செய்யப்பட்டு இன்னும் வேலை துவங்கப்படாமல் இருக்கிறது. மின்சார வசதி இல்லாததினால் அங்குள்ள விவசாயிகள் விவசாயத்தை அபிவிருத்தி செய்ய முடியாமல் கஷ்டப்படுகிறார்கள். ஆகவே அவர்களுக்கு மின்சார வசதியை ஏற்படுத்திக் கொடுக்கவேண்டுமென்று கேட்டுக்கொள்கிறேன்.

அதோடுகூட, லோயர் பவானிப் பகுதியை எடுத்துக்கொண்டு பார்த்தால், இப்பொழுது 2 லட்சம் ஏக்கராவுக்கு நீர்ப்பாசனம் அளிக்கப்படுகிறது. நான்கு மாதங்களுக்கு ஒரு லட்சம் ஏக்கராவுக்கு நீர்ப்பாசனமும், அடுத்த நான்கு மாதங்களுக்கு இன்னொரு ஒரு லட்சம் ஏக்கராவுக்கு நீர்ப்பாசனமும் அளிக்கப்பட்டு, அந்த வகையில் திட்டம் வகுக்கப்பட்டிருக்கிறது. 'ஆல்டர்னேடிவ் ஸிஸ்டம்' என்ற அடிப்படையில் திட்டம் வகுக்கப்பட்டிருக்கிறது. இப்பொழுது அங்கே நெல் மகசூல் செய்துகொண்டிருக்கிறார்கள். ஒரு லட்சம் ஏக்கரவில் நெல் மகசூல் செய்யப்படும்பொழுது,

10-60  
a.m.

[திரு. ப. கா. முத்துவேலப்ப கவுண்டர்] [12th August 1963]

இன்னொரு லட்சம் ஏக்கர் நிலம் சும்மாவாகத்தான் கிடக்கிறது. அப்படிப் பார்க்கும்போது, 7, 8 மாதங்களுக்கு பூமி சும்மா கிடக்கிறது. மின்விசை இல்லாத காரணத்தினால் எந்த விவசாயமும் செய்யப்படாமல் இருக்கிறது. அந்த அளவுக்கு மின்விசை இருந்தாலும், வாய்க்காலுக்குப் பின்னால் பம்பு செட்டுகள் வைத்தால் ஸ்பிரிங்கை இழுத்துவிடும் என்று நிபுணர்கள் அபிப்பிராயப்படுவதாகத் தெரிகிறது. சென்ற பட்ஜெட்டில் சொன்னதின்பேரில் 5 மாதங்களுக்கு மாத்திரம் அந்த 'டாரிப் லிஸ்டம்' கீழ் கனெக்ஷன் கொடுத்து, இப்பொழுது எக்ஸ்பெரிமெண்டு முறையில் என்னுடைய தொகுதியில் மாசிடப்பட்டம் என்று பயிர்போட்டதில் ஏகர் ஒன்றுக்கு 9 பொதி வீதம் நன்றாக விளைச்சல் விளைந்திருக்கிறது. அதனால் விவசாயிகளுக்கு உற்சாகம் ஏற்பட்டிருக்கிறது. மகரூல் நல்ல முறையில் கிடைக்கிறது. தண்ணீர்விட்டால் நன்றாகச் செய்வோம் என்று எதிர்பார்த்து எங்கியிருக்கிறார்கள் விவசாயிகள். ஆறு மாதங்களுக்கு மின்விசை கொடுத்தால் ஸ்பிரிங்கை இழுத்து விடும் என்று நிபுணர்கள் சொல்லுகிறார்கள் என்றாலும், 6 மாதங்களுக்கு கரண்டு கொடுத்தும், 6 மாதங்களுக்கு கரண்டு கொடுக்காமலும் ஏற்பாடு செய்து கோடைப் பருத்தி விளைவிக்க விவசாயிகளுக்கு உற்சாகத்தை ஊட்டவேண்டும். இந்த வருஷத்தில் மட்டும் அப்படி விவசாயிகளுக்கு ஊக்கம் கொடுத்தால், சுமார் 25,000 பேல் பஞ்சு கிடைக்கும் என்று நான் சொல்லிக்கொள்ள ஆசைப்படுகிறேன்.

அமராவதி மின்சாரத் திட்டம் 10 வருஷங்களாக இருந்துவருவதாகத் தெரிகிறது. ஆனால் இந்த பட்ஜெட்டில்கூட முன்னுவது ஐந்தாண்டுத் திட்டத்தின்கீழ் அது கொண்டுவரப்படவில்லை. அதற்குக் காரணம் தெரியவில்லை. அதை சீக்கிரம் அமல் நடத்தி ஏற்பாடு செய்தால் நல்ல முறையில் மின்சாரம் கிடைப்பதற்கு இன்னும் வசதியாக இருக்கும் என்று சொல்லிக்கொண்டு, எனது சிற்றுரையை முடித்துக் கொள்கிறேன்.

\* திரு. முனு. ஆதி : மதிப்பிற்குரிய சட்டமன்றத் தலைவர் அவர்களே, கனம் தொழில் அமைச்சர் அவர்களால் சபை முன்பு வைக்கப்பட்டிருக்கிற 1963-64-ம் ஆண்டுக்கான மின்சார போர்டு நிதிநிலை அறிக்கையின்மீது சிலவார்த்தைகளைச் சொல்ல நான் கடமைப்பட்டிருக்கிறேன். மின்சார இலாகா தமிழ் மாநிலத்திலே மிகவும் சீராகவும், சிறப்பாகவும் நடைபெறுகிறது என்பதில் யாருக்கும் ஐயமில்லை. ஆனால், அதே நேரத்தில் அதில் இருக்கிற குறைபாடுகளை எடுத்துச் சொல்ல கடமைப்பட்டிருக்கிறோம் என்ற காரணத்தினாலே, என்னுடைய தொகுதியிலுள்ள, மாநிலத்திலுள்ள சில குறைபாடுகளை எடுத்துக் கூற கடமைப்பட்டிருக்கிறேன். ஆகையினால்தான் அந்தக் குறைபாடுகளை எடுத்துக் கூட விரும்புகிறேன்.

மின்சார போர்டு தலைவர் திறமையாகவும், அறிவாற்றலுடனும் இயங்குகிற காரணத்தினால், மின்சார இலாகா மிகவும் முன்னேறியிருக்கிறது என்பது பற்றி நாம் பெருமைப்படுகிறோம். அந்த இலாகாவில் வேலை செய்கின்ற தொழிலாளர்

12th August 1963] [திரு. முனு. ஆதி]

களுக்கு நல்லதொரு பாதுகாப்பும், உற்சாகமும் கொடுக்கக் கூடிய அளவுக்கு அவர்களுக்கு உத்தியோக உயர்வு தரப்பட வேண்டுமென்பதுதான் என்னுடைய கோரிக்கை. ஸீனியாரிடி லிஸ்டில் தொழிலாளர்கள் இருந்தாலும், 'எபிஷியன்ஸி' என்பதை வைத்துக்கொண்டு, அந்த சந்தர்ப்பத்தில் யாருக்குத் தேவையோ அவர்களுக்கு உத்தியோக உயர்வு கொடுக்கிற நிலைமை ஏற்படுகிறது. 'எபிஷியன்ஸி' என்று இருந்தாலும் கூட, 'ஸீனியாரிடி லிஸ்டில்' இருக்கிறவர்களுக்கு முறையாக உத்தியோக உயர்வு தருவதிலே கொஞ்சம் கவனம் செலுத்த வேண்டுமென்று பணிவன்போடு கேட்டுக்கொள்கிறேன்.

அடுத்தபடியாக, ஆபத்தான நிலைமையில் மின்சார வேலை செய்கின்ற நான்காவது கிரேடு சிப்பந்திகளுக்கு திடீரென்று கரண்டினால் ஷாக் அடித்து இறந்துபோகக்கூடிய நிலைமை ஏற்படலாம். அவர்களுக்கெல்லாம் சர்க்கார் இன்ஷூரன்ஸ் செய்திருக்குமானால், அப்படி தொழிலாளர்கள் கரண்டு ஷாக் அடித்து திடீரென்று இறந்துவிட்டால், அவர்களுக்கு பண உதவி செய்வதற்கு சௌகரியமாக இருக்கும். ஆகவே, அப்படிப்பட்ட சிப்பந்திகளுக்கு இன்ஷூரன்ஸ் செய்ய வேண்டுமென்று கேட்டுக்கொள்ளுகிறேன். அப்படி எத்தனை ஆயிரம் தொழிலாளர்களுக்கு இன்ஷூரன்ஸ் செய்ய முடியும் என்று கனம் அமைச்சர் அவர்கள் பதில் கேட்கலாம். ஆனால், லைஸில் வேலை செய்யக்கூடிய தொழிலாளர்களுக்கு மட்டும், கம்பியி லிருந்து கொண்டு ஆபத்தான நிலைமையில் வேலை செய்பவர்களுக்கு மட்டும் சர்க்கார் இன்ஷூரன்ஸ் செய்தால் போதும்.

அடுத்து, ஊராட்சி மன்ற அனுபவத்தில் நான் சொல்ல விரும்புகிறேன். மின்சார இலாகா சரியான முறையில் வேலை செய்தாலும் அங்கே இருக்கிற தெரு விளக்குகள் முறையாக எரிவதில்லை. காரணம் பல்பு ஸ்டாக் இல்லை என்று சொல்லுகிறார்கள். பல்பு ஸ்டாக் இல்லை, ஆகவே பல்புகளை முறையாக விநியோகம் செய்ய முடியவில்லை என்று சொல்லப்படுகிறது. கடந்த ஆண்டில் இது பற்றி பேசியிருக்கிறேன். உபகரணங்களைச் செய்கின்ற உரிமைகளை தமிழ் மாநிலத்தில் வைத்துக்கொண்டு, பல இடங்களில் சிறு சிறு தொழிற்சாலைகளை ஏற்படுத்தவேண்டும் என்று சர்க்காரைக் கேட்டுக்கொண்டிருக்கிறேன். தாம்பரம் பஞ்சாயத்தில் சுமார் ரூ 40,000 இதற்காக செலவழித்தாலும், ரூபாய் 30,000 அளவுக்குத் தான் பயன்பெற வேண்டிய நிலையில் இருக்கிறோம். மக்கள் தூண்பயன் அடைய முடியவில்லை, இருட்டில் இருக்கும் நிலைமை தான் இருக்கிறது. ஊராட்சி மன்றம் வீணாகச் செலவு செய்ய வேண்டிய நிலைமை இருக்கிறது. பல்புகளை உற்பத்தி செய்ய மாநில சர்க்கார் முன்வரவேண்டும் என்று பணிவன்புடன் கேட்டுக் கொள்ளுகிறேன்.

அடுத்து, மின்சார இலாகா முறையாக வேலை செய்தாலும் குறிப்பாக ஒரு நிலைமையை எடுத்துக் காட்ட விரும்புகிறேன். மதுராந்தகம் தாலுகாவில் கருங்குழி ஊராட்சி மன்றத்தில் ஒரு தூல் நிலையம் கட்டப்பட்டு, மின்சார இலாகாவை

[திரு. முனு. ஆதி]

[12th August 1963]

மின்சாரம் கொடுக்க அனுமதி கேட்டிருந்தார்கள். மின்சார இலாகா சீப் இன்ஜினியர் அனுமதி கொடுத்திருக்கிறார். அந்தக் கட்டிடம் யாருக்குச் சொந்தம் என்ற பிரச்சனை எழுந்தது. தனியார் ஒருவர் கோர்ட்டில் வழக்கு போட்டார். கோர்ட்டார் அந்தக் கட்டிடம் ஊராட்சி மன்றத்திற்குத்தான் சொந்தம் என்று தீர்ப்பளித்துவிட்டார்கள். ஆனால், இது வரையில் உத்தரவு கையில் வைத்திருந்தும் ஏ. ஈ. அவர்கள் அந்த நூல் நிலையத்திற்கு மின்சாரம் கொடுக்கவில்லை. ஏன் இன்னும் மின்சாரம் கொடுக்கவில்லை என்று கேட்டால் 'நாங்கள் மின்சாரம் கனெக்ஷன் கொடுக்கச் சென்றால், குறிப்பிட்ட மனிதர்கள் எங்களைத் தாக்குகிறார்கள், அதனால் மின்சாரம் கொடுக்க முடியவில்லை' என்று சொல்லி தட்டிக்கழித்து விடுகிறார்கள். போலீஸாருடைய உதவியை நாடினால், தங்களை மேலதிகாரிகள் இதில் தலையிடக்கூடாது என்று சொல்லியிருப்பதாகக் கூறிவிடுகிறார்கள். இன்றுவரையிலே இந்த நூல் நிலையத்திற்கு மின்சாரம் கொடுக்கப்படவில்லை. நானும், நண்பர் விசுவநாதன் அவர்களும் எவ்வளவோ முயற்சி செய்தும், இன்று வரையில் நூல் நிலையத்திற்கு மின்சாரம் கிடைக்கவில்லை. இதை உடனடியாக கவனித்து ஆவன செய்ய வேண்டுமென்று கேட்டுக்கொள்கிறேன்.

அடுத்தபடியாக, சென்னை மாநகர ஆட்சி மன்றம் கழிவு நீரிலிருந்து மின்சாரம் உற்பத்தி செய்யக்கூடிய ஒரு திட்டத்தை தீட்டியிருக்கிறது. அதற்கு ஏறக்குறைய ரூ. 30 லட்சம் செலவாகும் என்று மதிப்பீடு செய்யப்பட்டிருக்கிறது. அம்மாதிரி கழிவு நீர் மூலம் மின்சாரம் உற்பத்தி செய்யும் திட்டத்தை நிறைவேற்றுவதற்கு அரசினர் ஆவன செய்வேண்டுமென்று கேட்டுக்கொள்கிறேன். இதுவரையில் அரசினர் அதுபற்றி அக்கறை எடுத்துக் கொண்டிருப்பதாகத் தெரியவில்லை. ரூ. 30 லட்சம் செலவில் கொடுக்குப்பேட்டையில் அந்தத் திட்டம் நிறைவேற்றப்பட்டால் உரம் போன்ற பொருள்களும் கிடைக்கும் என்று மாநகராட்சி மன்றம் குறிப்பிடப்பட்டிருக்கிறது. அந்த உரம் சிந்திரி உரத்திற்கு சமமாக இருக்கும் என்று சொல்லுகிறார்கள். அம்மாதிரி உரம் தயாரிப்பதற்கும், கழிவு நீரிலிருந்து மின்சாரம் உற்பத்தி செய்வதுபற்றியும் சர்க்கார் பரிசீலனை செய்து, சென்னை மாநகராட்சி மன்றத்திற்கு அது சம்பந்தமாக துரிதமாக உத்தரவு பிறப்பிக்கவேண்டுமென்று பணிவண்டுகள் கேட்டுக்கொள்கிறேன்.

அடுத்தபடியாக, மின்சார இலாகா தொழிலாளர்களுக்கு கைத்தறி உடைகளை வழங்கவேண்டும். கதர் உடைகள் உடுத்திக் கொண்டு, அதுவும் வெய்யிலில் வேலை செய்வது மிகவும் சிரமமாக இருக்கிறது என்று சொல்லிக்கொள்ள ஆசைப்படுகிறேன். நான் இந்தத் தொழிலாளர்களுக்கு கைத்தறி ஆடைகளை வழங்க வேண்டும் என்று சென்ற தடவை சொன்னதைப்பற்றிகூட அதிகாரிகள் குறிப்பிட்டுவந்து, அந்த யோசனை சிறப்பானது என்றுகூட இந்த புத்தகத்தில் குறிப்பிட்டிருக்கிறார்கள். ஆகவே, இந்தத் தொழிலாளர்களுக்கு கைத்தறி ஆடைகளை வழங்கவேண்டுமென்று கேட்டுக்கொள்கிறேன்.

12th August 1963] [திரு. முனு. ஆதி]

இந்தத் தொழிலாளர்களின் உரிமைகளுக்கு பாதுகாப்புக் கொடுத்து, அவர்களுக்கு சம்பளம், இன்கிரிமெண்டு, பிரமோஷன் இவைகளையெல்லாம் முறையாகக் கொடுப்பதில் சர்க்கார் கவனம் செலுத்தி, நன்றாக இயங்கிக்கொண்டு வருகிறது என்று எல்லோரா ஜம் பாராட்டப்படுகின்ற இலாகாவை, இதா மாநிலங்களைவிட நம் மாநிலத்தில் சிறப்பான பெயரை பெற்றிருக்கிற இந்த இலாகாவை, மேலும் உற்சாகத்துடன் பணிபுரியும்படிச் செய்யவேண்டும். உயர் அதிகாரிகள் நல்ல திறமையோடும், அக்கறையோடும் வேலை செய்கிறார்கள். இந்த இலாகாவில் இடையிலே உள்ள தொழிலாளர்களையும் நன்றாக கவனித்து, அவர்களுக்கு இன்கிரிமெண்டு, பிரமோஷன் முதலியவைகளை முறையாகக் கொடுப்பதில் கவனம் செலுத்தவேண்டும்.

எதிர்கட்சியினர் மின்சார இலாகாவை எப்பொழுதும் தாக்கிக் கொண்டிருக்கின்றனர் என்று முன்பு பேசிய உறுப்பினர் ஒருவர் கூறினர். குறைகளைச் சொல்லுவதற்குத்தான் சட்டமன்றத்திற்கு வந்திருக்கிறோம். நம்முடைய தொகுதியில் உள்ள குறைபாடுகளை எடுத்துச் சொல்லி, அவைகளுக்கு நிவாரணம் காண்பதற்குத் தான் இங்கே அமர்ந்திருக்கிறோம். இந்த இலாகாவை பாராட்டி, அதே சமயத்தில் தொகுதியிலுள்ள குறைபாடுகளையும், மாநிலத்திலுள்ள குறைபாடுகளையும் எடுத்துக் கூற நாம் கட்டமைப்பட்டிருக்கிற காரணத்தினால், இந்த இடத்திலே உட்கார்ந்துகொண்டு அதைக் கைய குறைகளை எடுத்துச் சொல்ல வேண்டியவர்களாக இருக்கிறோம். அதே சமயத்தில் நம்முடைய பாராட்டுதலை தெரிவிப்பதன் மூலம், அதிகாரிகளும், ஆபத்தான கட்டத்தில் பணிபுரிகின்ற தொழிலாளர்களும் மேலும் உற்சாகத்தோடும், ஊக்கத்தோடும் வேலை செய்வார்கள். தொழிலாளர்களுக்கு உள்ள உரிமைகளையும், சலுகைகளையும் முறையாக அளிப்பதன்மூலம் அவர்களை மேலும் ஊக்குவிக்க வேண்டும். தொழில் அபிவிருத்திக்கு மின்சாரம் தேவை. மின்சார தேவையை அரசாங்கம் கருதி, மின்சார இலாகா பெரிய இலாகா என்று கருதி, தொழிலாளர்களுக்குரிய உரிமைகளையும், சலுகைகளையும் தரவேண்டும், மேலும் அவர்கள் ஊக்கத்துடன் பணிபுரிய வழிவகைகளைச் செய்ய வேண்டுமென்று கூறி, இந்த இலாகாவுக்கு என்னுடைய பாராட்டுதலைத் தெரிவித்துக் கொண்டு, என்னுடைய உரையை முடித்துக்கொள்கிறேன். வணக்கம்.

\* திரு. எம். வி. கரிவேங்கடம்: மதிப்பிற்குரிய சட்டமன்றத் தலைவர் அவர்களே, 1963-64-ம் ஆண்டு மின்சாரக் கழகத்தின் நிதி நிலை அறிக்கையின்மீது ஒருசில கருத்துக்களை எடுத்துச் சொல்ல ஆசைப்படுகிறேன். இந்த உலகம் மின்சார உலகம் என்று சொன்னால் மிகையாகாது. இந்தியாவிலுள்ள எல்லா மாநிலங்களைவிடவும் நம் மாநிலம் மின்சாரத் துறையில் முன்னின்று வருகிறது என்று சொன்னாலும் நம்முடைய தேவைக்கு இன்னும் குறைவாகவே இருக்கிறது. ஆகவே நாம் இன்னும் நம்முடைய மின்சாரத்தை பெருக்கவேண்டும். நம்முடைய தேவைகளை எல்லாம் நாமே பெருக்கிக்கொள்ள வேண்டியவர்களாக இருக்கிறோம். நம்

[திரு. எம். வி. கரிவேங்கடம்]

[12th August 1963]

முடைய நீர்த் தேக்கத்தின்மூலம் கிடைத்து வருகின்ற மின்சாரத்தை எல்லாம் நாம் பயன்படுத்தியாக வேண்டியவர்களாக இருக்கிறோம்.

அடுத்தாற்போல், மாட்டுச் சாணத்திலுள்ள வாயு மூலமாகவும், என்னொய்களின் மூலமாகவும் மின்சாரத்தை உற்பத்தி செய்வதற்கான ஆராய்ச்சி நடந்து கொண்டிருக்கிறது. சூரிய வெப்பத்தின் மூலமும் மின்சாரத்தை உற்பத்தி செய்யமுடியும். என்றும் ஆராய்ச்சி செய்து கொண்டிருக்கிறார்கள். ஆகவே இந்த முறைகளின் மூலம் எல்லாம் மின்சாரத்தை இன்னும் அதிகமாக உற்பத்தி செய்வதற்கு மின்சார இலாகா ஈடுபட வேண்டும் என்று கருதுகிறேன்.

அடுத்தாற்போல், ஒகனேக்கல் மின்சாரத்தைப்பற்றி நமது தொழில் அமைச்சர் அவர்களும், மின்சார போர்டு தலைவர் அவர்களும் இத்திட்டத்தை வந்து பார்வையிட்டதாக அறிந்தோம். இதைப்பற்றி நடந்த பரிசீலனையைப் பார்த்தபோது வேகமாக இதற்கான பேச்சுவார்த்தைகள் ஆரிதமாக நடந்து மூன்றாவது ஐந்தாண்டுத் திட்ட காலத்திற்குள்ளாகவே இந்த ஒகனேக்கல் திட்டம் நடந்தேறும் என்கின்ற ஒரு நிலை இருந்து வந்தது. ஆனால் இப்போது மைசூர் அரசாங்கம் மாற்றுக் கருத்து ஒன்றை தெரிவித்திருப்பதாக தெரிகிறது. இந்தக் கருத்தை நமது அமைச்சர் அவர்களும், அதிகாரிகளும் நன்கு பரிசீலனை செய்து திட்டத்தை நிறைவேற்றுவார்கள் என்று நம்புகிறேன். ஐம்பது கோடி ரூபாய் செலவு செய்து சுமார் 840 மெகாவாட் மின்சாரத்தை பெருக்கிக் கொள்ள முடியும் என்று கருதப்படுகிறது. மேலும், இந்த ஒரு பொதுத் திட்டம் நிறைவேற்றுவதற்கு முன்பே காவேரியிலிருந்து தண்ணீரை சின்னாற்றில் திருப்பி நம்முடைய பகுதியிலேயே ஒரு அணையைக் கட்டினால் அதன் மூலமும் ஓரளவு மின்சாரத்தைப் பெருக்க முடியும் என்று சொல்லப்படுகிறது. இதைப் பற்றி கனம் அமைச்சர் அவர்களும் சம்பந்தப்பட்ட அதிகாரிகளும் நல்ல முறையில் ஆராய்ச்சி செய்து இந்தத் திட்டத்தை நிறைவேற்றினால் நமக்கு இன்னும் மின்சாரம் கிடைக்கும் என்பதை இந்த சந்தர்ப்பத்தில் தெரிவித்துக் கொள்ளுகிறேன்.

அடுத்தாற்போல் தனியார் துறையில் தற்பொழுது 8 மின்சார நிறுவனங்கள் தமிழ் நாட்டில் இருந்து வருவதாகத் தெரிகிறது. நமது மின்சாரக் கழகத்தின் வேலைகளோடு ஒப்பிட்டுப் பார்க்கும் போது இந்தத் தனியார் நிறுவனங்கள் மிகவும் குறுகிய அளவிலேயே தங்கள் வேலைகளை செய்து வருவதாகத் தெரிகிறது. அதோடு தனியார் நிறுவனங்களில் காணப்படும் பல குற்றங்குறைகளை இங்கு பல அங்கத்தினர்கள் எடுத்து வற்புறுத்தி சொல்லி வந்திருக்கிறார்கள். இவற்றை எல்லாம் பார்க்கின்ற நேரத்தில் மின்சாரக் கழகம் நல்ல முறையில் பணியாற்றி வருகிறது என்பதையாரும் மறுப்பதற்கில்லை. ஆகவே தனிப்பட்ட நிறுவனங்களை மின்சாரக் கழகக்கோடு இணைப்பதற்கு அரசு உடனடியாக கவனம் செலுத்த வேண்டுமென்று கேட்டுக்கொள்ளுகிறேன்.

12th August 1963] [திரு. எம். வி. கரிவேங்கடம்]

அடுத்தாற்போல் மின்சாரக் கட்டணத்தை உயர்த்த வேண்டுமா என்பதைப் பற்றி ஆலோசிக்க வேண்டுமென்றும் அதைப் பற்றி ஆராய்ச்சி செய்ய ஒரு குழு அமைக்கப்பட்டுள்ளது என்றும் நிதி நிலை அறிக்கைகளில் காணப்படுகிறது. 1959-ம் ஆண்டு அக்டோபர் மாதம் 1-ந்தேதி மின்சாரக் கட்டணம் மாற்றி அமைக்கப்பட்டு அமல் செய்யப்பட்டு வருகிறது. அதற்குமேல் 1962-63-ம் ஆண்டு பட்ஜெட் தயாரிக்கும்போது அதில் ஏற்பட்டப் பற்றாக குறையை சரிக்கட்டுவதற்காக மின்சாரக் கட்டணத்தில், 10 சதவீதம், 5 சதவீதம் என்று உயர்த்தப்பட்டது. அவ்விதம் உயர்த்தியது சரியா இல்லையா என்பது சட்டப் பிரச்சனைக்கு உரிய விஷயம் என்றாலும் 1959-ம் ஆண்டில் தான் மின்சாரக் கட்டணம் மாற்றி அமைக்கப்பட்டு வசூல் செய்யப்பட்டு வருகிறது. மேலும் மின்சார நிறுவனத்திற்காக 75 லட்சம் ரூபாய் தேவை என்றும் அதற்காக மின்சார வரியை உயர்த்துவது பற்றி ஆலோசிக்கப்பட்டது. ஏற்கெனவே பல வரி உயர்வுகளினால் மக்கள் மிகவும் பாதிக்கப்பட்டிருக்கிறார்கள். ஆகவே மேலும் மின்சாரத்திற்கான கட்டணத்தை உயர்த்தாமல் குறைந்த அளவிலேயே வைத்திருப்பதற்கு அரசாங்கம் நடவடிக்கை எடுக்க வேண்டுமென்று கேட்டுக்கொள்ளுகிறேன்.

அடுத்தாற்போல் கிராமங்களுக்கு மின்சார விஸ்தரிப்பு அதிகமாகச் செய்யப்பட்டு இருக்கிறது என்பது பொதுவாக உண்மையாக இருந்தாலும், நான் தேர்தெடுக்கப்பட்டு வந்திருக்கும் பெண்ணகரம் தொகுதியில் இன்னும் முழுமையான அளவுக்கு மின்சார வசதி ஏற்படவில்லை. இத்தொகுதியில் சுமார் 250 கிராமங்கள் வரை இருக்கின்றன. இவற்றில் இன்னும் சுமார் 20, 25 கிராமங்களுக்கு இன்னும் மின்சார விஸ்தரிப்பு செய்யப்படாமல் இருக்கிறது. இந்தப் பிரதேசங்கள் மிகவும் பிற்போக்கான பிரதேசங்கள். நிச்சயமாக சீக்கிரமாகவே இந்த கிராமங்களுக்கும் மின்சார விஸ்தரிப்பு கிடைக்கும் என்ற நம்பிக்கை எனக்கு இருக்கிறது. இதை அரசாங்கம் கவனிக்க வேண்டுமென்றும் கேட்டுக் கொள்ளுகிறேன்.

அடுத்தபடியாக, விவசாயிகளுக்கு பம்பு செட்டுகளுக்கு மின்சார இணைப்பு கொடுப்பதில் ஓரளவு காலதாமதம் ஏற்படுகிறது. பம்பு செட்டுகளை எல்லாம் இணைத்துவிட்டு கனெக்ஷன் கிடைப்பதற்காக விவசாயிகள் பல இடங்களுக்கும் அலைகிறார்கள். இக்கஷ்டங்களைப் பார்க்கின்றபோது தங்களுக்கு இம்மாதிரி பம்புச் செட்டே வேண்டாமென்று எண்ணிவிடக் கூடிய நிலைமையில் அதிருப்தி வளர்ந்து இருக்கிறது. ஆகவே கனெக்ஷன் கிடைப்பதில் ஏற்படுகின்ற காலதாமதத்தை தவிர்ப்பதற்கு மின்சார போர்டார் முன் வரவேண்டுமென்று கேட்டுக்கொள்ளுகின்றேன்.

அடுத்தபடியாக, குறைந்தபட்ச கட்டண விகிதம் சம்பந்தப்பட்டவரையில் முன்பெல்லாம் முற்போக்கு பகுதிகள், பிற்போக்கு பகுதிகள் என்று பிரிக்கப்பட்டு சில குறிப்பிட்ட பகுதிகளுக்கு ஒரு குதிரை வேக ஓட்டத்திற்கு 5 ரூபாய் 10 ரூபாய் என்று நிர்ணயிக்கப்பட்டிருந்தது. ஆனால் இப்பொழுது 35 ரூபாய் என்றெல்லாம் நிர்ணயிக்கப்பட்டிருக்கிறது. இக்கட்டணம் குறைக்கப்பட்டு 25 ரூபாய் என்ற அளவில் வரும் என்று விவசாயிகள் எல்லாம்

[திரு. எம். வி. கரிவேங்கடம்] [12th August 1963]

ஆவலோடு எதிர்பார்த்துக்கொண்டிருக்கிறார்கள். ஆகவே இதை நல்ல முறையில் பரிசீலனை செய்து இக்கட்டணத்தைக் குறைப்பதற்கு வழிவகை செய்யவேண்டுமென்று கேட்டுக்கொள்ளுகிறேன்.

(கனம் உதவி சபாநாயகர் தலைமை)

மேலும் மின்சாரக் கேபில், கம்பிகள், கம்பங்கள் முதலியவைகளை நாம் அண்டை மாநிலங்களில் இருந்து பெறுகிறோம். இதைத் தவிர்த்து நம்முடைய மாநிலத்திலேயே உற்பத்தி செய்து பயன்படுத்தினால் நம்முடைய தேவைக்கு தகுந்தபடி பொருள்களும் கிடைக்கும், அதோடு நம்முடைய நாட்டில் வேலை வாய்ப்பும் கிடைக்கும், அதே நேரத்தில் குறைந்த விலையில் நமக்குத் தேவையான பொருள்களை தயாரிக்கவும் முடியும். இதைப் பற்றியும் அரசாங்கம் கவனம் செலுத்தவேண்டும் என்று இந்தச் சந்தர்ப்பத்தில் கேட்டுக் கொள்கிறேன். பொதுவாக நம்முடைய மாநிலத்தில் மின்சார வளர்ச்சி மற்ற மாநிலங்களைவிட அதிகமாக முன்னேற்றம் அடைந்திருக்கிறது என்பதை யாரும் மறுப்பதற்கில்லை. அச்சு அந்த இலாக்காவினாலும் மின்சாரத் துறைத் தலைவரும் ஆவார்கள். இந்த நிதிநிலை அறிக்கையின்போது நாம் குறிப்பிட்ட ஒரு சில குறைகளைப் போக்கி, மேலும் மின்சாரத்தைப் பெருக்கி நம்முடைய தேவைகளை நிறுவாதி செய்துகொள்ளுவதில் தக்க கவனம் செலுத்தவேண்டும் என்று கேட்டுக்கொண்டு என் வார்த்தைகளை முடித்துக்கொள்ளுகிறேன். வணக்கம்.

\* திரு. எம். பி. முத்துக்கருப்பண்ணசாமி கவுண்டர் : கனம் உதவி சபாநாயகர் அவர்களே, தமிழ் நாட்டு மின்சார போர்டின் 1963-64-ம் ஆண்டு நிதிநிலை அறிக்கையை ஆதரித்துச் சில வார்த்தைகள் பேச ஆசைப்படுகிறேன். இந்த மின்சாரத் திட்டம் தமிழ்நாட்டில் பரவலான முறையில் நகரப் புறங்களிலும், கிராமப் புறங்களிலும் நல்ல முன்னேற்றம் அடைந்துள்ளது என்பதைப்பற்றி நான் பாராட்டுகிறேன்.

இந்த மின்சார வெட்டுகள் அடிக்கடி ஏற்பட்டுக்கொண்டே வருகிறது தென்னாடுங்கிலும், மேலும் இவ்வாண்டில் ஜூன்-ஜூலை மாதங்களில் கணிசமான முறையில் இந்த மின்சார வெட்டுக்கள் ஏற்பட்டு தொழில் துறையிலும் விவசாயத் துறையிலும் பலவிதமான கஷ்டங்கள் ஏற்பட்டுள்ளன. மேலும் என்னுடைய கோவை ஜில்லாவில் மின்சார வெட்டுக்கள் ஏற்பட்டதன் காரணமாக, தொழில் துறையிலும், விவசாயத் துறையிலும் முன்னேற்றம் அடைந்துள்ள பகுதியாக இருந்தாலும் பல கஷ்டங்கள் ஏற்பட்டதால் அவைகளைத் தவிர்க்கவேண்டி ஒரு அனல் மின்சார நிலையத்தை அங்கே ஏற்படுத்தவேண்டுமென்று நான் கேட்டுக்கொள்கிறேன்.

விவசாயிகளுக்கு மின்சாரக் கட்டணம் 50 ரூபாய் என்று இருந்தது 35 ரூபாயாகக் குறைக்கப்பட்டிருக்கிறது. இருந்தாலும், நமது அமைச்சருடைய அறிக்கையில் மேலும் அதிகப்படுத்தலாம் என்று தெரியவருகிறது. அப்படி அதிகப்படுத்தும் போது விவசாயிகள் பெரிதும் பாதிக்கப்படுவார்கள் என்றுதான்

[திரு. எம். பி. முத்துக்கருப்பண்ணசாமி கவுண்டர்]  
12th August 1963]

ஏற்படுகிறது. என்னுடைய தொகுதியில் உடுமலைப்பேட்டை தாலுகாவில், குடிமங்கலம் பிரக்காவை எடுத்துக்கொண்டால் இன்றைய நிலையில் குடிக்கக்கூட தண்ணீர் கிடையாது. மேலும் கிணற்றில் மோட்டார் பம்ப்செட் வைத்திருந்தாலும் தண்ணீர் இறைக்க வசதியும் இல்லாமல் இருக்கிறது. அப்படி இருந்தும் அவர்கள் மின்சாரக் கட்டணங்களைச் செலுத்திக்கொண்டிருக்கிறார்கள். மேலும் மேலும் விவசாயிகளுக்கு அதிகப்படியாக இந்த மின்சாரக் கட்டணத்தை உயர்த்தினால் மிகவும் பாதிக்கப்படுவார்கள். அதனால் விவசாயிகளுக்குக் கொடுக்கப்படும் மின்சாரத் திறஞ்ள கட்டணங்களை அதிகப்படுத்தாமல் இருக்கும்படி கேட்டுக்கொள்கிறேன்.

விவசாயிகளுக்கு இரவு காலங்களில் மின்சாரம் கொடுப்பதால் அவர்கள் தண்ணீர் பாய்ச்சக் கஷ்டப்படுகிறார்கள். மேலும் நூற்று நூடும் காலங்களில் அவர்கள் ஓரிரண்டு நாள் நூற்று நடுவதற்கு பதில் 10 நாட்கள் ஆகின்றன. இரவுக் காலத்தில் நூற்று நடு கூலி அட்களும் வர மறுக்கிறார்கள். எப்படி இருந்தாலும் நூற்று நூடும் காலத்திலாவது பகலில் பூரா மின்சாரம் கொடுக்க வழி வகை செய்யவேண்டுமென்றும் கேட்டுக்கொள்கிறேன்.

மேலும் கிணத்துக்கிடவு பிரக்காவில் மெட்டுபாளி பஞ்சாயத்திலிருந்து வீதி விளக்குகள் போட விண்ணப்பித்திருந்தும் அந்தக் கிராமப் பகுதிகளுக்கு நாளது வரையில் வந்து சேரவில்லை. இப்போதுதான் ஸ்கெட்ச் அனுப்பும்படி சொல்லியிருக்கிறார்கள். முன்பு அனுப்பப்பட்டிருந்த ஸ்கெட்ச் என்ன ஆயிற்று என்று தெரியவில்லை. இப்போது கேட்டால், ஸ்கெட்ச் அனுப்பவில்லை, அதனால்தான் தாமதம் என்று சொல்லுகிறார்கள். சிறிய ஆல்பீசர்களுல்லாம் சிறந்த முறையில் பணியாற்றுவதே கிடையாது. பெரிய ஆல்பீசர்களுக்கு விவசாயிகளுக்கு நன்மை செய்யவேண்டுமென்று இருந்தாலும், சிறிய ஆல்பீசர்கள் தங்கள் உதவியை நம்பித்தான் விவசாயிகள் பிழைக்கவேண்டும் என்று எண்ணுகிறார்கள். இந்தச் சபையில் ஒரு விஷயத்தைப் பற்றி நான் சொல்ல விரும்புகிறேன். ஒரு வருஷத்திற்கு முன் 60 கிணறுகளுக்கு விவசாய பம்ப்செட்டுகளுக்கு உத்தரவு வாங்கியிருந்தும் சர்வீஸ் கொடுக்காமல், வேண்டிய கம்பங்கள் போடாமல், லைன்கள் இழுக்காமல் இருந்தார்கள். ஒரு நாள், 10 மாதங்களுக்கு முன், பொள்ளாச்சி ஏரியா எ.இ. ஆல்பீசர்க்குப் போனேன். அன்று சாயங்காலம் அதைப் பற்றி விசாரிக்கலாம் என்று போனேன். அந்த நேரத்தில் அங்கே போர்டு சேர்மன் திரு. அப்பாதுரை முதலியார் அவர்களும் வந்திருந்தார்கள். என்னைக் கண்டதும் 'யார் நீங்கள்' என்று கேட்டார்கள். 'நான் கோயில்பாளையம் தொகுதி எம். எல். ஏ.' என்று சொன்னேன். 'என்ன காரியமாக இங்கு வந்தீர்கள்' என்று அவர் கேட்டார்கள். நான் '60 பம்ப் செட்டுகளுக்கு மின்சாரம் கொடுக்க உத்தரவு கொடுத்தும் நாளது வரையில் மின்சாரம் கொடுக்கவில்லை, கம்பங்கள் போடவில்லை, வொயர் இழுக்கவில்லை, கேட்கும்போது கம்பங்கள் வந்து சேரவில்லை, கப்பலில் வெளி நாட்டிலிருந்து தான் வருகிறது, வருவதற்கு 6 மாதம் அல்லது 1 வருஷம் ஆகும் என்று

[திரு. எம். பி. முத்துகருப்பண்ணசாமி கவுண்டர்]

[12th August 1963]

சொல்லுகிறார்கள், அங்குள்ள விவசாயிகள் அவர்களிடம் உள்ள மாடுகளை யெல்லாம் விற்று விட்டு இப்போதைய நிலையில் தண்ணீர் இறைக்க வழி இல்லாமல் கஷ்டப்படுகிறார்கள்' என்று தெரிவித்தேன். உடனே அவர் ஆஃபிசர்களைக் கூப்பிட்டு 'இவ்வளவு தாமதத்திற்கு என்ன காரணம், மேட்டூரில் கேட்டிற்களா, அல்லது வேறு இடங்களில் விசாரித்தீர்களா? ஏன் தாமதம்? உடனடியாக அதற்கு ஏற்பாடு செய்யவேண்டும்' என்று தெரிவித்தார்கள். என்னிடம் 'அடுத்த வாரத்திற்குள் சர்வீஸ் வராமல் இருந்தால் மதராஸுக்கு கடிதம் அனுப்புவங்கள்' என்று தெரிவித்தார்கள். உடனடியாக, ஒரு வருஷமாக கம்பம் இல்லை என்று சொன்னது அடுத்த வாரத்திற்குள் வந்து சர்வீஸ் கொடுக்க வந்து விட்டார்கள். எவ்வளவு சிக்கிரமாக ஏற்பாடு செய்தார்கள் என்று வார்த்தைகளால் சொல்லவே முடியாது. அவர்களைப் போய்ப் பார்த்து, அவர்களுடைய தயவை நாடி இருக்க வேண்டுமென்ற எண்ணத்துடன் விவசாயிகள் 10—15 தடவைகள் போய் அவர்களைப் பார்த்து, அவர்களைக் கவனித்துக்கொண்டு வந்தால்தான் சிக்கிரம் காரியம் நடைபெறும் என்ற முறையில் இருக்கிறது. இந்த முறை நல்ல முறையில் சீர்திருத்தி விவசாயிகளுக்குக் கூடிய விரைவில் சௌகரியம் செய்து கொடுக்க ஏற்பாடு செய்ய வேண்டுமென்று கேட்டுக்கொள்கிறேன்.

அமராவதி அணைக்கு மேலே ஒரு ஐல மின்சாரத் திட்டம் ஏற்படுத்தவேண்டுமென்றும் கேட்டுக்கொள்கிறேன்.

பல்லடம் தாலுகாவில், வாரப்பட்டி பிர்க்காவில், குமாரபாளையம் கிராமத்தில் வெங்கிடாசலக் கவுண்டர், ஆறுமுகக் கவுண்டர், கருப்பண்ணசாமிக் கவுண்டர், எம். வெங்கிடாசலக் கவுண்டர் ஆகிய நான்கு பேர்கள் மின்சாரத்திற்கு விண்ணப்பம் அனுப்பி நான்கு வருஷ காலம் ஆகிறது. அவர்களுக்கு ஐயம்பாளையம் கிராமத்தில் பூமி இருக்கிறது. இதுவரையில் அவர்களுக்கு எந்த விதமான பதிலும் கிடைக்கவில்லை. எல்லோருக்கும் விண்ணப்பம் அனுப்பியும் எந்த விதமான பதிலும் கிடைக்கவில்லை. எனக்கும் அந்த மாதிரி விண்ணப்பம் அனுப்பியிருக்கிறேன். எவ்வித பதிலும் கிடைக்கவில்லை என்று தெரிவித்திருக்கிறார்கள். அவைகளையும் பார்த்து என்ன காரணம் என்று தெரிந்து கூடிய வரையில் இந்த மின்சார சப்ளை கொடுக்கவேண்டுமென்று கேட்டுக்கொண்டு, எனக்கு சந்தர்ப்பம் அளித்த உதவி சபாநாயகருக்கு நன்றி தெரிவித்து முடித்துக்கொள்கிறேன்.

10-20 a.m. \* திரு. எஸ். முருகையன் : சட்ட மன்ற துணைத் தலைவர் அவர்களே, மின்சார இலாகாவின் 1963-64-ம் ஆண்டு மான்யக் கோரிக்கையின் மீது என்னுடைய கருத்துக்கள் சிலவற்றைச் சொல்ல விரும்புகிறேன்.

பொதுவாக எல்லோருமே மின்சார இலாகாவைப் பாராட்டித் தான் சொன்னார்கள். உண்மையிலேயே பாராட்டுக்குரிய இலாகா அது என்று நானும் சொல்ல விரும்புகிறேன். 1-4-1963-ல், 14,773

12th August 1963] [திரு. எஸ். முருகையன்]

கிராமங்களுக்கு மின்சார வசதி கொடுக்கப்பட்டிருக்கிறது என்று இந்த அறிக்கையில் காணப்படுகிறது. ஆனால் 1,64,483 பம்ப் செட்டுகள் கொடுக்கப்பட்டிருப்பதாகச் சொல்லப்படுகிறது. இதைப் பார்த்தால் அதிக கிராமங்கள் இருக்கிறதே தவிர, கிராமங்களுக்கு ஏற்றவாறு பல பம்ப் செட்டுகளுக்கு கனெக்ஷன் கொடுத்திருப்பதாகத் தெரியவில்லை. பல கிராமங்களில் டிரான்ஸ்ஃபார்மர் சார்ஜ் செய்யப்பட்டு பம்ப் செட்டுகளுக்கு கனெக்ஷன் கொடுக்கப் படாமலேயே இருந்துகொண்டு வருகிறது என்பது இதிலிருந்து தெரிகிறது. அது மட்டுமல்ல. இந்த மினிமம் காரண்டி அக்ரிமெண்ட் செய்யும்போது ஹார்ஸ் பவர் ஒன்றுக்கு 35 ரூபாய் வீதம் அக்ரிமெண்ட் செய்கிறார்கள். ஏரிகள் அதிகமாக உள்ள இடங்களில் வருஷத்துக்கு 5 மாதம் அல்லது 4 மாதம் இறைக்கும் நிலைமை இருக்கிறது. மீதி நாட்களிலும் மினிமம் காரண்டி தொகை பூராவும் கட்ட வேண்டிய சூழ்நிலை இருக்கிறது. பொதுவாக அந்த முறையில் ஒரு மாற்றம் செய்தால் நலமாக இருக்கும். அவர்களிடத்தில் 10 ஆண்டு காலத்திற்கு ஒப்பந்தம் செய்யப்படுகிறது. உதாரணத்திற்கு 3 ஹார்ஸ் பவர் என்று வைத்துக் கொள்வோம். அப்போது 105 ரூபாய் ஆகிறது. பத்து ஆண்டுகளுக்கு 1,050 ரூபாய் ஆகிறது. பத்து ஆண்டுக்குள் 1,050-ஐக் கட்டணமாகச் செலுத்தி விட்டால் போதும் என்ற நிலையில் சட்டத்தை மாற்றினால் ஏழை விவசாயிகளுக்கு நலமாக இருக்கும் என்று சொல்லிக் கொள்ள விரும்புகிறேன். ஏனென்றால், எங்கள் பகுதியில் ஏராளமாக ஏரிகள் இருக்கின்றன. வருஷத்திலே, இரண்டு மூன்று மாதங்கள் தான் இறைப்பு இறைக்க வேண்டிய அவசியம் இருக்கும். மழை பெய்து விட்டால் அப்படித்தான் இருக்கும். ஆனால், மழை இல்லாவிட்டால் வருஷம் பூராவும் இறைக்க வேண்டிய அவசியம் ஏற்பட்டு விடும். மின்சார ஒப்பந்தங்கள் 10 ஆண்டுகளுக்குச் செய்து கொள்ளப்படுவதால், ஒரு ஆண்டு குறைவாகக் கரண்டு உபயோகித்து, அடுத்த ஆண்டு அதிகமாக உபயோகித்தால், அவற்றை இரண்டு ஆண்டுகளுக்கும் அட்ஜஸ்ட் செய்து கொள்ளக் கூடிய ஏற்பாடு செய்தால் நலமாக இருக்கும். சென்ற ஆண்டுத் தொகையை அடுத்த ஆண்டுக்கும் கணக்கு எடுத்துக் கொள்ள வேண்டும் என்பதுதான் எனது கோரிக்கை. அல்லது, 10 ஆண்டு காலத்தில் ஏற்படக்கூடிய தொகையை ஈவு செய்து, இடைக்காலத்திலேயே அதைக் கட்டிவிட்டால், காரண்டியிலிருந்து விடுதலை செய்தால் நலமாக இருக்கும்.

10-30  
a.m.

அது மட்டுமல்ல, தனியார் மின்சாரத் துறைகள் ஏராளமாக இருக்கின்றன. இதையெல்லாம் சர்க்காரே எடுத்துக் கொண்டு, அதாவது, மின்சார இலாகாவே எடுத்துக் கொண்டு விட்டால் ரொம்ப நலமாக இருக்கும். இப்பொழுது இருக்கும் நிலையில் விவசாயிகளுக்கு பல தொல்லைகள் ஏற்படுகின்றன. இது பற்றி ஒவ்வொரு ஆண்டும் சட்ட மன்றத்திலே சொல்லுகிறோம். ஆனால் ஒரு கம்பெனியைக் கூட எடுத்ததாகத் தெரியவில்லை. போர்டாரே எடுத்துக் கொண்டு விட்டால் விவசாயிகளுக்கு நல்ல தருணத்திலே காண்ட் கொடுக்க வசதியாக இருக்கும்.

[திரு. எஸ். முருகையன்]

[12th August 1963]

பல கிராமங்களிலே, அரிஜன விவசாயிகள் பணம் கட்டி பம்பு செட்டுகள் வாங்கியும், கரண்ட் கனெக்ஷன் கிடைக்காமல் இருக்கிறார்கள். அவர்களுக்கு மின்சார அதிகாரிகளைச் சந்தித்து, வேண்டியதைச் சாதித்துக் கொள்ள முடியவில்லை. ஆகையினால், ஏழை அரிஜன விவசாயிகள் உடனடியாக கரண்ட் அடைந்து வதிகளைப் பெறத் தக்க ஏற்பாடுகளைச் செய்ய வேண்டுமென்று கேட்டுக் கொள்கிறேன்.

இன்றைக்கு புதிதாக ஒரு கிராமத்திற்கு கரண்ட் வேண்டுமென்று மனு செய்து கொண்டால், அது கமர்ஷியலிலே சென்று விடுகிறது. அவர்கள் ஒரு சீனியாரிட்டி அல்லது ப்ரையாரிட்டி லிஸ்டு வைத்திருக்கிறார்கள். அவர்கள் கிராமத்திற்கு சென்று எல்லாச் சட்டங்களுக்கும் செய்ய ஒரு ஆண்டு ஆகிறது. பிற்பாடு அந்த மனு விஷயம் கமர்ஷியலிலிருந்து கன்ஸ்ட்ரக்ஷனுக்கு போக ஒரு ஆண்டு காலம் ஆகிறது. அங்கே, கன்ஸ்ட்ரக்ஷனில் அவர்கள் ஒரு ப்ரையாரிட்டி லிஸ்டு வைத்திருக்கிறார்கள். இதற்குப் பிறகு ஒரு ஆண்டோ அல்லது இரண்டு ஆண்டுகளோ ஆகின்றன அந்தக் கிராமத்திற்கு மின்சாரம் கிடைக்க. ஆகவே, ஏழை விவசாயிகள் உடனடியாக மின்சார வசதி பெற முடியாத சூழ்நிலை ஏற்பட்டு, பாதிக்கப்பட்டிருக்கிறார்கள். ஆகவே, அவர்களுக்கு மின்சாரம் கொடுக்க வேண்டிய ஏற்பாடுகளை உடனடியாகச் செய்தால் நலமாக இருக்கும்.

கன்ஸ்ட்ரக்ஷனிலே வேலை செய்து விட்டு, ட்ரான்ஸ்பார்மரையும் சார்ஜ் செய்து விட்டு, கரண்ட் கொடுக்க முடியாத நிலைமை இருக்கிறது. லைன்கள் போடும்போது, எல்லா விவசாயிகளுக்கும் கரண்ட் கிடைக்கும் என்று சொல்லி அவர்கள் உடனடியாக மோட்டார் வாங்கி வைக்க எச்சரிக்கை செய்திருந்தால், நலமாக இருந்திருக்கும். கம்பம் நடும்போது, விவசாயிகள் என்ன நினைக்கிறார்கள் என்றால், இப்பொழுது தானே கம்பம் நடுகிறார்கள், மின்சாரம் வர இன்னும் சில ஆண்டுகளாவது ஆகும் என்று கம்பம் இருந்து விடுகிறார்கள். ஆனால், ட்ரான்ஸ்பார்மர் சார்ஜ் கொடுக்கும் நேரத்தில், விவசாயிகள் கரண்டை எடுத்துக்கொள்ளத் தயாராக இல்லாததால், உடனே O & N -ல் ஹாண்டோவர் செய்து விட்டுப் போகிறார்கள். அவர்கள் உடனடியாக மின்சாரத்தை உபயோகிக்கமுடியாத நிலையில் இருக்கிறார்கள். அதற்குக் காரணம் உடனடியாக கரண்ட் வரும் என்பது அவர்களுக்கு தெரியாததால் தான். ஆகவே, லைனைப் போடும்போதே, அந்தந்தப் பக்கத்தில் ஃபீடர் போட்டு விடவேண்டும். அது, இப்பொழுது செய்வது கிடையாது. அதற்கு வேண்டிய முறையில் சட்டத்தை மாற்றி, விவசாயிகள் உடனுக்குடனே கரண்டைப் பெறும் அளவில் நடவடிக்கை எடுக்கவேண்டும் என்று கேட்டுக் கொள்ளுகிறேன்.

சில கிராமங்களில் பணம் கட்டுவது கூட சிரமமாக இருக்கிறது. ஏற்கனவே இருந்த பணம் கட்டும் ஆபீசுகளை மாற்றி இருக்கிறார்கள். அதனால் விவசாயிகள் அல்லல் படுகிறார்கள். உதாரணமாக, ஏற்கனவே கலசபாக்கம் கிராமத்தில் ஒரு ஆபீஸ் இருந்தது அதை எடுத்து விட்டு, தானிப்பாடி தொகுதியில்

12th August 1963] [திரு. எஸ். முருகையன்]

காஞ்சி என்ற கிராமத்திற்கு மாற்றி விட்டார்கள். இப்பொழுது 15, 20 கிராம மக்கள் அங்கே செல்ல வேண்டுமென்றால் போளூர் சென்று பஸ் ஏறி, வேலூருக்குச் செல்லும் பஸ்ஸில் மாறிப் போக வேண்டியிருக்கிறது. இப்படிப்பட்ட கோளாறினால் (இரண்டு பஸ்கள் மாறிச் செல்ல வேண்டி இருப்பதனால்), விவசாயிகள் கஷ்டத்திற்கு உள்ளாகிறார்கள். வாரத்திற்கு ஒரு முறை பில்கலெக்டர் கிராமத்திற்கு வருகிறார். ஆனால், அவர் வரும்பொழுது, எல்லா விவசாயிகளும் ஊரில் இருப்பதில்லை; வயல் வெளிக்கு சென்றிருப்பார்கள். அப்பொழுது கட்டணத்தைச் செலுத்த முடிவதில்லை. கலசபாக்கத்திலேயே அந்த கலெக்டர் ஆபீசை வைத்தால், 20, 25 கிராமங்களுக்கு வசதியாக இருக்கும்.

பொதுவாக கரண்ட் வசதி பெற வேண்டுமானால், விவசாயிகளுக்கு எந்த ஆபீசுக்குப் போகவேண்டும், யாரைப் பார்க்க வேண்டும் என்பதெல்லாம் தெரிவதில்லை. இந்த மின்சார இலாகா, “சீக்கிரத்தில் நிச்சரம் பெறுவது எப்படி” என்று ஒரு சிறிய, 20 பக்கங்கள் கொண்ட புத்தகத்தை வெளியிட்டால், அதை விவசாயிகள் ஒவ்வொருவரும் வாங்குவார்கள், படிப்பார்கள், கமர்ஷியலுக்குப் போகவேண்டுமா, கன்ஸ்ட்ரக்ஷனுக்குப் போக வேண்டுமா, A. & M.க்குப் போகவேண்டுமா என்பதெல்லாம் அவர்களுக்குத் தெரிய வசதியாக இருக்கும். கரண்ட் பெறுவதும் எளிதாக இருக்கும்.

இந்த இலாகாவில் உள்ள பலதரப்பட்ட பிரிவுகள் ஒரே ஊரில் இருந்தாலும், பல இடங்களில் வைக்கப்பட்டிருக்கின்றன. அப்படியே இருக்கும் பல ஆபீசுகளுக்கும் சட்ட மன்ற உறுப்பினர்கள் போன்றவர்கள் போவதும்கூட சிரமமாக இருக்கிறது. விவசாயிகள் கஷ்டத்தைப் பற்றிச் சொல்ல வேண்டாம். ஆகவே, இந்த ஆபீசுகளையெல்லாம் ஒரே கட்டிடத்தில் வைத்தால் வசதியாக இருக்கும். வாடகைக் கட்டிடமாக இருந்தாலும், ஒரே இடத்தில் அமைந்தால் விவசாயிகள் சென்று தங்கள் குறைகளைச் சொல்லிக்கொள்ள வசதியாக இருக்கும். ஒவ்வொரு டி.இ. ஆபீசிலும் ஒரு விசாரணை அதிகாரியை நியமிக்க வேண்டும். அங்கே சென்று மக்கள் வேண்டிய தகவல்களைப் பெற வசதியாக இருக்கும்.

என்னுடைய தொகுதி பற்றிச் சில விவரங்களைச் சொல்ல விரும்புகிறேன். பாலாறு பேசின் என்று சொல்லி, வட ஆற்காடு முழுவதையும் முதலிலே சேர்த்திருந்தார்கள். என்னுடைய தொகுதியான துரிஞ்சாபுரத்தில், சில கிராமங்களில் ஐந்து குதிரை வேகத்திற்குக் குறைந்த கரண்ட் கொடுக்கக்கூடாது என்று உத்தரவு போட்டிருக்கிறார்கள். பல கிராமங்களில் ஸ்கீம்கள் போட்டு நிறைவேற்றப்பட வில்லை. விவசாயிகள் 7½ அல்லது 10 குதிரை வேகம் என்று எக்ரிமெண்ட் செய்து கொடுத்திருக்கிறார்கள். அதனால் அவர்கள் பாதிக்கப்பட்டிருக்கிறார்கள். அவர்கள் தங்களுக்கு வேண்டிய 3 அல்லது 5 குதிரை வேகத்தில் ஸ்கீமை நிறைவேற்ற முடியாத நிலைமை இருக்கிறது. ஸ்கீம் சாங்ஷன் ஆகியும் கரண்ட் பெற முடியவில்லை. எலெக்ட்ரிசிட்டி

[திரு. எஸ். முருகையன்] [12th August 1963]

டிபார்ட்மெண்டிலே 10 குதிரை வேகம் என்று போடுகிறார்கள். 10 ஏக்கர் நிலம் இருந்தால்தான் அதைச் செய்து கொள்ள முடியும். ஒரு கிணறு இருந்தால், 2 கிணறுகள் இருந்தால் இரண்டு 5 ஹார்ஸ் பவர் மோட்டார் போதும். ஆகவே, இம்மாதிரி நிலைமையினால் விவசாயிகள் பாதிக்கப்பட்டிருக்கிறார்கள். திருவண்ணாமலை பாலாற்றிலிருந்து 45, 50 மைல் தூரத்தில் இருக்கிறது. அங்கே ஒரு ஊற்றும் கிடையாது. ஆகவே, இந்தத் திட்டத்தை மாற்றி விவசாயிகள் குறைந்த வேகமுள்ள மோட்டார்களைப் பொருத்திக் கொள்ள வசதி செய்து கொடுக்க வேண்டும் என்று கேட்டுக்கொள்கிறேன்.

என்னுடைய தொகுதியில் சில கிராமங்களில் மின்சாரக் கம்பங்கள் நடப்பட்டும், டிரான்ஸ்பார்மர் வைத்தும் அக்ரிமெண்டு ஆகாமலும் கரண்டு வராத நிலை இருந்து கொண்டிருக்கிறது. மேப்பத்துறை, தேவகாரந்தாங்கல், சொரகனத்தூர், பொற்குணம், சாணநந்தல், சடையனாடை, நாந்தம் பூண்டி, நம்மியந்தல், சிலெப்பந்தல், கோலூர், கார்கொணம், வேடந்தவாடி, மேல்பாலா னந்தல், கீழ் பாலானந்தல் ஆகிய கிராமங்களில் கம்பங்கள் நட்ப்டிருக்கிறார்கள். ஆனால் கம்பி இல்லை என்று சொல்கிறார்கள். சில கிராமங்களில் கம்பங்கள் கூட நடவில்லை. இப்படிப் பல குறைபாடுகள் இருந்து கொண்டிருக்கின்றன. இந்தக் குறைபாடு களையெல்லாம் உடனடியாகக் கவனித்து, நிவர்த்தி செய்து, மின்சார இணைப்பு தேவையான இடங்களில் உடனடியாகக் கொடுக்க ஏற்பாடு செய்தால் தான் நல்ல முறையில் உணவு உற்பத்தி செய்ய முடியும் என்று கூறி, என்னுடைய உரையை முடித்துக் கொள்ளுகின்றேன். வணக்கம்.

\* திரு. கே. பொன்னையா: மதிப்பிற்குரிய துணைத் தலைவர் அவர்களே, கனம் தொழில் அமைச்சர் அவர்களால் சமர்ப்பிக்கப் பட்டிருக்கும் மின்சார போர்டாரின் நிதி நிலை அறிக்கையின் மீது என்னுடைய கருத்துக்கள் சிலவற்றை நான் சொல்ல விரும்புகிறேன்.

சரித்திரம் காணாத அளவில், தென்-மேற்குப் பருவ மழை பொய்த்து விட்டது. இந்தக் காலத்தில் எல்லா அணைகளும் வழிந் தோடிக் கொண்டிருக்கவேண்டும். வால்பாறைப் பிரதேசத்தில் வருஷா வருஷம் இந்த நாட்களில் 200 அங்குலம் மழை பெய் திருக்கவேண்டும். ஆனால், 65, 70 அங்குலத்தோடு போய்விட்டது. பெரு மழையினால் பெரிய பெரிய சேதங்கள் ஏற்பட்டிருக்க வேண்டும். நிலச் சரிவுகளினால், 'காட் ரோடு' களில் பாலங்கள் சேதம் அடைந்திருக்கவேண்டும். இப்படிப்பட்ட விநோதங்கள் வருஷா வருஷம் காணப்படுவதுண்டு. இந்த வருஷம் அத்தெல்லாம் என்றும் கிடையாது. அதற்காக ஆண்டவனுக்கு நன்றி செலுத்துகிறேன். 'பாணையில் இருந்தால்தான் அகப்பையில் வரும்' என்று சொல்லுவதுண்டு. அதுபோல், பெரிய பெரிய நீர்க் தேக்கங்களில் தண்ணீர் நிரம்பாத காரணத்தால் மின்சாரம் எவ்வளவு மாதங் களுக்கு ஓடி வருமோ என்று தெரியாத நிலை ஏற்பட்டிருக்கிறது.

12th August 1963] [திரு. கே. பொன்னையா]

பருவ நிலை கோளாறினால் இப்படியெல்லாம் ஏற்படுகிறது என்பதைக் கருதித்தான் நமது சர்க்காரும், மின்சார போர்டாரும் அனல் மின்சார நிலையங்களையும், அணு மின்சார நிலையத்தையும் பல இடங்களில் நமது மாநிலத்தில் துவக்க ஆரம்பித்திருக்கிறார்கள். இந்த முயற்சியை நான் மிகவும் வரவேற்கிறேன்.

வால்பாறைப் பிரதேசத்தில் தேயிலை பாக்டரிகள் ஏராளமாக இருக்கின்றன. மின்சார வெட்டு வருவதற்கு முன்னாலேயே, 'மின்சார வெட்டு வரப்போகிறது, 25 சதவிகிதம், 50 சதவிகிதம் மின்சாரத் தேவையைக் குறைத்துக்கொண்டால் நல்லது' என்று சொல்லி மாணேஜ்மெண்டாருக்குத் தகவல் கொடுத்தால், அதன்படி பாக்டரி மாணேஜ்மெண்டார் நடந்துகொள்வார்கள். சமீபத்தில் மின்சார வெட்டு ஏற்பட்டபோது, எந்த அளவுக்கு மின்சாரம் பாக்டரிகளுக்குக் கொடுக்கப்படும் என்பதுபற்றி முன்னாடியே தகவல் கொடுக்காத காரணத்தால், ஸ்விட்ச் போட்டவுடன் 'ஹம்' என்கிற 'நாய்ஸ்' ஏற்பட்டு அங்கிருக்கும் மோட்டாரை உடைத்தெறிந்து விட்டது. 'பரன்' ஆய்விட்டது. ஷோனையார் எஸ்டேட்டிலிருந்து போர்டு சேர்மனுக்கும், கனம் அமைச்சர் அவர்களுக்கும் தந்தி கொடுத்தார்கள். நானும் கூட அமைச்சருக்குத் தந்தி கொடுத்தேன். பிற்பாடு, டிஸ்ட்ரிக்ட் டெவலப்மெண்ட் கவுன்சிலில் இது பற்றிப் பேசும்போது, பொள்ளாச்சி சப்-டிவிஷனில் உள்ள பூஸ்டர்கள், இரண்டு, மூன்று மாதங்களாகக் கெட்டுவிட்டன என்றும் சீக்கிரத்தில் பழுது பார்த்து, நல்ல நிலைமைக்குக் கொண்டுவருவதாகவும் டிஸ்ட்ரிக்ட் டெவலப்மெண்ட் கவுன்சிலில் பதில் சொல்லப்பட்டது. ஆகவே இனிமேலாவது டிபார்ட்மெண்டார் மின்சார சப்ளைகளைக் 'கட்' செய்வதற்கு முன்னால், ஏழெட்டு நாட்களுக்கு முன்னதாகவே, 'இவ்வளவு கரண்ட் கட் ஆகும், அதற்குத் தகுந்த படி லோடைப் போட்டுக்கொள்ளுங்கள்' என்று தகவல் கொடுத்து விட்டால் மிகவும் நலமாக இருக்கும். அதற்கான ஏற்பாட்டை மின்சார போர்டார் செய்யவேண்டுமென்று நான் கேட்டுக் கொள்கின்றேன்.

கனம் அமைச்சர் திரு. ராமையா அவர்களும், மின்சார இலாகா அமைச்சர் அவர்களும் சமீபத்தில் கேரளம் சென்றிருந்தார்கள். நம் மாநிலத்தில் நாமெல்லாம் ஹைடெல் பவரைத்தான் அதிகமாக நம்பி வந்திருக்கிறோம். ஹொக்கனெக்கல் திட்டமானது இன்டர்-ஸ்டேட் நதி சம்பந்தப்பட்டது. பரம்பிக்குளம்-ஆனியார் திட்டமும் இன்டர்-ஸ்டேட் நதி சம்பந்தப்பட்டதுதான். பரம்பிக்குளத் திற்கு மேல், நீராறுக்கு 4 மைலுக்கு மேல் ஆனைமலை ஆறு, இடமலை ஆறு என்கிற இரண்டு ஆறுகள் இருக்கின்றன. அந்த ஆறுகளைப் பற்றியும் பேசினார்களோ என்னவோ தெரியாது. ஏற்கனவே தயாரிக்கப்பட்ட திட்டத்தில் அது சேர்ந்திருந்தது. அந்த ஆறுகளுக்கும் சேர்த்துத் திட்டமிட்டால் விவசாயத்திற்குப் பயன்படும். மின்சாரமும் நல்ல உயர்ந்த இடத்திலிருந்து தாராளமாக எடுக்கலாம் என்பதையும் நான் கனம் அமைச்சருக்கு தெரிவித்துக் கொள்கின்றேன்.

[திரு. கே. பொன்னையா] [12th August 1963]

மேட்டூர் நீர்த்தேக்கத்தில் நாம் மின்சாரம் எடுக்கிறோம். அதே போல், சாத்தனூர் அணைக்கட்டு, கீழ் பவானி அணைக்கட்டு, மணிமுத்தாறு அணைக்கட்டு, அமராவதி அணைக்கட்டு ஆகியவற்றிலிருந்தும் ஏன் மின்சாரம் நாம் எடுக்கக்கூடாது? மேட்டூரில் எடுக்கக்கூடிய நிலை இருக்கும்போது, மற்ற நீர்த் தேக்கங்களிலிருந்தும் ஏன் மின்சாரம் எடுக்கக்கூடாது என்பதைப்பற்றி ஆராயவேண்டுமென்று நான் கேட்டுக் கொள்ளுகின்றேன்.

இந்த நிதி நிலை அறிக்கையைப் படித்தபோது எனக்கு ஒரு 'ஷாக்' ஏற்பட்டது. சோலையாறு பவர்ஹெஸஸ் (1)-ம் சர்க்கார் பதி பவர்ஹெஸஸ்ஸும்தான் சாங்ஷன் ஆகும்போல் ஆரம்பத்தில் இருந்தது. அடுத்த இரண்டு வரிகளைப் படித்தபோது, சோலையாறு பவர்ஹெஸஸ் (2)ம், ஆளியாறு பவர்ஹெஸஸ்ஸும் சேர்க்கப்பட்டிருப்பதைப் பார்த்துச் சந்தோஷப்பட்டேன். நான்காவது திட்டத்திற்குப் போய்விடுமோ என்கிற அச்சம் இருந்த நிலை மாறி, மூன்றாவது திட்டத்திலேயே நிறைவேறும்படி செய்ததற்கு திட்ட கமிஷனுக்கும், கனம் அமைச்சர் அவர்களுக்கும், மின்சார போர்டாருக்கும் என்னுடைய நன்றியைத் தெரிவித்துக் கொள்ளுகின்றேன்.

பரம்பிக்குளம்-ஆளியாறு திட்டப் பகுதியிலிருந்து சோலையாறு பவர் ஹெஸஸுக்குப் போகவேண்டுமென்றால் வால்பாறை வந்து தான் போகவேண்டும். பொள்ளாச்சியிலிருந்து டாப்ஸ்லிப் வரை ரோடு வசதி ஏற்படவேண்டும். ஊளாந்தி பாரஸ்ட் வரையில் ரோடு போட்டாய்விட்டது. இன்னும் 6 மைல் ரோடு போட்டுவிட்டால் சோலையாறு பவர் ஹெஸஸ் போய்விடலாம். அதுபற்றி ஏற்கனவே அமைச்சர் வந்தபோது கூடச் சொன்னேன். அந்த ரோட்டை போட்டுவிடும் பட்சத்தில் மிகவும் சலபமாகப் பெரிய சாமான் களைக் கூட மேலே கொண்டு போய்விடலாம். அதை டிபார்ட்மென்டாரும் கனம் அமைச்சர் அவர்களும் கவனிப்பார்கள் என்று நான் நம்புகின்றேன்.

இந்தப் பிராந்தியத்தில் எனக்கு அடிக்கடி ஏற்படுகிற ஒரு தலைவலி என்னவென்றால், பாரஸ்ட் டிபார்ட்மென்டும் எலெக்ட்ரிசிட்டி டிபார்ட்மென்டும் அடிக்கடி மோதிக் கொள்ளுகிறார்கள். நாலும் உத்தியோகஸ்தர்களைப் பார்த்துச் சொன்னேன். டிபார்ட்மென்டுக்குள்ளேயே சர்ச்சை இருக்கக்கூடாது என்று சொன்னேன். ஒன்றும் கேட்டபாடிಲ್ಲ. மினிஸ்டர் லெவலில் இதை ஒழுங்குபடுத்தினால் மிகவும் நன்றாக இருக்கும் என்று தெரிவித்துக் கொள்கிறேன்.

டி. ஈ. மெயின்டினென்ஸ் 20,000 ரூபாய் வரையில் எஸ்டிமேட் சாங்ஷன் செய்யலாம் என்றும், ஏ.ஈ. மெயின்டினென்ஸ் ஆயிரம் ரூபாய் வரையிலும் சாங்ஷன் செய்யலாம் என்றும் வரையறை இருக்கிறது. ஏ.ஈ. க்கு 5,000 ரூபாய் வரையில் சாங்ஷன் செய்யும் அதிகாரம் கொடுக்கப்பட்டால்தான் நன்றாக இருக்கும். ஆயிரம் ரூபாய் என்பது இந்தக் காலத்தில் மிகக் குறைந்த அளவாகும். இதையும் டிபார்ட்மென்டார் யோசிக்கவேண்டுமென்று தெரிவித்துக்கொள்கின்றேன்.

12th August 1963] [திரு. கே. பொன்னையா]

இந்த டிபார்ட்மென்ட் மற்ற எல்லா டிபார்ட்மென்ட்களைக் காட்டிலும் தலைசிறந்து விளங்குகிறது. எதிர்க் கட்சியில் உள்ள சில கனம் உறுப்பினர்கள் சபித்தார்கள். குறை கூறினார்கள். அவர்கள் தயவு செய்து சிந்தித்துப் பார்க்க வேண்டும். முதல் ஐந்தாண்டுத் திட்டத்தில் 156 மெக வாட்டாக உற்பத்தித் திறன் இருந்தது, இரண்டாவது திட்டத்தின் இறுதியில் 560 மெக வாட்டாக உயர்ந்திருக்கிறது. மூன்றாவது திட்டத்தின் இறுதியில் 1,220 மெக வாட் அளவுக்கு வரப்போகிறோம். மின் சக்தி உபயோகிப்போரின் எண்ணிக்கை முதல் திட்டத்தில் 2.5 லட்சமாக இருந்தது, இரண்டாவது திட்டத்தில் 9.7 லட்சமாக உயர்ந்திருக்கிறது. மூன்றாவது திட்டத்தில் அது 14 லட்சமாகப் போகிறது. மின் சக்தி விந்நரிக்கப்பட்ட கிராமங்களின் எண்ணிக்கை முதல் திட்டத்தில் 1,813 ஆக இருந்து, இரண்டாவது திட்டத்தில் 14,873 ஆக அதிகரித்து, மூன்றாவது திட்டத்தில் 18,000 ஆகப் போகிறது. விவசாய பம்பு செட்டுகளின் எண்ணிக்கை 14,373 லிருந்து 200,000 ஆக அதிகரிக்கப் போகிறது. இந்த டிபார்ட்மென்ட் மற்ற டிபார்ட்மென்ட்களைக் காட்டிலும் மிக மிக வேகமான நிலையில் முன்னேறிக் கொண்டு வருகிறது என்பதைச் சந்தோஷத்தோடு தெரிவித்து, இந்த டிபார்ட்மென்ட்டுக்கு நாம் எல்லோரும் மிகவும் ஆக்கம் கொடுத்து, மூன்றாவது திட்டத்திற்குள்ளாக அமைச்சர் அவர்கள் சொன்ன குறிக்கோளைத் தொட வேண்டுமென்று கேட்டுக்கொண்டு என்னுடைய உரையை முடிக்கின்றேன். வணக்கம்.

\* திரு. எம். எஸ். செல்வராஜன் : கனம் உப தலைவர் அவர்களே, மின்சாரக் கழகத்தின் நிதி நிலை அறிக்கையை நான் வரவேற்கின்றேன். மின்சாரக் குழு தனியாக அமைக்கப்பட்டபோது, சட்ட சபை அங்கத்தினர்களுக்கு அதைப்பற்றி சரியான அபிப்பிராயம் சொல்ல முடியாத நிலை இருந்தது. அரசாங்கத்தின் கையில் இருக்கும் அதிகாரத்தை மின்சாரக் குழு பறித்துக்கொண்டு போவது போன்ற ஓர் உணர்ச்சி அப்பொழுது ஏற்பட்டதுண்டு. ஆனால், நடைமுறையில் அது எல்லோருக்கும் திருப்தி அளிக்கக் கூடிய அளவிற்குச் செயல்பட்டு வருவது எல்லோருக்கும் சந்தோஷத்தைத் தருகிறது. இந்த இலாகா எப்படி ஒரு தனியான குழு விற்கீழ் இருந்து வேகமாக இயங்குவதற்கு முடிகிறதோ இவைகளையெல்லாம் பார்த்தபோது, இன்னும் பல இலாக்காக்களைக்கூட இதுபோல் எந்த எந்த வகைகளில் எல்லாம் திருத்தி அமைத்தால் நம்முடைய எண்ணத்தின் வேகத்திற்குத் தகுந்தாற்போல் வளர்ச்சியை வேகமாக எட்டிப் பிடிக்க முடியும் என்பதை மத்திய, இராஜ்ய சர்க்கார்கள் பரிசீலனை செய்யக் கடமைப்பட்டிருக்கிறார்கள். மின்சார போர்டு தனியாக இயங்குவதற்கு வழி செய்ததன் காரணமாக அவசியம் இல்லாமல், போக வேண்டாத இடங்களுக்கெல்லாம் போகாமல், நேராக, குறுக்காக, வேகமாக இந்தக் காரியங்களையெல்லாம் செயல்படுத்துவதற்கு முடிகிறது. போர்டார் தங்களுடைய கருத்திலே தெரிவாகத் தெரியக்கூடியதைச் சிந்தித்து அதன்படி நல்ல முறையில் நடந்து வருவதை நாம் பார்க்கிறோம். இதனால், நம்முடைய திட்டங்கள் சம்பந்தப்பட்ட பல

[திரு. எம். எஸ். செல்வராஜன்] [12th August 1963]

காரியங்கள் நல்ல முறையில் நடப்பதற்கு ஒரு 'ஃபிஸிப்' ஆக, முன்னோடியாக ஒரு எண்ணத்தைக் கொடுக்கக் கூடியதாக இருக்கிறது.

எங்களுக்கு எல்லாம் ஒரு பெரிய திருப்தி. அங்கத்தினர்கள் அப்பொழுது அப்பொழுது சொல்கிற யோசனைகளை எல்லாம், குறைபாடுகளை எல்லாம் உடனடியாகக் கவனித்து அவற்றின் மீது என்ன நடவடிக்கை எடுத்துக்கொள்ளப்படுகின்றன, எவை எவை சாத்தியமானவை, எவை சாத்தியமற்றது என்கிற குறிப்பைக் கொடுத்திருக்கிறார்கள். மற்ற மானியங்கள் சம்பந்தப்பட்டவரையிலும்கூட இதேமாதிரி முறையையே ஒரு முன்னோடியாகக் கொள்வார்கள் என்று நான் கருதுகிறேன். மின்சாரம் எவ்வளவு வேகமாக விஸ்தரிக்கப்பட்டு வருகிறதோ அவ்வளவு வேகமாக நகரத்திற்கும், கிராமங்களுக்கும் உள்ள வேறுபாடு மறைந்து வருவதும், மக்கள் கிராமங்களில் போய்க் குடியிருக்க ஒரு மோகம் கொள்வதையும் பார்க்கிறோம். எப்படி கிராமங்களுக்கும் நகரங்களுக்கும் ஒரு தொடர்பு ஏற்பட்டுவிட்டதோ அப்படியே இன்றையதினம் நம்முடைய ராஜ்யத்திலிருந்தும் மற்ற ராஜ்யங்கள் எல்லாவற்றுக்கும் ஒரு தொடர்பு ஏற்பட்டு வருகிறது.

அதுமட்டுமல்ல. பல்வேறு தேசங்களுடைய ஒத்துழைப்பை நுழைய அரசாங்கத்தின் ஒத்துழைப்பை, கனடிய அரசாங்கத்தின் உதவியை, ஜப்பான், யூகோஸ்லோவியா போன்றவற்றின் உதவியை எல்லாம் சேர்த்து தொகுத்து ஒன்றாகப் பார்க்கிற பொழுது நம்முடைய அயல் நாட்டுக் கொள்கை எத்தகையது என்பதைப் பெருமையாகப் பார்க்கிற இடமாக இந்த இலாகா பணிபுரிந்து வருகிறது.

மற்றொரு மகிழ்ச்சி என்ன வென்றால் கேட்கிற தகவல்களுக்கு ஏதேனும் ஒரு பதிலாவது கொடுக்கிறார்கள். இது மற்ற இலாகாக்கள் பின்பற்றுவதற்கு ஓர் உதாரணமானது என்று கருதுகிறேன்.

இந்த இலாகாவுக்குரிய 1957-58-ம் ஆண்டுக்குரிய ஆடிட் ரிப்போர்ட்டை நான் படித்துப் பார்த்தேன். அதில் உற்பத்தியாகக் கூடிய மின்சாரம், விற்பனையாகக் கூடிய மின்சாரம் ஆகிய இரண்டையும் ஒப்பிட்டுப் பார்த்து நூற்றுக்கு என்பத்திரெண்டரை சதவிகிதம்தான் விற்பனையாகியிருக்கிறது. பாக்கி ஆகனில்லை என்ற புள்ளிவிவரம் தரப்பட்டிருக்கிறது. இப்படி நூற்றுக்கு பதினேழுரை சதவிகிதம் விரயமாகிறது என்றால் இதுபோல மற்ற நாடுகளிலும் ஆகிறதா? மற்ற நாடுகளில் எல்லாம் விரயமாகக் கூடிய மின்சாரம் எவ்வளவு, இப்படி விரயமாகதைத் தடுக்க முடியாதா, இது உண்மையான விரயம்தானா அல்லது இங்குதான் அதிகமாக விரயத்தமாகிக் கொண்டிருக்கிறதா என்கிற விஷயங்களை எல்லாம் பரிசீலனை செய்து கனம் அமைச்சர் அவர்கள் சொல்வாரானால் நல்லது என்று நான் கருதுகிறேன்.

டெல்லிக்குச் சென்றிருப்பவர்கள் கட்டாயம் பார்த்திருக்கக் கூடும். இன்றையதினம் டெல்லி, ஆக்ரா போன்ற நகரங்களுக்குப் போய்ப் பார்க்காதவர்கள் இருக்க முடியாது. அவை சர்வதேச

12th August 1963] [திரு. எம். எஸ். செல்வராஜன்]

நகரங்களாக விளங்குகின்றன. டெல்லிக்கும் ஆக்ராவுக்கும் இடையில் நூற்றுக்கும் மேற்பட்ட மைல் தூரம் இருக்கும். டெல்லி, ஆக்ரா இவை இரண்டுக்கும் இடையில் இருபத்திரண்டு ஊர்கள் இருக்கின்றன என்று நான் நினைக்கிறேன். ரோடு மார்க்கமாகச் செல்கிறவர்கள் பார்க்கலாம், இந்த இருபத்திரண்டு ஊர்களில் ஒரு ஊரில்கூட மின்சார இணைப்பைப் பார்க்க முடியாது. அதை நினைக்கிறபோது நம்முடைய மாநிலத்தில் உள்ள கிராமங்கள் எல்லாம் எவ்வளவு தூரம் மின்சாரத்தினால் இணைக்கப்பட்டு, அபிவிருத்தி அடைந்திருக்கிறது என்பதை என்னால் மிக நன்றாகப் பார்த்துப் பெருமையடைய முடிகிறது. தெற்கு வளருகிறது. பதிலாவியர்த்துக்கும் மேற்பட்ட கிராமங்கள் மின்சார இணைப்பைப் பெற்றுவிட்டன. மூன்றாம் திட்ட முடிவில் நம்முடைய லட்சியம்—இந்த மாநிலத்தைப் பொறுத்த மட்டில் பதினெட்டாயிரம் கிராமங்களுக்கு மின்சாரம் கொடுத்துவிடப் போகிறோம் என்பது பெருமை அளிக்கக்கூடியதாக இருக்கிறது.

நம்முடைய மாநிலத்தில் 18 ஆயிரம் கிராமங்கள் சொச்சம் இருக்கின்றன என்றால் ரெவின்யூ கிராமங்களை மட்டும் கணக்கிட்டு இருக்கிறார்கள் என்று நினைக்கிறேன். ஒரு ரெவின்யூ கிராமத்தில் உந்துப் பதினைந்து குக்கிராமங்கள் உண்டு. ஒரு கிராமத்திற்கு மின்சார இணைப்புக் கொடுக்கிறபோதே அந்த ரெவின்யூ கிராமத்துடன் சேர்ந்துள்ள குக்கிராமங்களுக்கும் மின்சாரத்தை விஸ்தரிப்பதுதான் நல்லது. இப்போது அவை இணைப்பைப் பெற விட்டால் பின்னர் அந்த குக்கிராமங்களுக்கு மின்சாரத்தை விஸ்தரிப்பது என்றால் அந்தத் திட்டம் லாபகரமாக இருக்குமா இல்லையா என்று பார்க்கிறபோது லாபகரமானதாக இருக்காது. அந்த ஒரு காரணத்தினாலேயே அந்தக் குக்கிராமங்களுக்கு பின்னால் விஸ்தரிப்பு செய்வது என்பது இயலாத காரியமாகப் போய் விடும். ஆகவே இப்போதே ஒரு கிராமத்திற்கு மின்சார இணைப்புக் கொடுக்கிறபோது, அந்த கிராமங்களைச் சேர்ந்த குக்கிராமங்களுக்கும் விஸ்தரிப்பு செய்ய வகை செய்யவேண்டுமென்று கேட்டுக் கொள்கிறேன்.

மேலும் ஹரிஜன பகுதிகளுக்கு மின்சாரம் விஸ்தரிப்பதற்காகவும் 15 லட்சம் ரூபாய் ஒதுக்கப்பட்டிருக்கிறது என்றும், இது வருஷா வருஷம் ஒன்றரை லட்சம் என்ற அடிப்படையில் செலவிடப்படும் என்றும் இருக்கிறது. இவ்வாண்டு ஒன்றரை லட்சம் செலவாகிவிட்டது என்றால் அதற்குமேல் செலவிடக்கூடாது என்று தடை செய்யாமல் அந்த பதிலானது லட்சத்தையும் சீராக அந்த விஸ்தரிப்புப் பணியிலே தடையில்லாமல் செலவிட்டு வருவதன் மூலம் மிகக் குறுகிய காலத்திலேயே ஹரிஜனப் பகுதிகள் எல்லாம் மின்சார விஸ்தரிப்பைப் பெற வழிவகை செய்யவேண்டுமென்று கேட்டுக் கொள்கிறேன்.

அடுத்து இந்த மின்சார போர்டிலே மேல் மட்டத்தில் இருக்கிற அதிகாரிகள் எப்போதும் சிரித்த முகத்துடன், மலர்ந்த முகத்துடன் நாம் கேட்கிற கேள்விகளுக்குப் பதிலளித்துக்கொண்டிருக்கிறார்கள். தாங்கள் செய்து வருகிற காரியங்களில் மிக ஊக்கமும், உற்சாகமும் காட்டி வருகிறார்கள். ஆனால் கிராமப் பகுதியில்

[திரு. எம். எஸ். செல்வராஜன்]

[12th August 1963]

இருக்கக்கூடிய சூப்ரவைசர் போன்றவர்கள் பலர் அப்படியில்லை. அவர்கள்தான் வன்றூடம் கிராம மக்கள் பலரால், ஏழை எளிய மக்கள் பலரால் அண்டி பேசுவதற்குரியவர்களாக இருக்கிறார்கள். இன்றையதினம் அவர்கள் தவறு செய்வதற்குரிய மார்க்கங்கள் இருப்பதாகக்கூட நான் நம்புகிறேன். ஆங்காங்கு மோட்டார் சப்ளை செய்கின்றபோது குறிப்பிட்ட மோட்டாரை வாங்கினால் தான் உங்களுக்கு மின்சாரம் கொடுப்போம் என்பதாக நிபந்தனை விதிப்பதாகக்கூட புகார் வருகின்றன. இவற்றையெல்லாம் நீவர்த்தி செய்ய பரிசீலனை செய்ய வேண்டுமென்று நான் கேட்டுக் கொள்கிறேன்.

நல்ல மின்சாரப் பொருள்களை விற்பனை செய்யக்கூடிய கம் பெனிகளும் இருக்கின்றன. இல்லாத கம்பெனிகளும் இருக்கின்றன. விவசாயிகளுக்கு நல்லது எது, கெட்டது எது என்று பார்ப்பது கஷ்டம். தவறான பொருள்கள் உபயோகப்படுத்தப்படுமானால் அதைத் தடுப்பதற்குரிய அதிகாரம் இன்று இருப்பதாகத் தெரியவில்லை. தவறான வயர்களே இழுக்கப்பட்டு, மின்சார சர்வீசம் கொடுக்கப்படுமானால் அதனால் ஏற்படுகிற ஆபத்து அந்த வீட்டுக்கு மட்டும் அல்ல, பக்கத்தில் உள்ள வீடுகளுக்கும், அந்த ஊருக்குமே ஆபத்து ஏற்படக்கூடும். உயிர்ச் சேதங்கள் ஏற்படுகின்றன. ஆகவே வயரிங் நல்லமுறையில் செய்யப்பட்டிருக்கிறதா என்பதை முதலிலேயே பரிசீலனை செய்து அதற்குப் பிறகு சர்வீஸ் கொடுக்கும்படியான அதிகாரம் யாரிடமாவது இருப்பது நல்லது என்று கருதுகிறேன்.

பெரிய காற்று அடிக்கிற காலத்தில், மழை பெய்கிற காலத்தில் மின்சாரக் கம்பங்கள் அங்கங்கே விழுவதும், அதனால் கால்நடைகளுக்கு, மனிதர்களுக்கு ஆபத்து ஏற்படுவதும் தவிர்க்க முடியாததாக இருக்கிறது. மற்ற பெரிய தொழிற்சாலைகளில், கம்பெனிகளில் இதுமாதிரியாக விபத்து ஏற்பட்டால் நஷ்டஈடு கொடுக்க வழிவகை இருக்கிறது. ஆனால் கிராமங்களில் உள்ள கால்நடைகளோ, மனிதர்களோ இந்தமாதிரியாக மழை பெய்கிற காலத்தில் மின்சாரக் கம்பங்கள் விழுந்தோ, வயர் அறுந்து விழுந்தோ இறந்தார்களானால் அதற்கு நஷ்ட ஈடு பெறுவதற்கு வழிவகை இருப்பதாகத் தெரியவில்லை. இதையும் பரிசீலனை செய்து, இந்தமாதிரி விபத்துக்குள்ளானவர்கள் யாரிடம் நஷ்ட ஈடு கோரவேண்டும் என்பதையும் நிர்ணயித்து, நஷ்ட ஈடு கொடுப்பதற்காகவே நிதி ஒதுக்கித் தருவதற்கும் ஏற்பாடு செய்யவேண்டும் என்று நான் கருதுகிறேன்.

குறைந்தபட்ச கட்டணத்தைப் பொறுத்தமட்டில் அதைக் கொஞ்சம் கொஞ்சமாகக் குறைத்து வருவதோடு அறவே நீக்கிவிடுவது தான் எங்கள் லட்சியம் என்று குறிப்பிட்டு இன்று ஐம்பதில் இருந்து நாற்பத்தைந்து, நாற்பத்தைந்திலிருந்து முப்பத்தைந்து என்ற அளவுக்குக் குறைத்திருக்கிறோம் என்று சொன்னாலும் இப்படியே குறைத்துக் கொண்டுபோய் நம்முடைய லட்சியத்தை எட்டிப் பிடிப்பதற்கு என்ன ஏற்பாடு செய்திருக்கிறோம், வருஷா வருஷம் எந்த அளவுக்கு அந்தத் திசையை நோக்கிச் சென்று கொண்டிருக்கிறோம் என்பதைப் பரிசீலனை செய்து பார்ப்பது நல்லது என்று கருதுகிறேன்.

12th August 1963]

[திரு. எம். எஸ். செல்வராஜன்]

என்னுடைய தொகுதியில் நாசரத் என்ற ஊரில் திருச்செந்தூர் கூட்டுறவு மில் இயங்கி வருகிறது. அது இரவு, பகல் என்று இரண்டு வேளையில் வேலை செய்து வருகிறது. ஆனால் அங்குள்ள தொழிலாளர்கள் தொடர்ந்து ஒரு கஷ்டத்தை உணர்ந்து வருகிறார். பகல் ஷிப்டாக இருந்தாலும் இரவு ஷிப்டாக இருந்தாலும் பகல் முழுவதும், இரவு முழுவதும் அவர்கள் வசதிபோல் வேலை செய்யக்கூடிய அளவுக்கு மின்சாரம் சப்ளை செய்வதில்லை. இரவு 6 மணி முதல் 9 மணி வரை, பகல் ஆறு மணி முதல் ஒன்பது மணி வரை என்பதாக சில ரெஸ்ட் ரிக்ஷன் இருப்பதனால் அவர்கள் பகல் முழுவதும் ஒரு ஷிப்ட், இரவு முழுவதும் ஒரு ஷிப்ட் என்று வேலை செய்யக்கூடிய கஷ்ட நிலையை உணருகிறார்கள். அப்படியின்றி மின்சாரம் தொடர்ந்து கிடைக்கச் செய்தால் 3 ஷிப்ட் என்று ஏற்படுத்திக்கொள்ளலாம். இதனால் இன்னும் அதிகமான தொழிலாளர்களுக்கும் வேலை வாய்ப்புக் கிடைக்கும்; தொழிலாளர் சிரமமும் குறையும் என்று நம்புகிறேன். அதற்குரிய கோரிக்கையும் இருந்து வருகிறது. அதையும் மின்சார போர்டு கவனிக்கும் என்று நான் கருதுகிறேன்.

மேல் திசையில் ஓடக்கூடிய ஆறுகளை எல்லாம் பயன்படுத்தி, எப்படி அந்தப் பக்கத்தில் ஆளியாறு-பரம்பிக்குளம் திட்டங்கள் மேற்கொள்ளப்பட்டனவோ அதே போன்று 'அப்பர் பெரியாறு', பம்பையாறு போன்றவற்றையெல்லாம் விவசாயத்திற்கு மாத்திரமல்லாமல், மின்சாரத்தை உற்பத்தி செய்வதற்கும் ஏற்ற முறையில் அமைத்தால் குறிப்பாக இராமநாதபுரம், திருநெல்வேலி ஜில்லாவில் இருக்கக் கூடியவர்கள் பயன்பெற முடியும். நமது அரசாங்கம் கேரள அரசாங்கத்தோடு நடத்தும் பேச்சு வார்த்தைகள் வெற்றி பெறுவதற்கான எல்லா விதமான நடவடிக்கைகளையும், முயற்சிகளையும் மேற்கொள்ளவேண்டுமென்று கேட்டுக்கொண்டு முடித்துக் கொள்கிறேன்.

\* திரு. வெ. கிருஷ்ணமூர்த்தி : கனம் உதவி சபாநாயகர் அவர்களே, மின்சார போர்டினுடைய ஆண்டு அறிக்கையின் மீது பேசிய எங்கள் கழக அங்கத்தினர்கள் பலர் மின்சார போர்டினுடைய தலைவரைப் பற்றியும், இலாகாவைப் பற்றியும் புகழ்ச்சியாகவும், அதே சமயத்தில் அவரவர்கள் தொகுதியில் இருக்கிற குறைபாடுகளைச் சுட்டிக் காட்டியும் இங்கே பேசினார்கள். எங்களுடைய பகுதியிலிருந்து மின்சாரக் குழுவைப் பாராட்டுகிற போது, அதிலே வேலை செய்கிற அதிகாரிகளை எல்லாம் புகழ்ந்து பாராட்டுகிற சமயத்தில் எங்களுக்கு முன்னால் இருக்கிற நம்முடைய அமைச்சர் அவர்கள் "என்ற பொழுதிலும் இனிதாவக்கும் தன்மகனைச் சான்றோன் எனக் கேட்ட தாய்" என்ற முறையிலே புனைகை செய்து வரவேற்கிற காட்சியைப் பார்க்கிறேன். தன்னுடைய பிள்ளைமட்டும் நன்றாக இருந்துவிட்டால் போதும் என்று எண்ணுவது தாய்க்குரிய நல்ல கோட்பாடாகாது. தாயாக இருக்கின்றவர்களும் நல்ல முறையிலே கொள்கைகளை வகுத்துச் செயல்பட வேண்டுமென்பதுதான் என்னுடைய நோக்கம். மின்சார இலாகாவானது இருக்கின்ற மின்சாரத்தை விஸ்தரிக்கின்ற பொறுப்பிலேயும் மற்றத் துறையிலேயும் ஈடுபட்டிருப்பது ஆனால்

11-00  
a.m.

[திரு. வெ. கிருஷ்ணமூர்த்தி] [12th August 1963]

மேலும் பல திட்டங்களை வகுத்து நிறைவேற்ற வேண்டிய பொறுப்பு அமைச்சரைச் சார்ந்ததாகும். அந்த முறையிலே பல திட்டங்களை எடுத்து நிறைவேற்றவேண்டுமென்று மின்சார போர்டு வற்புறுத்தி வந்திருக்கிறது. நாம் இன்னும் ஆண்டு தோறும் மின்சாரத்திற்கு வெட்டு ஏற்படுத்துவதற்குண்டான நிலைமையில்தான் இருந்து கொண்டிருக்கிறோம். ஒவ்வொரு வருஷமும் ஏப்ரல் மாதம் வந்துவிட்டால் மின்சாரத்தை வெட்டுகின்ற நிலைமையில்தான் நாம் இருக்கிறோம். இந்த நிலைமை எப்போது தீரும்? இந்த நிலைமை ஏற்படாமல் செய்வதற்குத் தாய்ப் பொறுப்பிலே இருக்கிற அரசாங்கம் கவனித்து செயல்பட வேண்டும். மழை பெய்வதற்கும் அமைச்சர்களுக்கும் எந்த வித சம்பந்தமும் இல்லை. ஆனால் நிலக்கரியை பயன்படுத்தி மின்சாரத்தை உண்டு பண்ண நம்முடைய அமைச்சரவை முயற்சி எடுத்துக்கொள்ள முடியும். அது அவர்களால் முடியாது என்று நான் கருதக் கூடியவனல்ல. ஆகையால் ஆண்டுதோறும் ஏற்படக் கூடிய இந்த நிலையைச் சமாளிக்க, அதிகப்படியாக மின்சாரம் உற்பத்தியாகிற திட்டங்களை உடனடியாக மேற்கொள்ள வேண்டும் என்று அமைச்சரவையைக் கேட்டுக் கொள்கிறேன்.

இந்த ஆண்டிலேகூட மின்சார வெட்டின் காரணமாக எத்தனையோ மில்களில் நஷ்டம் ஏற்பட்டிருக்கிறது. கோயம்புத்தூர், மதுரை போன்ற இடங்களில் இருக்கும் மில்களில் எல்லாம் மின்சார வெட்டின் காரணமாக மில்லை முடியதால் அங்கு இருக்கும் தொழிலாளர்களுக்கு 'பேசிக் பே' கொடுத்து நிர்வாகத்திற்கு நஷ்டம் ஏற்பட்டிருக்கிறது. ஏன் இந்த நிலைமைகள் ஏற்படுகின்றன என்பதைச் சிந்தித்துப் பார்க்கவேண்டும். சென்ற ஆண்டு ஆரம்பத்திலே நம்முடைய சென்னை மாநிலத்தில் இருக்கும் தொழிலதிபர்கள் எல்லாம் சேர்ந்து கொண்டு 'தாங்களாகவே மின்சாரத்தை உற்பத்தி செய்கிற நிலையத்தை ஏற்படுத்திக் கொள்கிறோம்' என்று முன்வந்தார்கள். அதனை நம்முடைய சர்க்கார்கூட மத்திய சர்க்காருக்குத் தெரிவித்தது. ஆனால் என்ன காரணத்தாலோ, இண்டஸ்ட்ரியல் பாஸிசியை அடிப்படையாக வைத்தோ என்னவோ தனிப்பட்டவர்கள் மின்சார உற்பத்தி செய்வதை மத்திய சர்க்கார் அனுமதிக்கவில்லை. பம்பாய் போன்ற மாநிலங்களில் ஏரோப்ளேன் விடுவதைக்கூடத் தனி மனிதர்கள் கையில் ஒப்படைத்திருக்கிறார்கள். அப்படியிருக்கும்போது நம்முடைய மாநிலத்தில் மட்டும் அரசாங்கத்தினால் முடியாத காரியத்தைத் தனிப்பட்டவர்கள் முன் வந்து செய்ய முற்படும்போது ஏன் அவர்களுடைய கோரிக்கை மத்திய சர்க்காரால் நிராகரிக்கப்படுகிறது என்று புரிந்து கொள்ள முடியவில்லை. அதைச் சீர்படுத்த நம்முடைய அரசாங்கம் நல்ல பல முயற்சிகளை எடுத்துக் கொள்ள வேண்டுமென்று கேட்டுக் கொள்கிறேன்.

அடுத்து, நெய்வேலித் திட்டத்தைப் பற்றி எடுத்துச் சொன்னார்கள். இப்போது நெய்வேலியிலிருந்து மின்சாரம் நமக்குக் கிடைக்கிறது. அங்கிருந்து எந்த முறையில், எந்த அளவுக்குக் கிடைக்கிறது என்பதைப் பற்றியெல்லாம் இந்தச் சபையில் விளக்கப்படவேண்டியது அவசியமாகும். நெய்வேலியில் இருந்து

12th August 1963] [திரு. வெ. கிருஷ்ணமூர்த்தி]

கரண்டை யூனிட் ஒன்றுக்கு 7 ந.பை. வீதம் கொடுத்து வாங்குவதாகக் கேள்விப்படுகிறேன். அவ்வாறு 7 ந. பை. கொடுத்து வாங்கி தனிப்பட்டவர்களுக்கு, மில் வைத்து நடத்துகிற முதலாளிகளுக்கு 4 ந.பை. வீதம் கொடுக்கிறார்கள். ஹைடென்ஷன் லைன்போட்டு டிரான்ஸ்பார்மர் மூலம் கொடுக்கிற கரண்டை 4 ந.பை. வீதம் கொள்முதல் செய்யும்போது, இவ்வாறு 6 பைசா, 7 பைசா கொடுத்து வாங்கி நஷ்டத்திற்குக் கொடுக்க வேண்டுமா என்பதைப் பற்றி நம்முடைய மாகாண அரசாங்கம் சற்றுச் சிந்திக்க வேண்டும். லாபத்திற்காகத்தான் வியாபாரமே தவிர, நஷ்டத்திற்கு வியாபாரமல்ல என்பதை நம்முடைய தொழில் அமைச்சர் அவர்கள் அடிக்கடி சொல்லக் கூடியவர்கள். இப்போது லாபத்திலேயா வியாபாரம் செய்கிறார்கள்? நான்கேட்டுக் கொள்வது எல்லாம் இந்த நெய்வேலி மின்சாரத் திட்டத்தை நம்முடைய மின்சாரக் குழுவின் வசமே ஒப்படைக்க நமது அரசாங்கம் ஏன் தயங்கவேண்டும்? நெய்வேலித் திட்டம் என்று சொல்லும்போது அது பல துறைகளிலே ஈடுபட்டிருந்தும் இப்போது உடனடியாக அமலுக்கு வந்திருப்பது மின்சாரத் திட்டந்தான். என்பது கோடி, தொண்ணூறு கோடி என்று செலவழித்திருப்பதால் 7 ந.பை. வீதம் விறகுல்தான் கட்டுபடியாகும் என்று சொன்னால் அது நம்மைக் கட்டுப்படுத்தும் நிலைமை இருக்கக் கூடாது. ஆகவே, நம்முடைய மின்சார போர்டே கரண்டை சப்ளை செய்யக் கூடிய உரிமையை வாங்கி மின்சாரத்தை விறியோகிக்கின்ற நிலைமையைக் கொண்டு வரவேண்டும். அப்போதுதான் ஒழுங்காகக் கரண்டை சப்ளை செய்ய முடியும். ஆகவே, 'காமிடல் டிரான்ஸ்பார்' என்ற அளவில் 30, 35 கோடி ஆனாலும் நெய்வேலி மின்சாரத் திட்டத்தை நம்முடைய மின்சாரக் குழுவிற்கு மாற்ற வேண்டும். அப்படி மாற்றினால்தான் லாபமோ நஷ்டமோ அது நம்மைச் சேர்ந்ததாக இருக்கும் என்று கூற விரும்புகிறேன்.

அடுத்து, மின்சாரப் பம்பு செட்டுகளுக்குக் கரண்டி கொடுப்பது பற்றிப் பல மெம்பர்கள் சொன்னார்கள். அகல உழுவதை விட ஆழ உழுவது சிறந்தது என்று சொல்வார்கள். மின்சாரப் பம்புகளை மட்டும் அதிகமாக்கி விட்டால் போதாது. எல்.டி. லைனில் ஓடுகிற மோட்டார்களுக்குக் குறைந்த பட்சம் 230 வோல்ட் இருந்தால்தான் ஒழுங்காக ஓடும். இப்போது என்ன நடைபெறுகிறது? இப்போது கரண்டி கொடுக்கப்படுகிறது என்று சொன்னால் மோட்டாரை இயக்குகின்ற அளவுக்கு வோல்டேஜ் அதிகமாக இல்லை. அதன் காரணமாக 'டெயில் என்ட்'-இல் இருக்கும் மோட்டார்கள் அடிக்கடி தீய்ந்து விடுகின்றன. இந்த மோட்டார்கள் ஒடுவதற்குத் தேவையான 230 வோல்டேஜ் கரண்டி கிடைக்காமல் 180 அல்லது 160 வோல்டேஜ் அளவுக்குத்தான் கரண்டி சப்ளை செய்யப்படுகிறது. அதன் காரணமாக மோட்டார்கள் தீய்ந்து விடுகிறதாயினும், ஏழை விவசாயிகள் அதை அறியாமல் தங்களுடைய மோட்டார்கள் மட்டும் என்ன காரணத்தாலோ தீய்ந்து போய் விட்டன என்று நினைத்துக் கொள்கிறார்கள். ஆகவே, கொடுக்கின்ற கரண்டை, நல்ல முறையில், மோட்டார்கள் தீய்ந்து போகாத முறையில் 230 வோல்டேஜ் கொடுக்கவேண்டுமென்று கேட்டுக்கொள்கிறேன்.

[திரு. வெ. கிருஷ்ணமூர்த்தி] [12th August 1963]

என் பகுதி; மின்சாரத் துறையில் நல்ல அபிவிருத்து அடைந்த பகுதி. அது வரண்ட பகுதியல்ல. சில இடங்களில் மின்சாரம் எடுக்க எக்ரிமென்ட்கூட எடுக்க மாட்டேன் என்று சொல்வார்கள், என் பகுதியில் அந்நிலை இல்லை. மின்சாரம் வேண்டுமென்று பல விவசாயிகள் க்யூவில் நின்று லஞ்சம் கூட கொடுக்கும் நிலை இருக்கிறது. அந்நிலையை மாற்றியமைக்க வேண்டும். சில இடங்களில் கண்ஸ்ட்ரக்ஷன் வேலை முடிந்த பிறகு 100 கிலோவாட்ஸ் டிரூன்ஸ் பார்மரை வைத்து விட்டு 30 ஹார்ஸ் பவரை விட்டு வைத்திருப்பார்கள். கண்ஸ்ட்ரக்ஷன் முடிந்த பிறகு ஒ.எம்.-க்கு கொடுத்து விடுகிறார்கள். 4, 5 பம்ப் செட்ஸ் கொடுக்க அங்குள்ள சூப்பர்வைசர் வைத்ததுதான் சட்டம். யார் யார் 200 ரூபாய் கொடுக்கிறார்கள், யார் யார் 150 ரூபாய் கொடுக்கிறார்கள் என்று பார்த்து மின்சாரத்தை தவறுதலாகப் பயன்படுத்துகிறார்கள். இலாகா தலைவர் அவர்கள் நல்லவர்தான். அவர்களிடம் பணியாற்றும் என்ஜினியர்களும் நல்லவர்களாகத்தான் இருக்கிறார்கள். ஆனால் இந்த இலாகாவில் அடியில் உள்ள சூப்பர்வைசர்கள், லைன்மென் போன்றவர்கள் எல்லாம் இந்த இலாகாவிற்கு பழியை உண்டு பண்ணுகிறார்கள். அப்பழியைத் துடைக்க மின்சாரக் குழு தக்க நடவடிக்கைகள் எடுத்துக் கொள்ளவேண்டுமென்று கேட்டுக் கொள்கிறேன். என் தொகுதியில் 6, 7 ஹரிஜனக் காலனிகள்கூட விளக்கு இல்லாமல் இருக்கின்றன. சுதந்திரம் கிடைத்து 16 ஆண்டு காலமாகியும் அந்த காலனிகளுக்கு மின்சார விளக்குகள் கிடைக்காமல் இருக்கின்றன. அடுத்த பட்ஜெட்டுக்கு உள்ளாகவாவது அங்குள்ள எல்லாக் கிராமங்களுக்கும் மின்சார விளக்குகள் போட மின்சார இலாகா துரிதமாக நடவடிக்கைகள் எடுத்துக் கொள்ளவேண்டுமென்று கேட்டுக் கொள்கிறேன். மின்னர் கிளியரன்ஸ் சர்டிபிக்கட் வாங்க சில கஷ்டங்கள் இருக்கின்றன. பாலாறு பாசனத்திற்கு சர்டிபிக்கட் கொடுப்பது வேறு விஷயம். தென் ஆற்காடு மாவட்டத்திலுள்ள சாலைகளில் 10 நாட்கள் தண்ணீர் வருகிறது என்றால் அதன் பக்கத்தில் கரண்டி போடக் கூடாதா? அங்கு பம்ப் செட்ஸ் வைத்துக் கொள்ள கிளியரன்ஸ் சர்டிபிக்கட்டு கிடைக்காமல் சிரமப்படுகிறார்கள். சிலர் பல ஆண்டுகளாக கஷ்டப்பட்டுக் கொண்டிருக்கிறார்கள். ஆகவே எங்கெங்கு அவசியமோ அங்குவேண்டுமானால் இந்த உத்தரவை வைத்துக் கொள்ளலாமே தவிர தென் ஆற்காடு மாவட்டத்தில் பி.டபிள்யூ.டி. வாய்க்கால்களுக்கும் அங்குள்ள போர்களுக்கும் சம்பந்தமே கிடையாது. ஐம்பது அடி கீழுள்ள ஆர்டிஸைன் வெல்ஸ் இருக்கும். அதற்கும் வாய்க்காலுக்கும் என்ன சம்பந்தம்? இப்படிப்பட்ட இடங்களில் அந்நிலை இருக்கக்கூடாது. மின்சார இலாகா திறம்பட செயலாற்றுகிறது. நாம் எல்லோரும் திருப்திப்படுகிற வகையில்தான் மின்சார இலாகா தலைவர் அவர்களும் மற்றவர்களும் நல்லமுறையில் பணிபுரிகிறார்கள். ஒன்றை நாம் மறந்து விடுகிறோம். இந்த இலாகாவிற்கு நல்ல பெயர் வாங்கிக் கொடுக்க பாடுபடுகிறார்களே என்.எம்.ஆர்., டி.சி.எல்., போன்றவர்கள். அவர்கள் வாழ்க்கைத் தரத்தை பலப்படுத்தினால்தான் மின்சார இலாகாவிற்கு நல்ல பெயர் இருக்க முடியும். முன்பெல்லாம் இரண்டு ஆண்டுகள் டி.சி.எல். ஆக இருந்தவர்களை என்.எம்.ஆர். ஆக மாற்றுவார்கள். வேலை காஸி ஏற்படும்போது அவர்களுக்கு அந்த வேலை கிடைக்க

12th August 1963] [திரு. வெ. கிருஷ்ணமூர்த்தி]

கூடிய வாய்ப்பிருந்தது. ஆனால் இப்போது மூன்று அல்லது நான்கு ஆண்டுகள் டி.சி.எல். ஆக இருந்தவர்கள் கூட வீட்டிற்கு போகக் கூடிய நிலையில் இருக்கிறார்கள். ஐந்தாண்டு ஆண்டுகள் அவர்கள் இங்கு வேலை செய்து விட்டு எங்கு செல்வது? அவர்கள் வாழ்க்கையை யார் பார்ப்பது? மின்சார இலாகா அபாயகரமான இலாகா. மாங்கள் ஏறுவதும், சிமென்ட் கம்பங்களைத் தூக்குவதும், கம்பி மேல் நடமாடுவதும் சிரமமான வேலைகள். இந்த இலாகாவில் அடிமட்டத்தில் இருக்கக் கூடியவர்களுக்கு நியாயம் வழங்கப்படவில்லை என்ற குற்றச் சாட்டை நான் கூற விரும்புகிறேன். என் பகுதியில் இவர்கள் அல்லல்பட்டுக் கொண்டிருக்கிறார்கள். ஆகவே நான் சொல்வது எங்கெங்கு வேலை காலியாக இருக்கிறதோ அங்கெல்லாம் இந்த ஊழியர்களை நிரந்தர ஊழியர்களாக போட வேண்டும். அடுத்து, காண்டிராக்ட் வரிஸ்டம் கொண்டு வந்த பிறகு இந்த காஷ்வல் லேபர்களின் நிலை பரிதாபமாகயிருக்கிறது. வேலையும் ஒழுங்காக நடப்பதில்லை, கன்ஸ்ட்ரக்ஷன் வேலையும் ஒழுங்காக நடப்பதில்லை, தொழிலாளர்களும் கஷ்டப்படுகிறார்கள். ஆகவே முன்பு இருந்ததைப் போலவே இலாகா மூலம் வேலைகளை நடத்தினால் நலமாக இருக்கும். ஓ.எம். டிவிஷனல் சூப்பர்வைஸர்கள் தனிப்பட்ட சர்வீஸ்களுக்கு அப்ளிகேஷன் கொடுத்தால் ஆறு மாதத்திற்குள் கரென்ட் கொடுக்க வேண்டும். அந்த காரணடியாவது கொடுங்கள். எம்.எல்.ஏ. ஆகிய நான் போய் சிபார்சு செய்தும்கூட இரண்டு வருட காலமாகியும் கரென்ட் கொடுக்கவில்லை. இப்படி இந்த இலாகாவிற்கு யார் யார் கெட்ட பெயர் வாங்கிக் கொடுக்கிறார்கள் என்று கண்டு பிடித்து அப்படி தவறுதலாக நடப்பவர்கள் மீது நடவடிக்கை எடுத்து அவர்களுக்கு தக்க தண்டனை கொடுக்கவேண்டும். இந்த இலாகாவின் நல்லபெயரை அடிமட்டத்தில் இருப்பவர்கள் கெடுக்கும் விதத்தில் அவர்கள் தவறுதலாக தங்கள் அதிகாரத்தை பயன்படுத்தினால் அவர்கள் பேரில் தக்க நடவடிக்கைகள் எடுக்கவேண்டுமென்று கேட்டுக்கொண்டு இந்த அளவோடு என் பேச்சை முடித்துக் கொள்கிறேன்.

\* திரு. எஸ். சின்னையன் : கனம் உதவி சபாநாயகர் அவர்களே, இந்த மின்சார போர்ட் ஆண்டு அறிக்கை மீது சில கருத்துக்களை கூற முன்வந்திருக்கிறேன். மின்சார அபிவிருத்தி நம் மாநிலத்தில் மிக வேகமாக சிறந்த முறையில் முன்னேற்றம் அடைந்து வருகிறது என்பதைப் பற்றி இந்த மாநிலத்தில் இருக்கிறவர்கள் மட்டுமல்ல, மற்ற மாநிலங்களில் இருப்பவர்கள் கூட மிகவும் பாராட்டி பேசுகிறார்கள். இந்த மின்சார போர்ட் நிர்வாகத்தைக் கவனித்துக் கொண்டிருக்கிற உயர்தர அதிகாரிகள் சிறந்த முறையில் இந்த இலாகாவை கண்காணித்து வருகிற காரணத்தினால்தான் விவசாயத் துறையில் மட்டும் அல்ல தொழில் துறைப் போன்ற பல துறைகளிலும் நம் மாநிலம் முன்னேற்றம் அடைந்து வருகிறது. எங்கு பார்த்தாலும், காடு மடுகளில் எல்லாம் கூட இன்று மின்சாரம் காட்சியளிக்கும் ஒரு நிலையை நாம் காண்கிறோம். பல காலமாக ஏற்றத்தையும், கமலையும் பிடித்துக் கொண்டு கவலையோடு காட்சியளித்து வந்த விவசாயிகள் இன்று கவலை இன்றி 100 அடி ஆழத்தில் இருக்கிற தண்ணீரையும் மின்

[திரு. எஸ். சின்னய்யன்] [12th August 1963]

விசையைத் தட்டி விட்டு கிணற்றில் உள்ள தண்ணீரை வயலுக்கு பாய்ச்சுவதைப் பார்க்கிறோம். இன்று விவசாயத்துறை மின்சாரம் காரணமாக நல்ல முன்னேற்றம் அடைந்திருக்கிறது. ஆகையினால்தான் இன்று விவசாயிகள் செழிப்பாக இருக்கிறார்கள். வறண்ட பிரதேசமாகிய என் சேலம் ஜில்லாவில் கூட விவசாயிகள் முன்னேற்றத்தை யாரும் குறைத்துக் கணக்கிட முடியாது. அந்த அளவிற்கு மின்சாரத்தினால் விவசாயத் துறை முன்னேறியிருக்கிறது. தொழில் துறையும் அதேபோல்தான். சேலம் ஜில்லாவில் தொழில் துறையில் எங்கு எடுத்துக் கொண்டாலும் மின்சாரம் நன்கு இயங்கி வருகிறது. மின்சாரம் அபிவிருத்தி காரணமாக இந்நாட்டிலுள்ள பெரும் பகுதி மக்கள் நல்ல பயனை அனுபவிக்கிற நேரத்தில் மின்சாரத்தினால் எந்தப் பகுதி மக்கள் எப்படி எப்படி பாதிக்கப்பட்டிருக்கிறார்கள் என்பதைப் பற்றி நம் அரசாங்கம் கவலை கொள்ளாமல் இருப்பது குறித்து நான் வருந்துகிறேன். மின்சாரத்தினால் விவசாயத் துறை வளர்ச்சி அடைந்து கொண்டு வருவதால் விவசாயத்துறையில் ஈடுபட்டுக் கொண்டிருந்த பறிதைக்கும் தொழிலாளர்கள் எந்த அளவிற்கு பாதிக்கப்பட்டிருக்கிறார்கள் என்பதைப் பற்றி சென்ற பட்ஜட் கூட்டத்திலும் அதற்கு முன்பும் நான் வற்புறுத்திக் கூறியிருக்கிறேன். அரசாங்கம் இதை நன்கு கவனிக்கவேண்டுமென்றும் வேண்டுகோள் விடுத்தேன். அன்று முதல் இன்று வரைக்கும் இது சம்பந்தமாக பாதிக்கப்பட்டிருக்கக்கூடிய இந்தத் தொழிலாளர்கள் சம்பந்தமாக அரசாங்கம் யாதொரு நடவடிக்கையும் எடுத்துக்கொள்ளாமல் இருப்பது குறித்து நான் வருந்தாமல் இருக்க முடியவில்லை. ஏன் இதைச் சொல்லுகிறேன் என்று சொன்னால், இந்தத் தொழிலாளர்கள் ஒன்று, இரண்டு பேர்கள் அல்ல, சேலம் ஜில்லாவைப் பொறுத்த வரையில் சுமார் 20,000 தொழிலாளர்கள் விவசாயத் துறையிலே கிணறுகளில் பம்பு செட்டுகள் வைத்திருக்கிற காரணத்தினால், பறிதைக்கக்கூடிய ஹரிஜனத் தொழிலாளர்கள், 20,000 தொழிலாளர்கள் பாதிக்கப்பட்டிருக்கிறார்கள் என்று நான் எடுத்துச் சொல்லியிருக்கிறேன். அவர்களுடைய வாழ்வுக்கு ஏதாவது மாற்றுத் தொழில்கள் கண்டுபிடிக்கவேண்டும், மாற்றுத் தொழில்கள் ஏற்படுத்தவேண்டும், அந்தக் கடமை இந்த அரசாங்கத்தின் கடமையாகத்தான் இருக்க முடியும். மின்சாரம் எந்த அளவுக்கு அபிவிருத்தி அடைந்திருக்கிறதோ, அந்த அளவுக்கு அந்தத் தொழிலாளர்களுடைய வாழ்வு நாளுக்கு நாள் நலிந்து கொண்டே வருவதோடு, பாழடைந்துகொண்டு வருகிறது. உள்ள படியே சேலம் ஜில்லாவில் பறிதைக்கும் தொழிலாளர்களுடைய நிலைமையை, 10 ஆண்டுகளுக்கு முன்பிருந்த நிலைமையையும், இன்றைக்கு அவர்கள் இருக்கும் நிலைமையையும் அதிகாரிகளும், அரசினரும் அந்தக் கிராமங்களுக்குச் சென்று கவனிக்க வேண்டும். சீரும் சிறப்பாக வாழ்ந்த மக்கள், நன்றாக உண்டு களித்திருந்த அந்த மக்கள் இன்றைக்கு கால் வயிற்றுக் கஞ்சிக்குக் கூட வழி இல்லாமல் நலிந்து வருகிறார்கள், நசித்துக்கொண்டு வருகிறார்கள், அவர்கள் வாழ்வு நாளுக்கு நாள் பாழடைந்து வருகிறது. எந்த அளவுக்கு மின்சாரத்தில் முன்னேற்றம் காண்கிறோமோ, அந்த அளவுக்கு அவர்களுடைய வாழ்வும் நலிந்து கொண்டே வருகிறது, நசிந்துகொண்டே வருகிறது. நான் சென்ற கூட்டத்தில்

12th August 1963] [திரு. எஸ். சின்னய்யன்]

இதைப்பற்றி சொல்லுகிறபொழுது, அந்தப் பகுதி மக்களுடைய நிலை அந்த அளவுக்கு பாதிக்கப்பட்டிருக்கிறது, அதை அவர்கள் யாரிடம் சொல்லுவது, எங்கு போய் சொல்லுவது, யாரிடம் முறையிடுவது, அவர்கள் அறிவும் ஆற்றலும் இல்லாமல், திறமையற்றவர்களாக இருக்கிறார்கள் என்று சொன்னேன். அப்பொழுது கனம் அமைச்சர் அவர்கள் கூட அந்த சமுதாயத்தில் இருக்கிற தொழிலாளர்கள் கூட நல்ல அறிவும், ஆற்றலும் உடையவர்களாக இருக்கிறார்கள் என்று சொன்னார்கள். வாஸ்தவம், ஒரு சிலர் இருக்கிறார்கள். அப்பொழுதே சொன்னேன். இந்த ரீதியிலே அதிகமாக பாதிக்கப்பட்டிருக்கிற இந்தத் தொழிலாளர்கள் இதைப்பற்றி ஒழுங்காகவும், விரிவாகவும் நல்ல முறையில் எடுத்துச் சொல்லுவதற்கு லாயக்கற்றவர்களாக இருக்கிறார்கள், ஆகையினால் அந்தப் பொறுப்பை, அந்தக் கடமையை அரசாங்கம் ஏற்றுக் கொண்டு செய்யவேண்டும் என்று சொன்னேன். இந்த நாட்டில் இவ்வளவு நல்ல முன்னேற்றம் அடைந்துள்ள இந்த மாநிலத்தில், நல்ல அறிவும் ஆற்றலும் படைத்தவர்கள் உள்ள இந்த மாநிலத்தில் ஒரு சில பொது மக்கள், ஒரு சில தொழிலாளிகள் இவ்வளவு கேவலமான அளவில் தோசமான வாழ்க்கைத் தரத்திலே தாளுக்கு நான் நசிந்து போகக்கூடிய நிலையிலே இருக்கிறார்கள் என்பதை அரசாங்கம் நன்றாகக் கவனிக்கவேண்டும், கவனித்து அவர்களுக்கு மாற்றுத் தொழில்கள் ஏற்படுத்திக்கொடுப்பதற்கு ஆவன செய்ய வேண்டுமென்று மிகப் பணிவன்புடன் கேட்டுக் கொள்கிறேன்.

மின்சாரம் வேண்டாம் என்று சொல்ல முடியாது. இந்த நாட்டிற்கு மின்சாரம் மிகவும் அவசியம், இந்த நாட்டினுடைய முன்னேற்றத்திற்கு மிகவும் அவசியம். மின்சாரம் இல்லையென்றால், இன்றைக்கு அரசாங்கம் திட்டியிருக்கக்கூடிய திட்டங்கள், விவசாயத் துறையிலும் சரி, தொழில் துறையிலும் சரி, நல்ல முன்னேற்றத்தைக் காண முடியாது, நாட்டினுடைய முன்னேற்றத்தைக் காண முடியாது, நாட்டு மக்களின் வளர்ச்சியைக் காண முடியாது, இந்த மாகாணத்தில் இருக்கக்கூடிய பெரும் பகுதி மக்கள் முன்னேறுவதற்கு மின்சாரம் மிகவும் அவசியம். ஆகவே, மின்சாரம் முன்னேறிக்கொண்டு தான் இருக்கவேண்டும், முன்னேற்றம் அவசியம் தான். ஆனால், அதே நேரத்தில் ஒரு சில தொழிலாளர்கள் சில ஜில்லாக்களில் அதிகமாக பாதிக்கப்பட்டிருக்கிறார்கள். அவர்களுடைய வாழ்விலே, அவர்களுடைய முன்னேற்றத்தில் அரசாங்கம் அக்கறை கொள்ளவேண்டும் என்று மிகவும் பணிவன்போடு கேட்டுக்கொள்கிறேன்.

இவர்களுக்கு மாற்றுத் தொழில்களைப் பொறுத்தவரையில், மாற்றுத் தொழில்கள் ஏற்படுத்திக்கொடுக்கவேண்டும் என்று நான் கேட்டுக்கொண்டதின் பேரில், சில அதிகாரிகள் தக்க நடவடிக்கை எடுத்துக்கொண்டிருக்கிறார்கள். அந்த நடவடிக்கைகளை அரசாங்கம் துரிதப்படுத்தவேண்டும். அந்த நடவடிக்கைகளை துரிதப்படுத்தி, மாற்றுத் தொழில்களுக்கு வேண்டிய நிதி ஒதுக்கத்தைச் செய்து, உடனடியாக அவர்களுடைய வாழ்வு

[திரு. எஸ். சின்னையன்] [12th August 1963]

நல்வாழ்வு அடைவதற்கு, எல்லா மக்களையும் போல அவர்களும் வாழ்வதற்கு நல்ல உற்சாகத்தை அவர்களுக்கு அளிக்கவேண்டுமென்று கேட்டுக்கொண்டு, எனது உரையை முடித்துக்கொள்கிறேன். வணக்கம்.

\* திரு. என். துரைபாண்டி: கனம் உதவி சபாநாயகர் அவர்களே, எல்லா மாநிலங்களையும் விட தமிழ் நாட்டில் மின்சார விஸ்தரிப்பு அதிகமாக இருக்கிறது என்று நாம் பெருமைப்பட்டாலும் கூட, விவசாயிகளுக்கு வேண்டிய அளவுக்கு மின்சார விஸ்தரிப்பு இன்னும் கிடைக்கவில்லை என்று தான் சொல்லிக்கொள்ள வேண்டும். ஏனென்றால், ஒவ்வொரு கிராமத்தையும் எடுத்துக்கொண்டால், எத்தனையோ கிணறுகள் இருந்தும், தண்ணீர் பாய்ச்சுவதற்கு வேண்டிய கிணறுகள் இருந்தாலும், அந்த கிணறுகளுக்குக் கெல்லாம் பம்பு செட்டுகள் வைத்துக்கொள்வதற்கு இன்னும் மின்சாரம் கிடைக்கவில்லை. பல வருஷங்களாக விவசாயிகள் மனு செய்தும், அந்தக் கிணறுகளுக்கு மின்சார வசதி அளிக்கப்படவில்லை.

எனது தொகுதியை எடுத்துக்கொண்டால், நாங்குனேரி தாலுகாவில் மணிமுத்தாறு கால் ஒடுகிறது. அம்மாதிரி கால் ஒடுவதன் காரணமாக சில இடங்களில் 60 அடி ஆழப்படுத்தியிருக்கிறார்கள். ஆழப்படுத்தியுள்ள இடங்களுக்கு பக்கத்திலுள்ள கிராமங்களில் ஊற்று நின்று போய்விடுகிறது. அதன் காரணமாக பட்டாங்குளம், வேலியார்குளம் முதலிய கிராமங்களைச் சுற்றி தண்ணீர் இல்லாமல் போய்விட்டது. அங்கு இருக்கும் மக்கள் கனம் முதல் அமைச்சர் அவர்கள் வந்திருந்தபோது கூட அது பற்றி மனு கொடுத்தார்கள். இருந்தும், அது விஷயமாக எதுவும் செய்யப்படவில்லை. மணிமுத்தாறு கால் ஓரத்திலுள்ள கிணறுகளுக்கு பம்பு செட்டுகள் வைத்துக்கொள்வதற்கு அனுமதி கேட்டால், கால் தண்ணீரை உறிஞ்சி எடுத்துவிடுகிறது என்று சொல்லுகிறார்கள். மணிமுத்தாறு கால் ஆழப்படுத்தியதன் காரணமாக, கிராமவாசிகள் பாம்பரையாக உபயோகப்படுத்திக்கொண்டு வந்த கிணறுகளில் ஊற்று இல்லாமல் போய்விட்டது. ஊற்று இல்லாமல் போன கிணறுகளுக்காக கிராமவாசிகளுக்கு சர்க்கார் எதுவும் செய்யவில்லை. அதே காலில் 13-வது மைலில் 60 அடி ஆழத்தில் ஒரு பெரிய ஊற்று இருக்கிறது. மணிமுத்தாறில் தண்ணீர் இல்லாமல் இருக்கும்போது கூட, இந்த ஊற்றில் ஏராளமான தண்ணீர் இருந்துகொண்டிருக்கிறது. அந்த ஊற்றில் ஒரு பம்பு செட்டு வைத்து அந்தத் தண்ணீரை பாதிக்கப் பட்ட கிராமவாசிகள் உபயோகப்படுத்துவதற்கு வேண்டிய ஏற்பாடு செய்ய இந்த அரசாங்கம் முன் வரவேண்டும் என்று கேட்டுக் கொள்கிறேன்.

அடுத்தபடியாக, விவசாயிகள் தான் இந்த நாட்டினுடைய ஜீவநாடி. உணவு உற்பத்திதான் மக்களுக்குத் தேவை. பசி வந்திட எல்லாம் பறந்துபோம். நாட்டு மக்கள் மத்தியிலே விவசாயம் எவ்வளவு அபிவிருத்தி அடைகிறதோ, அதை வைத்துத்தான் நாடு முன்னேறவேண்டும். விவசாய அபிவிருத்திக்காகத்தான்

12th August 1963] [திரு. என். துரைபாண்டி]

மணிமுத்தாறு கால் வெட்டப்பட்டது. அந்தக் கால் வெட்டியதன் காரணமாக மானுவரிப் பிரதேசங்களில் பல கிணறுகள் இயற்கையாக உள்ள தண்ணீர் ஊற்று நின்றவிட்டது. அதே சமயத்தில் அந்தக் காலின் மூலமாக அந்தக் குளங்களுக்கும் தண்ணீரும் கிடைக்கவில்லை. சர்க்காரால் வெட்டப்பட்ட மணிமுத்தாறு கால் ஓரத்திலுள்ள நிலங்களுக்கு நீர்ப்பாசனம் செய்வதற்கு இயற்கையாகவே இருக்கிற கிணறுகளுக்குக் கூட பம்பு செட்டுகள் வைத்துக் கொள்வதற்கு அனுமதி தராமல் நிறுத்தி வைத்திருக்கிறார்கள். நாங்குனேரி தாலுகாவில் தரிசு நிலங்கள் ஏராளமாக இருக்கின்றன. விவசாயத்துக்கு மணிமுத்தாறு கால் வெட்டப் பட்டிருக்கிறது. அந்தக் கால் தண்ணீர் ஊற்றிற்குப் பக்கத்தில் கிணறு அடித்து பம்பு செட்டுகள் வைத்தாலும்கூட, அந்தத் தண்ணீர் விவசாயத்திற்குத் தான் உபயோகப்படப் போகிறது. அப்படியிருக்கும்பொழுது, ஏன் இந்த மணிமுத்தாறு கால் ஓரத்தில் இருக்கக்கூடிய நிலங்களுக்கு கிணறு அடித்து, அந்தக் கிணறுகளுக்கு பம்பு செட்டுகள் வைத்துக்கொள்வதற்கு ஏன் அனுமதி கொடுக்கக்கூடாது என்று அரசாங்கத்தைக் கேட்கிறேன். அந்தத் தண்ணீரும் விவசாய உற்பத்திக்குத் தான் பிரயோசனப்படப் போகிறது. ஆகவே, இப்பொழுதிருக்கிற சட்டத்திலிருந்து விதி விலக்கு அளித்து, மணிமுத்தாறு கால் ஓரத்திலிருக்கிற நிலங்களில் கிணறு அடித்து விவசாயம் செய்வதற்கு சர்க்கார் ஆவன செய்யவேண்டுமென்று கேட்டுக்கொள்கிறேன்.

அந்தக் காலத்தில் மின் சக்தி கிடையாது. இப்பொழுது மின் சக்தி காரணமாக பட்டணங்களில் தொழிற்சாலைகளும், மில்களும் அதிகமாகத் தோன்றி இருக்கிறதால், கிராம மக்கள் பட்டணத்தை நோக்கி ஓடி வந்து கொண்டிருக்கிறார்கள். இனிமேல் ஏற்படுத்தப் போகும் தொழிற்சாலைகளையும், மில்களையும், கிராமங்களிலேயே ஏற்படுத்தினால், கிராம வாசிகள், கிராமங்களிலேயே இருந்து கொண்டு வாழ்க்கை நடத்துவார்கள். தொழிற்சாலைகளெல்லாம் பட்டணங்களில் ஏற்படுவதால், கிராம மக்கள் பட்டணத்தில் குவியல் குவியலாக வந்து, வீடு வசதியும் இல்லாமல், ஊரை நோக்கிப் போகவும் முடியாமல், பிளாட்பாரத்தில் வசிக்க நேரிடும் போது, போலீஸ்காரர்கள் அவர்களைப் பிடிக்கும் நிலைமை ஏற்படுகிறது. அவர்களைக் கொண்டு, எதிர்க்கட்சிக்காரர்கள் போராட்டங்கள் நடத்த கூலி கொடுத்து அவர்களைச் சேர்த்துக் கொண்டுவிடுகிறார்கள். மேலும் ஒரு பஞ்சாயத்தை எடுத்துக் கொண்டால், பிரிவினை காரணமாக, ஒரே கிராமம் இரண்டாகப் பிரிந்திருக்கிற காரணத்தினால், ஒவ்வொரு பஞ்சாயத்திலும் பொருளாதார நிலைமை மோசமாகிவிடுகிறது. அதன் காரணமாக சம்மந்தப்பட்ட கிராமங்கள் பாதிக்கப்பட்டிருக்கின்றன. மின்சார விஸ்தரிப்பு இல்லாமல் இருக்கின்றன. ஒரு பஞ்சாயத்தை எடுத்துக்கொண்டால், அங்கே 400, 500 வீடுகள் இருக்கின்றன. 30, 40 கிணறுகள் கொடுக்க முடியவில்லை. ஐந்து, பத்துதான் கொடுக்க முடிகிறது. இந்த மக்கள் முன்னேற இந்த சர்க்கார் அதற்கும் விதி விலக்கு அளித்து அவர்களுக்கு வசதி செய்து கொடுக்க கவனம் செலுத்தவேண்டும்.

11-30  
a.m.

[திரு. என். துரைபாண்டி.] [12th August 1963]

என்னுடைய தொகுதியில், பனைமர பதனியிலிருந்து, பனை வெல்லத்தை உற்பத்தி செய்கிறார்கள். அதுதான் அவர்களுக்கு ஜீவனம். அப்படிப்பட்டவர்கள், விறகு விலைவாசி அதிகமாக இருப்பதன் காரணமாக, கருப்பட்டி செய்ய அவர்களால் முடிய வில்லை. விறகு விலை அதிகமாக இருக்கிறது. சர்க்கார் அனால் மின்சாரம், அணுமின்சாரம் உற்பத்தி செய்யும் சமயத்தில், கருப்பட்டி செய்வதற்கு என்று மின்சாரம் அளிக்க வேண்டும் என்று கேட்டுக் கொள்கிறேன்.

கிராமங்களில் மின்சார வெட்டு ஏற்படுவதைத் தெரிந்து கொள்ள முடியாமல் மக்கள் அவதியுறுகிறார்கள். பருவ மழை இன்மையால் மின்சார வெட்டு ஏற்படுகிறது. அப்படி ஏற்படும் போது உடனுக்குடன் அந்தந்த ஊரிலே இருக்கும் சூப்பர்வைசர் அல்லது ஹெல்ப்பர் மூலமாக எந்த எந்த நாளில், எந்தெந்த நேரத்தில் கரண்டி கிடைக்காது என்று முன் கூட்டியே அறிவித்தால் நலமாக இருக்கும். மேலும், காலையிலே அல்லது மாலை யிலே அல்லது மத்தியானத்திலே, இரண்டு மணி, மூன்று மணி அல்லது ஐந்து மணி என்று நிறுத்துவதற்குப் பதிலாக, ஒவ்வொரு பஞ்சாயத்திற்கும் ஒரு நாள் முழுவதும் என்று சொல்லி, பூராவாக நிறுத்தினாலும் பரவாயில்லை. அதை விவசாயிகள் புரிந்து கொள்ளவும் சாதகமாக இருக்கும். விவசாயிகள் ஒரு வருஷம் பூராவும் வேலை செய்து விட்டு, கடைசியில் பலன் அடைபவர்கள். அவர்களுக்கு ஒரு நாள், இரண்டு நாள் தண்ணீர் பாய்ச்சாமல் போனால், ஒரு வருஷ வருமானமும் கிடைக்காது. அவர்களைத்தான் முதலில் கவனிக்க வேண்டும். அவர்களுடைய தேவையை முதலில் பூர்த்தி செய்யவேண்டும். பல சர்க்கார் ஆபீசுகளில் ஆளில்லாமலேயே விசிறிகள் ஓடுகின்றன, லைட்டுகள் எரிகின்றன. சினிமா கொட்டகைகளுக்கு கரண்டி கொடுக்கிறோம். ஆனால், கரண்டி இல்லாவிட்டால், அவர்களே ஆயில் என்ஜின் வைத்து உபயோகிக்க முடியும். ஒரு மாதம் சினிமா ஓடாமல் இருந்தாலும் நஷ்டம் ஒன்றும் வந்துவிடாது. நஷ்டம் வந்தாலும் தனிப்பட்ட முதலாளிக்குத்தான். ஆகவே, அவர்களுக்குக் கரண்டைக் கொடுக்காமல், விவசாயிகளுக்கே கொடுத்தால், ஒரு வருஷம் பூராவும் உழைத்துக் கடைசியில் பலன் பெறும் விவசாயிகள் பலனடைவார்கள். நஷ்டம் அடையாமல் இருப்பார்கள். ஒரு நாள் இரண்டு நாள் கரண்டி இல்லாமல், தண்ணீர் இறக்காமல் போய்விட்டால், அவர்களுக்கு ஒரு வருஷப் பலன் போய்விடும். தத்தளித்துப் போய் விடுவார்கள். ஆகவே, அவர்கள் நிலையைப் பார்த்து, சர்க்கார் விவசாயிகள் முன்னேற வேண்டும் என்று விரும்பினாலும், எவ்வளவோ செய்தாலும்கூட, அவர்களுக்கு ஒரு நாள் இரண்டு நாள் கரண்டி இல்லாமல் போய் நஷ்டம் ஏற்பட்டு விட்டால், செய்த நன்மைகளை எல்லாம் மறந்து விட்டு, சர்க்காருக்கு விரோதமாகப் போகும் அளவுக்குத் தாண்டிவிடாமல், அவர்களுக்கு தேவையான மின்சாரத்தை கொடுக்கும்படி கேட்டுக் கொள்கிறேன். வணக்கம்.

12th August 1963]

\* திரு. நா. இராசாங்கம்: கனம் உதவி சபாநாயகர் அவர்களே, 1963-64-ம் ஆண்டுக்கான மின்சார நிதி நிலை அறிக்கை மீது என்னுடைய கருத்துக்களை சொல்லத் துணிகிறேன். தமிழ்நாட்டு சர்க்காரில் இருக்கிற எல்லா இலாக்காக்களைக் காட்டிலும், மின்சார இலாகா மட்டும்தான் மிகச் சிறப்பாக, கொடுத்த வேலையை குறித்த காலத்தில் நடத்திக் கொடுக்கிறது; வாயாலே அல்லது எழுத்திலே கேட்டாலும், உடனுக்குடன் பதில் அனுப்புகிற இலாகா ஒன்று உண்டென்றால், அது இந்த மின்சார இலாகாதான். அதிலே சில தவறுகள் இருக்கலாம். இருந்தாலும், 100-க்கு 90 பங்கு நல்ல ஒரு பெயரை வாங்கும் இலாகா மின்சார இலாகாதான். இதை யாருமே மறுக்க முடியாது. அப்படி இருந்தும், இப்பொழுது இருக்கும் அரசாங்க கொள்கை அடிப்படையில் பல கோளாறுகள் ஏற்படுகின்றன. குறிஞ்சிப்பாடி தொகுதியில் நெய்வேலி இருக்கிறது. தமிழ்நாட்டுக்கே மின்சாரம் வழங்க அனல் மின்சார நிலையத்தை அங்கே வைத்திருக்கிறோம். அதிலிருந்து மின்சாரம் மாநிலம் பூராவுக்கும் கிடைக்கும் என்று எதிர் பார்க்கப்படுகிறது. அனல் மின்சார நிலையத்திற்குப் பக்கத்திலுள்ள காட்டுக்கூடலூர், செலத்தூர், கிழிருப்பு, மேலிருப்பு, பேப்பரையாங்குப்பம் பகுதிகள், காடாம் புலியூர், பத்தரைக்கோட்டை, சிலம்பியநாதன்பேட்டை கிராமங்களுக்கு மின்சாரம் என்றால் என்ன என்றே தெரியாது. இரண்டு மைல் தூரத்தில், எட்டிப் பார்த்தால், அனல் மின்சாரத்தால் லட்சக்கணக்கான விளக்குகள் இருக்கின்றன. ஆனால், காட்டுக்கு உள்ளே இருக்கும் இந்தக் கிராமப் பகுதியில் எதையுமே பார்க்க முடியாத நிலைமைதான் இருக்கிறது. அந்த கிராமங்களுக்கு எப்படி மின்சாரம் கொடுக்கவேண்டும் என்பதை அரசாங்கமே யோசித்துச் செய்ய வேண்டும். பஞ்சாயத்துக்கள் மூலதனத்தைப் போட்டு கரண்டி கொடுக்க முடியாத நிலையில் இருக்கிறார்கள். அது ஒரு வறண்ட பிரதேசம். மழை பெய்தால்கூட ஊற்றுக்கு தண்ணீர் கிடைக்காது. எங்கள் மாவட்ட அமைச்சருக்கும் தெரியும். அவர்களே இந்த இலாகாவுடன் பேசி ஆவன செய்ய வேண்டும் என்று கேட்டுக் கொள்ளுகிறேன். கிழக்கே மேல்மார்பட்டு, காடாம்புலியூர், கீழ்மார்பட்டு. அந்தப் பகுதிகளுக்குக் கிழக்கே போனால், கடற்கரை. உப்பொற்றுக்கு கிழக்கில் பெரிய குப்பம் பகுதியில் 20, 30 கிராமங்கள் இருக்கின்றன. ஒரு வித வசதியும் கிடையாது. போனால், கடலில்தான் விழவேண்டும், அல்லது உப்பொற்றில் விழவேண்டும். எத்தனை திட்டங்கள் போட்டாலும், நிறைவேற்றினாலும், நிச்சயமாக இந்த கிராம மக்களுக்கு ஏதாவது வசதி செய்து கொடுக்காவிட்டால், நாம் நம்பனியைச் செய்தவர்கள் ஆகமாட்டோம். பஞ்சாயத்துகள் மின்சாரத்தை வழங்க முடியவில்லை. யூனியன்களாலும் செய்ய முடியவில்லை. ஆகவே, அரசாங்கமே, இதைச் செய்ய வேண்டும் என்று வற்புறுத்துகிறேன். இந்த வறண்ட பிரதேசங்களுக்கு மின்சாரம் அளிக்கும் வகையில், பஞ்சாயத்துக்களுக்கு சர்க்கார் சட்டத்தில் மாறுதல் செய்து, பஞ்சாயத்துக்களுக்கு நீண்டகால கடன்களைக் கொடுத்து, மூலதனம் போட்டு மின்சாரம் விஸ்தரிக்க வழி காண வேண்டும். அந்தக் கடன்களை பஞ்சாயத்துக்களோ, யூனியன்களோ, 15, 20 ஆண்டுகளில் திருப்பிக் கட்ட வேண்டுமென்று சட்டத்

[திரு. நா. இராசாங்கம்] [12th August 1963]

தில் மாறுதல் செய்து சர்க்காரே வழி செய்தாலொழிய, இம்மாதிரி யான வறண்ட பிரதேசங்களுக்கு மின்சாரமே கொடுக்க முடியாது. இம்மாதிரித் திட்டங்களை நிறைவேற்றுவதன் மூலம் இந்த இலாகா இன்னும் அதிகமான நல்ல பெயரை அடையும். இன்றைக்கு இந்த இலாகா, மேல் மட்டத்தில் மட்டுமல்லாமல், கீழ் மட்டங்களிலும் சுறு சுறுப்பாகவும், விறு விறுப்பாகவும் திட்டங்களை நிறைவேற்றுகிற ஒரு இலாகா. அந்த இலாகா நல்ல முறையில் வேலை செய்கிறது என்று எல்லா மக்களும் உணர வேண்டுமென்கிற பட்சத்தில் இந்த மாதிரி வறண்ட பிரதேசங்களையும் மற்ற பிரதேசங்களையும் கவனித்து ஆவன செய்யவேண்டுமென்று கேட்டு நான் விடைபெறுகிறேன், வணக்கம்.

\* திரு. கே. பி. பழனிசாமி: கனம் உப தலைவர் அவர்களே, இன்றையதினம் நமது சபையிலே தொழில் அமைச்சர் அவர்களால் சமர்ப்பிக்கப்பட்டிருக்கிற தமிழ் நாட்டு மின்சார போர்டின் அறிக்கையையொட்டிச் சில கருத்துக்களை சொல்ல விரும்புகிறேன். நம்முடைய நாடு பல ஆண்டுகளாக விவசாயத் துறையிலும், தொழில் துறையிலும், முன்னேற்றம் காணாமல் இருந்து இப்போது மின்சக்தி காரணமாகப் பல முன்னேற்றங்களைக் கண்டிருக்கிறோம். ஆனால் இந்த முன்னேற்றங்களையெல்லாம் நமது நாட்டிலே பயன்படுத்திக்கொள்வது 10, 12 ஆண்டுகளாகத்தான். குறிப்பாக, எதிர்கட்சிக்காரர்கள் கூட கழிந்த காலத்தில் இருந்தவர்கள் காங்கிரஸ் காரர்கள், ஆளும் கட்சிக்காரர்கள் விளக்குப்போட்டு எமரற்று கிருர்கள், விளக்கு தான் கிடைக்கிறது என்று சொன்னார்கள். இந்த பட்ஜெட்டில் பார்க்கும்போது அவர்களும் மனதா வர வேற்றிருக்கிறார்கள். அவர்களும் கூட இப்போது செய்யக் கூடிய வேலையைப் பற்றி உணர்ந்திருக்கிறார்கள். அதைப் பற்றி நான் மிகவும் சந்தோஷப்படுகிறேன். நம் நாட்டில் இப்போது மின் சக்தி வேகமாகப் பரவிக்கொண்டு வருகிறது. இந்தியாவில் உள்ள எல்லா மாகாணங்களை விட தமிழ் நாட்டு மாகாணத்தில் முன்னேற்றம் அதிகமாக இருப்பதைப் பற்றி பெருமைப்படுகிறேன். குறிப்பாக 18,000 கிராமங்களுக்கு நாம் மின் விசையைப் பரப்பியிருக்கிறோம். அதே நேரத்தில் விவசாயிகளுக்குத் தமிழ் நாட்டில் இரண்டு லட்சம் பம்ப்செட்டுகள் ஏற்பாடு செய்திருக்கிறோம் என்றால் அது பெருமைக்குரிய விஷயம். பம்ப்செட் காரணமாக ஒரு சமூகம் பாதிக்கப்பட்டிருக்கிறது என்று சொன்னார்கள். அது உண்மை. இது வரையில் வெகு காலமாக இதே தொழிலை நம்பி இருந்த சமூகம், பம்ப்செட் திடீரென்று வந்து வேலை இல்லாமல் இருக்கிறார்கள். அப்படிப் பாதிக்கப்பட்டவர்களுக்கு இதே டிபார்ட்மெண்டில் கூட காஷுவல் லேபரர்ஸ் என்ற முறையில் வேலை கொடுக்க வாய்ப்பு இருக்கிறது. அல்லது வேறு தொழில் துறையிலும் வேலை கொடுக்க வாய்ப்பு இருக்கிறது. அதைப் பற்றியும் கவனிக்கவேண்டும் என்று கேட்டுக்கொள்கிறேன். விவசாயிகளுக்கு பம்ப்செட்டுகளுக்குக் கனெக்ஷன் கொடுக்கிறார்கள். அதிலே டிபார்ட்மெண்டில் சில குறைகள் இருக்கின்றன. ஒரு பகுதியில் 2 அல்லது 3 ஸ்கீம்கள் போடுகிறார்கள். ஐந்து கிணறுகளுக்கு ஒரு ஸ்கீம் என்று வைத்திருக்கிறார்கள். அதே பகுதியில் 12 கிணறுகளுக்கு ஒரு ஸ்கீம் என்று வேறு போடுகிறார்கள். ஒருவர் அப்ளிகேஷன் போட்டிருக்கிறார். அது கமர்ஷியல்

12th August 1963] [திரு. கே. பி. பழனிசாமி]

டிபார்ட்மெண்ட்டில் இருக்கலாம். அந்த நிலையில் வெரிஃபிகேஷன் செய்யாமல் இன்னொரு ஸ்கீமை நடத்துகிறார்கள். கேட்டால் என்ன சொல்லுகிறார்கள் என்றால், ஜூனியர் என்ஜினியருக்கு இவ்வளவு தூரத்திற்குத் தான் சாங்ஷன் செய்ய அதிகாரம் இருக்கிறது, ஓ. அண்ட் எம்.-க்கு அப்ளிகேஷன் போயிருக்கிறது என்று சொல்லுகிறார்கள். அவர்கள் சொல்லுவது விவசாயிகளுக்குப் புரியவில்லை. எல்லாவற்றையும் பரிசீலனை செய்து முன்பாகவே ஸ்கீம் இருந்தால் எல்லாவற்றையும் கவனித்து பரிசீலனை செய்து எடுத்துக்கொள்ளவேண்டும். குறிப்பாக என்னுடைய பகுதியில் 4, 5 பேர்களுக்காக நான் அப்ளிகேஷன் கொடுத்தேன். அதை விட்டு விட்டு கமர்ஷியல் டிபார்ட்மெண்ட்டில் வேறு ஸ்கீமை எடுத்துக் கொண்டார்கள். நான் அதைப் பற்றி எஸ்.ஈ.-யிடம் சொன்னேன். பின்பு கவனிக்கப்படும் என்று சொன்னார்கள். முன்பு எலெக்ட்ரிசிட்டி அட்வைஸரி கமிட்டி என்று இருந்தது. இப்போது அதுவும் டி.டி.சி.-யில் வருகிறது; டி.டி.சி.-யில் விரிவாகப் பேச வாய்ப்பு இல்லை. தனியாக இருந்தபோது குறைகளைச் சொல்லுவது மாதிரி இங்கே சொல்லுவதற்குச் சாத்தியமில்லை. தனிப்பட்ட முறையில் இல்லாவிட்டாலும், நல்ல முறையில் சீர்திருத்த நடவடிக்கை எடுக்க வேண்டும்.

ஹரிஜன காலனிகளுக்கு, பல கிராமங்களுக்கு மின் விசை அளித்து விளக்குப் போட வாய்ப்பு இல்லாமல் இருந்தது. இப்போது நமது சர்க்கார் செய்து வருகிறது. இப்போது இதிலே பஞ்சாயத்துக்கு அதிகாரம் இருக்கிறது. இதைச் செய்வதற்கு 100 அல்லது 150 ரூபாய் தான் ஆகும். சர்க்காரே கவனித்து செலவை ஏற்றுக்கொண்டு பஞ்சாயத்துக்கு உதவி செய்யவேண்டும். அநேக கிராமங்களில் உள்ள மக்கள் விளக்கையே பார்த்திருக்கமாட்டார்கள். அந்த மாதிரி இடங்களில் செய்தால் மக்கள் மிகவும் சந்தோஷப்படுவார்கள். ஹரிஜனத் தெருக்களில் சங்கமோ அல்லது கோவிலோ இருந்தால், உடனடியாக விளக்குக் கொடுக்க நடவடிக்கை எடுக்கவேண்டும். விசேஷங்களைக் கூட, கல்யாணத்தைக் கூட இருட்டில் தான் செய்யவேண்டிய நிலை இருக்கிறது. கம்யூனிட்டிக்குப் பொதுவாக இடமோ அல்லது கோவிலோ இருந்தால் அதற்கு மின்சாரம் கொடுக்க வசதி செய்தால் சௌகரியமாக இருக்கும் என்று சொல்லிக்கொள்கிறேன்.

அதோடு கூட, கோவை போன்ற தொழில் பகுதியில் அநேகம் பேர்கள் சிறு தொழில்கள் செய்ய முன் வருகிறார்கள். 5, 10, 15, ஹார்ஸ்பவர் கேட்டால் ஸாங்ஷன் செய்ய முடியாது என்று தாமதித்து வருவதாகக் கேள்வி. தொழில் துறையில் முன்னேற்றம் காண அதற்கு ஆவன செய்ய வேண்டுமென்று கேட்டுக்கொண்டு எனது உரையை முடிக்கிறேன், வணக்கம்.

\* திரு. சோ. ஆறுமுகம் : கனம் உதவி சபாநாயகர் அவர்களே, இன்றையதினம் நடைபெறுகின்ற 1963-64-ம் ஆண்டு மின்சார போர்டின் நிதி நிலை அறிக்கையின் மீது என்னுடைய கருத்தினையும் வழங்க முற்படுகிறேன். மின்சாரத் துறை, நாட்டில் நல்ல

[திரு. சோ. ஆறுமுகம்] [12th August 1963]

முறையில் இயங்கி வருகிறது என்று ஆளும் கட்சியின் தரப்பிலும், எதிர்க்கட்சிகளின் தரப்பிலும் பெருமையாக இங்கு அனைவராலும் சொல்லப்படுகிற ஒரு துறை ஆகும். ஆகவே இத்துறை நல்ல முறையில் செயல்படுவது எல்லோருக்கும் தெரிந்ததாக இருப்பினும், தனியார் துறையில் இருக்கிற குறைகளை அகற்றுவதற்கு அதையும் ஆட்சியாளர்கள் எடுத்துக்கொள்ளவேண்டுமென்பது தான் என்னுடைய கருத்து ஆகும். தனியார் துறையில் ஒரு போர்டானது பல கிராமங்களை ஒரு பிரகாவாக எடுத்துக்கொண்டிருக்கிறார்கள். அப்படி அந்த பிரகாவை எடுத்துக்கொண்டிருக்கிற நேரத்தில், அப்பகுதி விவசாயத்திற்கு லைன் கொடுப்பதற்கு முன்பே, சர்க்கார் எங்கு மின்சாரம் விநியோகம் செய்து விடுவார்களோ என்று தனியார் துறையில் இருப்பவர்கள் ஒரு ஆண்டுக்கு முன் விவசாயப் பெருங்குடி மக்களைப் பார்த்து, உங்களுக்கு முன்று மாதங்களுக்குள்ளாக, அல்லது ஒரு மாதத்திற்குள்ளாக இங்கு பம்ப்செட்டுகளுக்கு சப்ளை கொடுத்து விடுகிறோம் என்று சொல்லி விவசாய மக்களை ஏமாற்றி, தகாத வார்த்தைகளைச் சொல்லி அக்ரிமெண்ட் செய்திருக்கிறார்கள். அப்படி அக்ரிமெண்ட் செய்த பிறகு இரண்டு ஆண்டுகள் கூட கவனிப்பதில்லை. அக்ரிமெண்ட் செய்த இரண்டு ஆண்டுகள் ஆகிறதே ஏன் கொடுக்கவில்லை என்று கேட்டால், எங்களுக்கு மின்சாரம் கொடுக்க உபபொருள்கள் சாமான்களெல்லாம் இன்னும் கிடைக்கவில்லை; அதோடு உங்களுக்கு சப்ளை கொடுக்க டிரான்ஸ்பார்மர் புதிதாக அமைக்கப்படவேண்டும்; ஆகவே இத்தனை சிக்கல்கள் இருக்கிற காரணத்தினால், இன்னும் 6 மாதங்கள் ஆகும் என்று அக்ரிமெண்ட் செய்து விட்ட பிறகு இப்படிப்பட்ட குறைகளை விவசாயப் பெருங்குடி மக்களிடத்திலே சொல்லிவிடுகிறார்கள். உதாரணத்திற்குச் சொல்லவேண்டுமானால் என்னுடைய தொகுதியில் கூட ஏர்வாடி, வாணியம்பாடி, பாரப்பாடி என்ற கிராமத்தில் 1½ ஆண்டுகளுக்கு முன் தனியார் துறையில் இருக்கிற போர்டானது ஒரு அக்ரிமெண்ட்டை எல்லா விவசாயிகளிடத்திலும் செய்துகொண்டது. அப்படிச் செய்து கொண்டு இன்றைய வரைக்கும் சர்வீஸ் கொடுத்திருக்கிறார்களா என்று பார்த்தால் உள்ளபடியே வேலைகள் அங்கு நடைபெறவில்லை. சர்க்கார், நீங்கள் செய்தால் செய்யுங்கள், இல்லையானால் நாங்களாவது எடுத்து நடத்துகிறோம் என்று தனியார் துறையைப் பார்த்து கேட்கும் நேரத்தில், தனியார் துறையில் இருக்கிறவர்கள், ஏற்கனவே அக்ரிமெண்ட் செய்து விட்டோம், நாங்கள் தான் அங்கு சப்ளை கொடுக்கவேண்டுமே தவிர நீங்கள் இதில் தலையிட முடியாது என்று தனியார் துறையில் இருக்கின்றவர்கள் சர்க்கார் துறையில் இருப்பவர்களோடு போட்டி போடக் கூடிய முறையில் எதிர்த்துப் பேசும் நிலையில் இருக்கிறார்கள். ஆகவே இந்த நிலைமையில் விவசாயப் பெருங்குடி மக்கள் மிகவும் பாதிக்கப்படுகிறார்கள். ஆனால் சர்க்காருக்கோ, தனிப்பட்ட நிறுவனங்களுக்கோ எந்தவிதமான நஷ்டமும் ஏற்படவில்லை என்பதையும் சொல்லிக்கொள்ள ஆசைப்படுகிறேன். ஆகவே தற்போது இருக்கும் 8 தனியார் துறையும் ஆண்டு ஒன்றுக்கு நான்கைந்து வீதமாக எடுத்து இரண்டு ஆண்டு காலத்திற்குள் எல்லாத்தனிப்பட்ட நிறுவனங்களையும் மின்சார போர்டே எடுத்துக்கொள்ள வேண்டும் என்று கேட்டுக் கொள்ளுகிறேன்.

12th August 1963] [திரு. சோ. ஆறுமுகம்]

கிராமங்களுக்கு மின்சார லைட் வசதி செய்துகொடுக்கும் விஷயத்தில் பல இடங்களில் கம்பங்களை எல்லாம் நடட்டு விட்டு எங்கிருந்து பல்புகள் வாங்கவேண்டுமோ, அந்த இடங்களில் பல்புகள் இல்லை என்று சூப்பர்வைசர்கள் போன்றவர்கள் சொல்லிவிடுகிறார்கள். ஆகவே மக்கள் மின்சார லைட் வசதி இல்லாமல் கஷ்டப்பட வேண்டி இருக்கிறது. சாதாரண பல்புகள் போடும் இடத்தில் டியூப் லைட் போடுவதாக இருந்தால் வெளிச்சம் அதிகமாக இருக்கும், செலவும் குறைவாக இருக்கும் என்று சொல்லப்படுகிறது. இதைப் பற்றியும் அரசாங்கம் கவனம் செலுத்த வேண்டுமென்று கேட்டுக் கொள்ளுகிறேன்.

மேலும் இந்தத் துறையிலுள்ள சூப்பர்வைசர்களுக்கு அதிகாரம் மிகக் குறைவாகவே இருக்கிறது. ஒரு இடத்தில் மின்சார வசதி செய்ய வேண்டுமென்று எஸ்டிமேட் தயாரித்து முடிவு செய்தாலும் கூட, இதற்கான அனுமதி கொடுக்கின்ற அதிகாரம் சூப்பர்வைசர் இடத்தில் இல்லை. டி.இ. போன்ற அதிகாரிகளுக்கு அனுப்பி தான் போதுமான அதிகாரத்தை பெற வேண்டியிருக்கிறது. இதனால் பல காலதாமதங்கள் ஏற்படுகின்றன. இதைத் தவிர்க்கின்ற முறையில் சூப்பர்வைசர்களுக்கு சுமார் 5 ஆயிரம் அல்லது 10 ஆயிரம் ரூபாய் வரை எஸ்டிமேட் செய்து அதை நிறைவேற்றுவதற்கான அனுமதிக் கொடுக்கக் கூடிய அதிகாரத்தை வழங்குவதற்கு மின்சார போர்ட்டார் உத்தரவு இட வேண்டுமென்று கேட்டுக் கொள்ளுகிறேன். அதோடு இவர்களுக்கு ஜிப் வாகன வசதி செய்து கொடுத்தால் அவசரமான நேரங்களில் பல இடங்களுக்குச் சென்று மக்களுடைய குறைகளை நிவர்த்தி செய்வதற்கு வசதியாக இருக்கும். மேலும் இனம் நிலங்களுக்கு விவசாயிகள் மின்சார வசதி வேண்டுமென்று கேட்கும்போது தனியார் துறையாக இருந்தாலும் சரி, சர்க்கார் துறையாக இருந்தாலும் சரி இனம் நிலங்களுக்கு சப்ளை கொடுக்க முடியாது என்று சொல்லி விடுகிறார்கள். இனம் நிலங்களை எல்லாம் சர்க்கார் எடுத்து பல காலங்கள் ஆகி விட்டன, இருந்தாலும் சில இடங்களில் இனம் நிலங்கள் சர்வே செய்யப் படாமல் இருக்கின்ற காரணத்தால் மின்சார சப்ளை வழங்குவதில் காலதாமதம் ஏற்படுகிறது. இதன் காரணமாக இனம் நிலங்களில் உள்ள விவசாயப் பெருங்குடி மக்கள் மிகவும் கஷ்டப்படுகிறார்கள். ஆகவே இதன் பேரில் சர்க்கார் ஒரு தெளிவான உத்ரவை டி.இ., சூப்பர்வைசர் போன்றவர்களுக்கு இனம் நிலங்களாக இருந்தாலும் சப்ளை கொடுக்க வேண்டுமென்ற உத்தரவைப் பிறப்பிக்க வேண்டும் என்று கேட்டுக் கொள்ளுகிறேன். பொதுவாக மின்சாரத்துறை நல்ல முறையில் செயல்பட்டு வருகிறது. அதற்காக நாம் அந்தத் துறையினரைப் பாராட்டுகின்றோம். மேலும் இந்த மின்சாரத் துறையினருக்கும், மக்களுக்கும் நெருங்கிய தொடர்பு இருக்கச் செய்ய வேண்டும். தற்போதுள்ள முறையில் டி.இ., சூப்பர்வைசர் போன்றவர்கள் நாலைந்து மைல் சுற்றளவில் உள்ள இடங்களில் இருக்கிறார்கள். இவர்களைச் சந்திப்பது மிகவும் கஷ்டமாக இருக்கிறது. ஆகவே நாலைந்து மைல்கள் சுற்றளவு உள்ள ஒவ்வொரு இடங்களிலும் இந்த அதிகாரிகள் மாதம் ஒரு முறை அல்லது 2 முறைகள் கூடி அந்தந்த இடங்களில் பஞ்சாயத்துபோர்டு

[சோ. ஆறுமுகம்]

[12th August 1963]

தலைவர்களைச் சந்தித்து அவர்களுடைய கோரிக்கைகள் என்னென்ன என்பதைக் கேட்டறிந்து அவர்களுக்கு மின்சாரம் வழங்குவதைப் பற்றியும் ஆலோசனை செய்து நல்ல முறையில் முடிவெடுப்பதற்கு வழிவகை செய்ய வேண்டும். பொதுவாக இரவு நேரங்களில் விவசாயிகளுக்கு மின்சாரம் கொடுப்பது கொஞ்சமும் பொறுத்த மல்ல. “இரவில் விளக்கைப் பிடித்துக் கொண்டு கிணற்றில் இறங்குவது போல்” என்று கூடச் சொல்லுவார்கள். இரவில் மின்சாரம் கொடுப்பதால் விவசாயத்திற்கு எந்தவிதமான நன்மையும் கிடையாது. தண்ணீரைப் பாய்ச்சலாமே தவிர, உழவு ஓட்டவோ வேறு எந்தவிதமான வேலைபுமே செய்யவோ முடியாது. ஆகவே விவசாயத்திற்கு இரவு காலத்தில் மின்சாரம் கொடுப்பதை நிறுத்தி பகல் நேரத்தில் கொடுப்பதற்கு முயற்சிக்க வேண்டும் என்று கேட்டுக் கொண்டு இந்த அளவோடு என் பேச்சை முடித்துக் கொள்ளுகிறேன். வணக்கம்.

திரு. வி. எல்லம் நாயுடு: கனம் உதவி சபாநாயகர் அவர்களே, தொழில் அமைச்சர் அவர்கள் கொண்டு வந்துள்ள 1963-64-ம் ஆண்டு மின்சார நிதிநிலை அறிக்கையின் மீது என்னுடைய ஒரு சில கருத்துக்களைத் தெரிவிக்க விரும்புகிறேன். தமிழ் நாட்டில் மிகச் சிறந்த முறையில் மின்சார இலாகாவானது செயல்பட்டு வருகிறது என்பதை எல்லோரும் ஒப்புக்கொள்வார்கள். இது மிகவும் போற்றப் படக்கூடிய ஒரு விஷயம். அதே சமயத்தில் திறம்பட நிர்வகித்துவரும் இந்த ஸ்தாபனம் விவசாயிகளுக்கு வழங்கப்படும் மின்சாரத்திற்குக் கட்டணத்தை உயர்த்தலாமா என்ற ஆலோசனையைக் கிளப்பி உள்ளது மாதிரித் தென்படுகிறது. சென்ற ஆண்டு நிதி நிலை அறிக்கை விவாதத்தின் போது நான் தெரிவித்திருந்தேன். இப்போதும் அதையேதான் தெரிவிக்கிறேன். விவசாயம் என்பது ஒரு சீரான தொழில், பெரிய அணைகளைக் கட்டி விவசாயிகளுக்குத் தண்ணீர் வழங்குகிறோம். அதேபோன்று சிறிய அணைகளைக் கட்டியும் குளங்கள் மூலமாகவும் ஏரிகள் மூலமாகவும் தண்ணீர் பாசன வசதி செய்துகொடுத்து வருகிறோம். மின்சாரமும் அதேபோன்றுதான் என்பதை நாம் எப்போதும் கருத வேண்டும். இதைத்தான் நான் இப்போதும் வலியுறுத்த விரும்புகிறேன். தற்போதுள்ள நிலைமையில் ஒரு ஏக்கராவுக்கு குறைந்த பட்சம் 50 ரூபாய் வரை மின்சாரக் கட்டணமாகச் செலுத்த வேண்டியிருக்கிறது. ஆனால் லோயர்பவானி, அமராவதி, பரம்பிக்குளம் பகுதி போன்ற இடங்களில் ஒரு ஏக்கராவுக்கு அதிகப்பட்சமாகப் பார்த்தால் கூட 15 ரூபாய் 20 ரூபாய் என்ற அளவில் தான் தண்ணீர் கட்டணமாக செலுத்தப்பட்டு வருகிறது. ஆகவே இதிலிருக்கின்ற பாசுபாட்டை படிப்படியாக நாம் குறைக்க வேண்டும். அதற்குரிய முறைகளை மின்சாரக் கழகத்தினர் ஆராய்ந்து கண்டறிய வேண்டும். நீண்ட காலமாக மின்சாரக் கட்டணத்தை அதிகமாக விவசாயிகள் செலுத்திக் கொண்டு இருக்கிறார்கள். இன்னும் மூன்றாவது திட்டக் காலத்திற்குள்ளாக 2 லட்சம் கிணறுகளுக்கு பம்பு செட்டு வசதி செய்து கொடுக்கப்படும் என்று கூறப்பட்டிருக்கின்றது. இவ்விதம் 2 லட்சம் கிணறுகளுக்கு பம்பு செட்டு வசதிகள் செய்யப்பட்டால் அதன் மூலம் வருமானம் அதிகமாகும். அதேபோன்று 18 ஆயிரம்

12th August 1963.] [திரு. வி. எல்லம் நாயுடு]

கிராமங்களுக்கு மின்சாரம் விஸ்தரிக்கப்படும் என்றும் சொல்லப் படுகிறது. அவ்விதம் மின்சாரம் விஸ்தரிக்கப்படும்போது வருமானம் பெருகும். இந்த வருமானத்தைக் கொண்டு விவசாயத் திற்கு வழங்கப்படும் மின்சாரத்திற்குக் கட்டணத்தை ஓரளவு குறைத்தால் மிகவும் நன்மையாக இருக்கும். கிராம வாசிகளுக்கு இது மிகவும் பேருதவியாக இருக்கும் என்பதையும் இந்த சந்தர்ப்பத்தில் கூறிக்கொள்ள விரும்புகிறேன்.

மின்சார விஸ்தரிப்பு விஷயமாக ஹரிஜனங்கள் ஆதிவாசி மக்கள் இவர்கள் வசிக்கும் இடங்களில் மின்சாரம் இன்னும் சரியானபடி போய்ச்சேரவில்லை, காரணம் அவர்கள் கிராமங்களில் இருந்து கொஞ்சம் தூரத்தில் இருந்து வருகிறார்கள். இதை அரசாங்கமே ஏற்று எடுத்துக்கொள்ளவேண்டியது. ஊராட்சி மன்றங்கள் இந்த இடங்களுக்கு மின்சார விஸ்தரிப்பு கொடுப்பதற்கு வசதி இல்லாத முறையில் நிதி வசதி குறைவாக இருக்கிறது என்ற காரணத்தால் பல இடங்கள் விடப்பட்டிருக்கின்றன. ஆதிவாசிகள் கிராமங்களிலிருந்து தூரமான பகுதியில் வசிக்கிறார்கள். அத்தப் பகுதிகளுக்கு, பத்தாண்டுகளுக்குப் பின்பும் கூட, மின்சாரம் வழங்கப்படவில்லை. அவர்களுடைய வீடுகளுக்கு மின்சார கனெக்ஷன் கிடைப்பது கஷ்டமாக இருக்கிறது. அரசாங்கமே அப்பேர்ப்பட்ட இடங்களைத் தேர்ந்தெடுத்து, மின்சார விளக்கு வசதி செய்து கொடுத்துவிட்டு, அதற்குரிய கட்டணத்தை ஊராட்சி மன்றங்களிடமிருந்து பெற்றுக்கொள்ள ஏற்பாடு செய்தால் நலமாக இருக்கும்.

1 200  
p.m.

விவசாயிகளுக்குப் பம்ப் செட் கொடுக்கும்போது, ஓனர்ஷிப் சர்ட்டிபிகேட் ரெவினியூ இன்ஸ்பெக்டரிடமிருந்துதான் பெற வேண்டியிருக்கிறது. இதுபற்றிப் பல ஆண்டுகளாக இந்தச் சட்ட மன்றத்தில் பலர் சொல்லி வந்திருந்தும் கூட, இன்னும் இந்தக் குறை நீங்கிவிடப்படவில்லை. இது மிகவும் கஷ்டமாக இருக்கிறது. கிராமக் கர்ணத்திடமிருந்து சர்ட்டிபிகேட் பெற்று, பிறகு ரெவினியூ இன்ஸ்பெக்டரிடமிருந்து சர்ட்டிபிகேட் பெறுவதைக் காட்டிலும், மின்சார இலாகாவின்மேல், 'கிணற்றில் தண்ணீர் இருக்கிறதா? பூமி சொந்தமா?' என்று பார்த்து, மின்சார விநியோகம் செய்வது நலமாக இருக்கும். பஞ்சாயத்துக்களிடம் அப்படித் தான். சென்ற ஆண்டும், அதற்கு முன்பும் யூனியன் மன்றத்தில் பஞ்சாயத்து விஸ்தரிப்பு அதிகாரி அவர்களை சர்ட்டிபிகேட் கொடுக்கலாம் என்று இருந்ததை மாவட்டக் கலெக்டரிடமிருந்து சர்ட்டிபிகேட் பெறவேண்டுமென்று ஆக்கியிருக்கிறார்கள். மீண்டும் பஞ்சாயத்து விஸ்தரிப்பு அதிகாரியே சர்ட்டிபிகேட் கொடுக்கலாம் என்று மாற்றி, மின்சார இணைப்புக்கள் கொடுக்க ஏற்பாடு செய்ய வேண்டும் என்று நான் கேட்டுக் கொள்ளுகின்றேன்.

மின்சாரக் கழகம் நல்ல முறையில் பல ஆண்டுகளாகப் பணி புரிந்து வந்தாலுங்கூட, பெரிய பாசன ஆதாரங்கள் இல்லாத இடங்களில் பெரிய கிணறுகள் வெட்டி, அங்கு பெரிய மின் சக்தி இயந்திரங்களை வைத்து, பாசன வசதி செய்து கொடுத்து—ஏரிகள்,

[திரு. வி. எல்லம் நாயுடு] [12th August 1963]

குள்ங்கள் இவைகளிலிருந்து தண்ணீர் கொடுத்து, அதற்கான கட்டணத்தை வசூல் செய்துகொள்வது போன்று—வசூல் செய்து கொள்ளலாம் என்கிற என்னுடைய யோசனையைத் தெரிவித்துக் கொள்ளுகிறேன்.

‘இலவசமாகக் கூட மின் சக்தி இணைப்பு கொடுக்கப்பட்டிருக்கிறது’ என்று இந்த அறிக்கையில் குறிப்பிடப்பட்டிருக்கிறது. இலவசமாக எங்கே மின் சக்தி கொடுத்திருக்கிறார்கள் என்பது எனக்கு நன்றாகப் புரியவில்லை.

ஆன்டொன்றுக்கு 35 ரூபாய் ஆக நாம் மினிமம் கட்டணத்தைக் குறைத்திருக்கிறோம் என்று சொல்லப்படுகிறது. கோயமுத்தூர் ஜில்லாவைப் பொறுத்த வரையிலும் 35 ரூபாயாக இருந்தாலும், 25 ரூபாயாக இருந்தாலும் அந்தக் குடியானவன் செலவிடும் தொகை ஒரே மாதிரியாகத்தான் இருக்கிறது. ஹார்ஸ் பவருக்கு 35 ரூபாய் என்று மாற்றினாலும், அந்த விவசாயிக்கு 50, 60 ரூபாய் செலவாகி விடும். ஆகவே, மின்சார மினிமம் கட்டணத்தைக் குறைப்பதைக் காட்டிலும், உபயோகிக்கும் மின்சாரத்திற்கான கட்டணத்தைக் குறைப்பது நல்லது, அல்லது கட்டணத்தை அதிகப்படுத்தாமல் வாங்கு தயவு செய்து இருக்கவேண்டுமென்று நான் கேட்டுக் கொள்ளுகின்றேன்.

இந்தக் கழகத்தின் வருவாய் நல்ல முறையில் இருப்பதை நாம் பார்க்கின்றோம். இலாபகரமான முறையில் இந்த ஸ்தாபனம் செயல்பட்டுக் கொண்டு வருகிறது. கீழ்த்தரச் சிப்பந்திகளுக்கும் மேலே உள்ள அதிகாரிகளுக்கும் ப்ராவிடென்ட் பண்டு முதலியவைகளை நாம் ஏற்பாடு செய்து கொடுக்கவேண்டும் என்று காட்டப்பட்டிருக்கிறது. அதை நான் வரவேற்கிறேன்.

அதேபோல், அவர்களுக்கு வீட்டு வசதி ஏற்படுத்திக் கொடுக்க வேண்டும். சூபர்வைசர்கள் குடியிருப்பதற்கும், அவர்களுடைய காரியாலயங்களுக்கும் போர்டாருக்குச் சொந்தமான கட்டடங்கள் அனேக இடங்களில் இல்லை. காரியாலயத்திற்கு வேண்டிய வசதிகளும், சிப்பந்திகள் குடியிருப்பதற்கேற்ற வசதிகளும் சர்க்காரே செய்து கொடுப்பது நலம். ஒவ்வொரு ஊரிலும் அவர்கள் பிறரை நம்பி, வாடகை வீடுகளில் இருக்கவேண்டியிருக்கிறது. அதனால், அரசாங்கமே அந்த வீடுகளைக் கட்டிக் கொடுப்பது நலம் என்பதைத் தெரிவித்துக் கொள்கிறேன்.

மாவட்ட ரீதியில் ஆலோசனைக் குழுக்கள் முன்பு இருந்தது போல அமைத்து, இதைச் சீர்படுத்த வேண்டுமென்று கேட்டுக் கொண்டு என்னுடைய உரையை முடிக்கின்றேன். வணக்கம்.

\* திரு. ஆர். ரங்கசாமி: கனம் உதவி சபாநாயகர் அவர்களே, இன்று நடைபெற்றுக் கொண்டிருக்கும் இந்த மின்சார போர்டாரின் நிதி நிலை அறிக்கையின் மீதான விவாதத்தில் நானும் என்னுடைய கருத்துக்கள் சிலவற்றைச் சொல்ல விரும்புகிறேன்.

12th August 1963]

[திரு. ஆர். ரங்கசாமி]

சட்டமன்ற உறுப்பினர்கள் தெரிவித்த 220 குறைகளைக் குறித்த விமரிசனங்கள் அச்சிடப்பட்டு புத்தக ரூபமாகத் தரப்பட்டிருக்கிறது. வேறு எந்த இலாகாவும் செய்யாத ஒரு முறையை மின்சார போர்டார், போற்றத்தக்க முறையில், செய்திருக்கிறார்கள். குறைகளை நிவர்த்தி செய்யக்கூடிய முறையில், அந்தப் புத்தகத்தில் சொல்லப்பட்டிருக்கிற கருத்துக்கள் இப்பொழுது நடைமுறையில் என்ன நடக்கிறதோ, அப்படியே திருப்பி எழுதப்பட்டிருக்கிறது என்பதை நான் இந்தச் சமயத்தில் சொல்லிக்கொள்ள விரும்புகிறேன்.

கிராமங்களில் விவசாயத்திற்காக மின்சாரம் வழங்குவதற்கு எஸ்டிமேட் தயார் செய்யும்போது, பத்து சதவிகிதம் லாபம் வந்தால்தான் அந்த வேலையை எடுத்துக்கொள்ளவேண்டும் என்கிற ஒரு விதிமுறை இருக்கிறது. அந்த விதிமுறையின் பிரகாரம் எஸ்டிமேட் தயார் செய்வதனால், அனேகமாக கிராமங்களில் மின்சார விஸ்தரிப்பு செய்யப்படுவது தாமதமாகிக்கொண்டிருக்கிறது. ஒரு கிராமத்தில் ஒருசிலர் தங்களுடைய டெபாசித் தொகையைக் கட்டினபிறகு கூட மற்றும் ஒரு சிலர் கட்டாமல் இருந்தால், அந்த வேலை எடுத்துக்கொள்ளப்படாமல் விஸ்தரிப்பு வேலை திறுத்தி வைக்கப்பட்டிருக்கிறது. உண்மையிலேயே மின்சார போர்டார் இப்படிப்பட்ட வேலைகளை எடுத்துக்கொள்ளும்போது பத்து சதவிகித லாபம் அவர்களுக்குக் கிடைக்காமல் நஷ்டம் ஏற்படுகிறது என்று சொன்னால், அதற்கு முக்கிய காரணம் என்ன என்று பார்க்கவேண்டும். சில மாதங்களுக்கு முன்பு வழங்கப்பட்ட மின்சார பேர்டு பட்ஜெட்டில் பார்க்கும்போது, நமது சர்க்காருக்கு அவர்கள் கட்டக்கூடிய கடனுக்கு வட்டியாகத்தான் அனேகமாக அதற்கான காரணமாக இருக்கிறது என்று நம் எல்லோருக்கும் தெரியும். அந்த வட்டி அனேக கோடி ரூபாய் அளவுக்கு அவர்கள் நமது சர்க்காருக்குச் செலுத்த வேண்டியிருக்கிறது. மற்றும் அவர்களுக்கு முதலீட்டுக்குத் தேவையானதையும் தேய்மான நிதியும் ஒதுக்கியது போக, பத்து சதவிகிதம் லாப கரமாக இருக்கவேண்டும் என்று எஸ்டிமேட் போடும்போது, அனேகமாக சில கிராமங்களுக்கு மின்சார வசதி செய்துகொடுக்காமல் விட்டுவிடவேண்டிய கூட்டாய நிலைமையும் அவர்களுக்கு ஏற்படுகிறது. விவசாயத்திற்கு உண்மையிலேயே நமது சர்க்கார் நல்ல முறையில் மின்சாரம் வழங்க முயற்சி செய்யவேண்டும், விவசாயத் துறையில் உணவுப் பொருள் உற்பத்தியை அதிகமாகச் செய்யவேண்டும் என்று கோஷம் போடும் இந்த நேரத்தில், விவசாயத்திற்கு அந்த முறையில் பத்து சதவிகிதம் லாபகரமாக இருக்கவேண்டும் என்ற ஒரு திட்டத்தை மாற்றி, நஷ்டம் வந்தாலுங்கூட அதைப் பொருட்படுத்தாமல், இப்பொழுது சிறிய தீர்ப்பாசனத் திட்டங்களை மாற்றியமைத்திருக்கிற மாதிரியாக எந்த விதத்திலாவது விவசாயிகளுக்கு மின்சார வசதி செய்ய வேண்டும் என்ற ஒரு கொள்கையோடு செய்யவேண்டுமென்று நான் இந்தச் சந்தர்ப்பத்தில் கேட்டுக் கொள்கிறேன்.

[திரு. ஆர். ரங்கசாமி]

[12th August 1963]

மின்சாரத்திற்கு என்டிமேட் சாங்ஷன் செய்து வேலை ஆரம்பிக்கும்போது, போஸ்ட்கள் எடுத்துச் செல்வதில் ஒரு கஷ்டமான நிலைமை இன்றைக்கு விவசாயிகளுக்கு ஏற்பட்டிருக்கிறது. அதை உடனடியாகக் கொண்டு சேர்ப்பதற்கு மின்சார போர்டில் வசதி இல்லை என்று சொல்லிவிடுகிறார்கள். விவசாயிகள் தான் அந்த போஸ்ட்களை அனேகமாக சொந்த செலவில் எடுத்துச் செல்கிறார்கள் என்பது தெரிந்த விஷயம். அப்படி எடுத்துச் செல்லும் போஸ்ட்களுக்காக ஏதாவது வாடகை கொடுக்கப்படுகிறதா என்றால் அதை விவசாயிக்குக் கொடுப்பதும் இல்லை. அதை அனேகமாக அவர்கள் வற்புறுத்துவதும் இல்லை. ஆனாலுங்கூட, இனாமாக அவர்கள் எடுத்துச் செல்லும்போது, அந்தப் பலன் போட்டாருக்காவது நேரடியாக லாபகரமான திட்டமாக இருக்க வேண்டும். அல்லது அந்த போஸ்ட்களை விவசாயிகள் எடுத்துச் செல்வதற்கான வாடகையாவது கொடுக்க ஏற்பாடு செய்யவேண்டுமென்று கேட்டுக்கொள்கிறேன்.

தொழிலமைச்சர் அவர்கள் மதுரையில் பேசும்போது, 'தொழில் களுக்கு இரண்டு நாட்கள் வேலையைக் குறைத்து, மாற்று விதத்திலே மின்சாரம் எடுத்துக் கொண்டால் நலம்' என்று சொன்னார்கள். இன்று விவசாயம் செய்வதே கஷ்டமான நிலையில் இருக்கிறது. அதுவும் மின்சாரம் வழங்குவதிலும் அவர்களுக்குக் கஷ்டங்கள் இருக்கின்றன. தோட்டப் பயிர் செய்யும் விவசாயிகள் இரவில் தண்ணீர் பாய்ச்சுவது ஒரேயடியாக முடியாத காரியம் என்றுகூட சொல்லிவிட்டலாம். அந்த முறையில் இருப்பதால், தொழிலமைச்சர் அவர்களே மின்சார இலாகாவையும் வைத்திருப்பதால் போர்டார் அவர்களைக் கலந்து, பகலில் விவசாயத்திற்கு மின்சாரம் கொடுக்க வேண்டிய நடவடிக்கைகளை உடனடியாக எடுக்கவேண்டுமென்று கேட்டுக்கொண்டு, நேரம் அதிகம் இல்லாத காரணத்தால் இத்துடன் என்னுடைய உரையை முடித்துக் கொள்ளுகின்றேன். வணக்கம்.

\* திரு. ஜே. மாதா கவுடர் : கனம் உதவி சபாநாயகர் அவர்களே, மின்சார போர்டாரின் நிதி நிலை அறிக்கையின் மீது நான் ஒரு சில கருத்துக்கள் தெரிவிக்க விரும்புகிறேன். நேரம் அதிகம் இல்லாததால் நானும் மின் வேகத்தில் பேச வேண்டிய நிர்ப்பந்தம் ஏற்பட்டிருக்கிறது. ஆகையால், ஒன்றிரண்டு கருத்துக்களை மாத்திரம் சொல்ல ஆசைப்படுகிறேன்.

ஆண்டுதோறும் நம் மாநிலத்தின் மின்சாரத் தேவை 20 சதவிகிதத்திற்கு மேல் அதிகரித்து வருகிறது என்பதை இந்தக் குறிப்பில் பார்க்கும்போது, நாட்டில் வளர்ச்சி எவ்வளவு வேகமாக முன்னேறிக் கொண்டுபோகிறது என்பதை நாம் கண்கூடாகப் பார்க்கிறோம். இருப்பது சதவிகிதம் அளவுக்கு ஒரு ஆண்டிலே மின்சாரம் தேவைப்படுகிறது என்றால், அந்த 20 சதவிகிதம் அளவுக்குத் தொழில்களும் நாட்டில் முன்னேறிக் கொண்டு போவதை நாம் பார்க்கிறோம். தொழில் வாய்ப்பு இந்த அளவுக்கு ஏற்பட்டு இருக்கும்போது, தொழிலாளர்களுடைய குறைகளையும்

12th August 1963] [திரு. ஜே. மாதா கவுடர்]

நாம் நீக்கக் கடமைப்பட்டிருக்கிறோம். மின்சாரம் அதிகமாகத் தேவைப்படும் நேரத்தில்தான் நாடு முன்னேற்றப் பாதையில் அடி எடுத்து வைக்கிறது என்பதை யாரும் மறுக்க முடியாது. அதே நேரத்தில், இந்தத் துறையில் தொடர்ந்து பத்து சத விகித லாபத்தை நாம் எதிர்பார்த்துத் திட்டம் போடுவதாக இருக்கிறது. குறிப்பாக என்னுடைய நீலகிரி ஜில்லாவில் 10 சத விகித லாபத்தை எப்படி நீங்கள் (போர்டார்) எதிர்பார்க்கமுடியும் என்பதை சிந்தித்துப் பார்க்கவேண்டும். 'ப்ளெயின்ஸ்' இல் ஒரு ஊரில் 200 வீடுகள் இருந்து அந்த ஊருக்கு ஒரு திட்டம் போடுவதாயிருந்தால், குறைந்த செலவில் செய்ய முடியும். அங்கு சில பேர்கள் மின்சார கனெக்ஷன் எடுத்துக்கொண்டால்கூடப் போதுமானதாக இருக்க முடியும். அந்த மலைப் பிரதேசத்தில் ஒரு போஸ்டை போடுவதற்கும், ஒரு குழியைத் தோண்டுவதற்கும் கூட செலவு அதிகம் ஏற்படுகிற காரணத்தினால் அந்தச் செலவில் 10 சதவிகிதம் அவர்கள் ஒத்துக்கொள்ளவேண்டும் என்று இருப்பது சிரமமாக இருக்கும். ஆகவே கண்டிப்பாக மலைப் பிரதேசத்திற்கும், ப்ளெயினுக்கும் வித்தியாசம் இருக்கவேண்டுமென்று நான் சொல்ல விரும்புகிறேன்.

சப்சிடி ஸ்கீமை நிறுத்திவிட்டதாகச் சொல்லப்படுகிறது. கிட்டத்தட்ட எல்லா கிராமங்களுக்கும் என்னுடைய பகுதியில் மின்சார வசதி செய்து கொடுக்கப்பட்டுவிட்டது என்றாலும் கூக்கல்துறை, கொட்டகம்பை போன்ற கிராமங்களுக்கு சப்சிடி ஸ்கீமை நிறுத்திவிட்டதால் கொடுக்க முடியவில்லை. ஆகவே தயவு செய்து இந்தமாதிரியாக மலைப் பிரதேசங்களில் இருக்கும் கிராமங்களுக்காவது அந்த சப்சிடி ஸ்கீம் திட்டத்தை நீடிக்கவேண்டும் என்று கேட்டுக்கொள்கிறேன்.

ஹோகெனாகல் திட்டத்தைப்பற்றியும் ஒன்று சொல்லப்படுகிறது. அது இரண்டு அரசாங்கத்தின் பரிசீலனையில் இருப்பதான குறிப்பு காணப்படுகிறது. ஒருகால் மைசூர் அரசாங்கத்தார் ஹோகெனாகலுக்கு மேலே அணை கட்டிவிட்டால் அதனால் நமக்கு ஏதாவது பாதகம் ஏற்படுமா என்பதைப் பரிசீலிக்கவேண்டும்.

மின்சாரத்தைப் பொறுத்த வரையில் நம்முடைய மாநிலம் மின்வேகத்தில் தான் முன்னேறிக்கொண்டு வருகிறது. மற்ற மாநிலங்களை எல்லாம்விட நாம் எவ்வளவு முன்னேறியிருக்கிறோம் என்பதை இந்தப் புத்தகத்தில் கடைசியில் கோடிட்டுக் காட்டியிருப்பதைப் பார்த்தாலேயே தெரியும். படத்தைப் பார்த்தே நம்முடைய மாநிலத்தின் வளர்ச்சியை தெரிந்துகொள்வதற்கு வசதியாக இவ்வாண்டு இந்த அறிக்கை சமர்ப்பித்துக்கொடுத்திருப்பதற்காக என்னுடைய நன்றியைத் தெரிவித்துக்கொண்டு ஒவ்வொரு வருடமும் இதுபோன்ற வெளியீடுகள் அளிக்கவேண்டும் எனத் தெரிவித்துக்கொண்டு முடித்துக்கொள்கிறேன்.

திரு. கே. ஏ. மதியழகன் : கனம் உதவி சபாநாயகர் அவர்களே, மின்சார போர்டின் இவ்வாண்டு நிதிநிலை அறிக்கையின்மீது சில வார்த்தைகளை உங்கள் மூலமாகச் சமர்ப்பிக்கலாமென்று நினைக்க

[திரு. கே. ஏ. மதியழகன்] [12th August 1968]

கிறேன். எனக்கு முன்னால் பேசிய திரு. மாதா கவுடர் கூறியது போல நானும் மின்சார வேகத்தில் ஒன்றிரண்டு கருத்துக்களை கோடிட்டுக் காட்ட முயற்சிக்கலாமென்று கருதுகிறேன்.

ஒரு விஷயத்தில் கனம் அமைச்சர் அவர்களை நான் மிகவும் பாராட்டக் கடமைப்பட்டிருக்கிறேன். குறிப்பாக இந்த விவாதத்தைத் தொடங்கி வைத்த நம்முடைய அமைச்சர் அவர்கள் நாங்கள் சொன்ன கருத்துக்களில் எவற்றை ஏற்றுக்கொள்ளலாம், எவற்றை ஏற்றுக்கொள்ள முடியாது தடங்கல்கள் இருக்கின்றன என்பதை எடுத்துச் சொல்லியிருக்கிறார்கள். ஒத்துக்கொண்டிருக்கக் கூடிய யோசனைகளைச் செயலாற்றுவதற்கு என்ன என்ன வழிவகைகள் செய்யப்பட்டிருக்கின்றன என்பதையும் குறிப்பிட்டிருக்கிறார்கள்.

முக்கியமாக அவர்களுடைய உரையில் மின்சாரத் துறையில் நம்முடைய சாதனையையும், நாம் செய்திருக்கிற காரியங்களையும் எடுத்துச் சொல்கிற நேரத்தில் மின்சார வெட்டைப்பற்றிக் குறிப்பிட்டிருக்கிறார்கள். அதை நாம் குறைத்து மதிப்பிட வேண்டியதில்லை. நாம் பதினாலாயிரம் கிராமங்களுக்கு மின்சக்தியை விஸ்தரிக்கிறோம் என்றும், ஒன்றை லட்சம் பம்பு செட்டுகளுக்கு மின்சக்தியை வழங்கியிருக்கிறோம் என்று சொன்னாலும், மற்ற மாநிலங்களைவிட மிக அதிகமாக முன்னேறியிருக்கிறோம் என்று சொன்னாலும் இவ்வாண்டும் 16 நாட்கள் மின்சார வெட்டு வந்தது என்றால் பல நூறு தொழிற்சாலைகள் மூடப்பட்டு கிடந்தன, பல்லாயிரம் தொழிலாளர்கள் வேலை இழந்து தனித் தார்கள் என்றால் நாம் இன்னும் நெடுந்தூரம் முன்னேறவேண்டியதாக இருக்கிறது. அதை கனம் அமைச்சர் அவர்களே ஒத்துக் கொண்டிருப்பதற்காக நான் மகிழ்ச்சி அடைகிறேன். ஆனால் பருவ மழை தவறிவிட்டதன் காரணமாக இந்த மின்சார வெட்டு வந்ததாகக் குறிப்பிட்டிருக்கிறார்கள். ஆண்டுதோறும் இப்படி பருவ மழை தட்டித்தான் போகிறது. பருவ மழை தப்பிவிட்டது, அதனால் மின்சார வெட்டு வந்தது என்று சொல்வது திட்டமிட்ட பொருளாதாரத்தில் செயலாற்றுகிறோம் என்று சொல்லிக் கொள்கிற நமக்கு எல்லாம் அவமானமாகும். ஆடிமஞ்சனத்தைப் போல, ஆடி பதினெட்டைப் போல, ஆவணி அனிட்டத்தைப் போல ஆண்டுதோறும் இந்த மின்சார வெட்டு வருகிறது. அதைத் தொடர்ந்தே பல இடைஞ்சல்களும் வந்து கொண்டிருக்கின்றன. இருந்தாலும் இப்படி ஆண்டுதோறும் ஏற்படுகிற மின்சாரத் தட்டுப்பாட்டை பருவ மழை தவறுகிற காலத்தில் மட்டும் சமாளித்துக்கொள்ள போதுமான அளவு மின்சார நிலையத்தை ஏற்படுத்திக் கொண்டிருக்கலாம். அவ்வாறு ஏற்படுத்திக்கொள்ளத் தவறிவிட்டோம். அதனால் தான் ஆண்டுதோறும் ஏற்படுவது போலவே இவ்வாண்டும் மின்சார வெட்டு ஏற்பட்டது. பல தொழிலாளர்கள் வேலை இழந்து நிற்க நேரிட்டது. இனி இந்தமாகிரியாக மின்சார வெட்டு என்பது நம்முடைய அவமானச் சின்னமாக நிலைத்திருக்கக்கூடாது

12th August 1963] [திரு. கே. ஏ. மதியழகன்]

என்றால் கடலூரிலும், நாகப் பட்டினத்திலும், தூத்துக்குடியிலும் அனல் மின்சார நிலையம் சிக்கிரமே அமையவேண்டும். நெய்வேலியில் ஆயிரம் மெகவாட் உற்பத்தி செய்யக்கூடிய அனல் மின்சார நிலையத்தை ஏற்படுத்த வேண்டும் என்று சொல்லியிருப்பதாகச் சொன்னார்கள். அதை இன்னும் நல்லமுறையில் வற்புறுத்த வேண்டும். கல்பாக்கத்தில் அமைய இருக்கிற அணு மின்சார நிலையம் நான்காம் ஐந்தாண்டுத்திட்டம் என்ற அளவுக்குப் போதாமல் அதை உடனடியாக எடுத்து நிறைவேற்றுவதற்கு வேண்டிய நடவடிக்கைகளையும் மேற்கொள்ளவேண்டும் என்பதாகக் கேட்டுக்கொள்கிறேன். காரணம் முன்பு தூத்துக்குடியில் எம்.ஸ் ரோலிங் மில்ஸ் வருமென்று சொன்னார்கள். வரவில்லை. அதுபோல் அறிக்கையில் கடலூரில் வருகிறது, நாகப்பட்டினத்தில் வருகிறது, கல்பாக்கத்தில் வருகிறது என்று சொல்லிக் கொண்டிருப்பதனால் இவை வருமோ வராது என்று ஐயுற வேண்டியிருக்கிறது. ஆகவே இவை உடனடியாக வந்து செயல்படுவதற்கேற்றபடி தீவிரமாக நடவடிக்கை எடுத்துக்கொள்ள வேண்டும் என்பதாகக் கேட்டுக்கொள்கிறேன். அணு மின்சார நிலையத்தை உடனடியாக ஏற்படுத்துவதற்குத் தென் மாநில ராஜ்யங்கள் நான்குமாவது சேர்ந்து செயலாற்ற வழி செய்ய வேண்டும். “இதை நாங்கள் வற்புறுத்தினோம். அதைத்தான் யோசித்துக்கொண்டிருக்கிறார்கள்” என்று சொல்வதில் பயன் இல்லை. இந்த ஒரு விஷயத்திலாவது இந்த நான்கு மாநில அரசாங்கங்களும் ஒரு உடன்படிக்கைக்கு வந்து இந்த அணு மின் நிலைய திட்டத்தை நிறைவேற்றவேண்டும் என்று கேட்டுக் கொள்கிறேன்.

நான்கு மாநிலங்களையும் இணைக்கின்ற இணைப்புப்பற்றி (‘க்ரீட்’) கூடிப்பேசினார்கள். ஆலோசனையில் இருக்கிறது என்று சொன்னார்கள். ஆண்டி கூட அரசனாவது உண்டு. அரசன் ஆண்டியாவதும் உண்டு. இந்த க்ரீட் விவகாரத்தில் இந்த மாநிலம், அந்த மாநிலம் என்ற வேறுபாடு இல்லாமல் பரந்த பொருளாதார அடிப்படையில் தென்னக ராஜ்யங்களிடையே ஓர் இணைப்பை ஏற்படுத்த இதை அவசியம் செயலாக்கவேண்டுமென்று தெரிவித்து கொள்கிறேன். தென்மண்டலக் கவுன்சில் என்னமோ கூடுகிறார்கள். பேசுகிறார்கள். ஆனால் நிலையான, நிரந்தரமான ஓர் ஏற்பாட்டுக்கு, தென்னக ராஜ்யங்களிடையே ஓர் இணைப்பை ஏற்படுத்தக்கூடிய மின்விசைத் திட்டத்தையோ, குடிதண்ணீர்த் திட்டத்தையோ, ஏற்படுத்துவதற்கான சூழ்நிலையை அமைத்ததாகக் காணோம்.

இன்றைக்கும் குந்தாவைப் பற்றிச் சொன்னார்கள். உண்மையிலேயே குந்தா திட்டத்தைப்பற்றி நாம் எல்லோரும் பெருமைப்பட்டோம். நாங்கள் எல்லாம் போய்ப் பார்த்தோம். எமரால்ட், அவ லாஞ்சி போன்றவைகளை எல்லாம் பார்க்கிறபோது மிகவும் பெருமையடையத்தக்கதாக இருக்கிறது. அதுவும் அந்தத் திட்டத்தை மிகவும் வெற்றிகரமாக நிறைவேற்றித் தருவதற்கு நம் முடைய மின்சார பிரதம என்ஜினியர் திரு. அப்பாத்துரை

[திரு. கே. ஏ. மதியழகன்] [12th August 1963]

அவர்கள் எடுத்துக் கொண்டிருக்கும்படியான காரியங்களை உற்று நோக்கும்போது—குந்தா மின் திட்டம் என்ற பெயரையே மாற்றி—அப்பாத்துரை மின் திட்டம் என்று பெயரிட்டுக் கூட அழைக்கலாம். காரணம் இன்றைய தினம் அங்கேயே ராமையா பாலம், வெங்கட்டராமன் பாலம் என்று எமரால்ட் தாண்டிப்போனால் பெயர் வைத்திருப்பதைப் பார்க்கிறோம். இப்படிப் பெயர் வைப்பதில் தவறு ஒன்றும் இல்லை. காமராஜ் சாகர் என்று இல்லையா? 'அப்படி இந்த ஒரு திட்டத்திற்காக ஒரு அதிகாரி ஆற்றியிருக்கும் படியான காரியங்களை எல்லாம் பாராட்டும் வகையில் இதற்கு அப்பாத்துரை மின் திட்டம் என்றே பெயர் வைக்கலாம் என்று நான் கருதுகிறேன்.

மேலும் சோலையாறு, ஆளியாறு மின்சார நிலையங்களையும் மூன்றாவது திட்ட காலத்திலேயே நிறுவ இந்திய அரசினர் ஒப்புக் கொண்டுள்ளனர் என்று சொல்லியிருப்பது மிகவும் வரவேற்கக்கூடிய விஷயம். பேசின் பிரிட்டிஜ் மின்சார நிலையத்திலும் அபிவிருத்தி செய்யப்பட்டு வருவது மிகவும் அவசியமானதாகும்.

இன்னும் தனியார் துறையில் இயங்கி வருகிற மின்சார விநியோகக் கம்பெனிகளைப் பற்றிச் சொன்னார்கள். என்னமோ ஜமீன் பிரதேசம் போல தனியார் கம்பெனியின் பகுதிகளை விட்டு விட்டாமல் அவற்றை எல்லாம் மின்சார போர்டே எடுத்துக் கொள்ள வேண்டும். நஷ்ட ஈடு, நஷ்ட ஈடு என்று சொல்லிக் கொண்டிருப்பதால் பயன் இல்லை. தனியார் கம்பெனிகளுடைய பிராந்தியத்தில் இருக்கும் கிராமங்கள் மிகவும் தவித்துக் கொண்டிருக்கின்றன. ஆகவே தனியார் கம்பெனிகளை எல்லாம் போர்டு எடுத்துக் கொள்ள வேண்டும் என்று தெரிவித்துக் கொள்கிறேன்.

ஹேகேனக்கல் திட்டத்திற்கு நம்முடைய ராஜ்யமும், மைசூர் ராஜ்யமும் சேர்ந்து திட்டம் தயாரித்திருக்கிறார்கள் என்று சொன்னார். திரு. காமராஜும், திரு. நிஜலிங்கப்பாபுவும் இது பற்றிப் பேசிக்கொண்டிருக்கிறார்கள் என்றாலும் இந்தத் திட்டம் சாத்தியமாகும் வகையில் நடவடிக்கை மேற்கொள்ளவேண்டும். அதைத் துரிதப்படுத்துவதற்கு வேண்டிய ஏற்பாடுகளையும் செய்ய வேண்டுமென்று வற்புறுத்திச் சொல்லக் கடமைப்பட்டிருக்கிறேன்.

இதே நேரத்தில் இன்னொன்றையும் நான் சொல்ல விரும்புகிறேன். இப்போது கட்டண விகிதங்களைத் திருத்தியமைக்கப் போகிறோம் என்று சொன்னார்கள். சாதாரண ஏழை எளிய மக்களுக்குக் கண்டிப்பாகக் கட்டணத்தைக் குறைக்க வேண்டும். தொழிற்சாலைகளுக்கு வேண்டுமானால் கட்டணத்தை ஏற்றுங்கள்.

இன்னொன்றையும் நான் இப்போது வற்புறுத்த விரும்புகிறேன். அமைச்சர் அவர்கள் கொடுத்த வாக்குறுதியை நிறைவேற்றுவதில் தவறியிருக்கிறார்கள். அவர்களுடைய அறிக்கையிலே கூடச் சரியாகக் கொடுக்கவில்லை. கேபிள்கள், ஓயர்கள் மின்சாரக் கம்பிகள் ஆகியவற்றையெல்லாம் இப்போது கமாளி கம்பெனியிலிருந்தும்

12th August 1963] [திரு. கே. ஏ. மதியழகன்]

கல்கத்தாவிலுள்ள ஒரு கம்பெனியிலிருந்துதான் வாங்குகிறார்கள். இவற்றையெல்லாம் உற்பத்தி செய்யக் கூடிய தொழிற்சாலையைப் பொதுத் துறையிலே மின்சார போர்டின் கீழ் நிறுவினால் கோடிக்கணக்கான ரூபாய் நமக்கு மிச்சமாகும். அதனால் பொருளாதார வளம் பெருகும் என்று நான் இதற்கு முன்பே சொன்னேன். இது மிக மிக அவசியமாகக் கவனிக்கப்பட வேண்டிய பெரிய விவகாரம். இதனை நான் மிக தைரியமாக எடுத்துச் செய்யப்பட வேண்டிய ஒன்று என்ற வகையில் வற்புறுத்துகிறேன். இரண்டாவது ஐந்தாண்டுத் திட்டத்திலே நமது மாநிலத்திலே பொதுத் துறையிலே எந்தத் தொழிலும் மேற்கொள்ளப்படவில்லை. இவற்றை எல்லாம் நான் எடுத்துச் சொன்னால், 'எப்போதும் வடக்கு தெற்கு என்று தான் பேசுவார்கள்' என்று சொல்வார்கள். ஆகவே, இப்போதாவது இந்தத் தொழிற்சாலையை நம்முடைய மாநிலத்தில் பொதுத் துறையில் உருவாக்குவதற்கான முயற்சிகளிலே ஈடுபட வேண்டுமென்று வற்புறுத்திக் கேட்டுக் கொள்கிறேன்.

1957-58-ஆம் ஆண்டுக் கணக்குகள் சபை முன் வைக்கப்பட்டிருக்கின்றன. அதிலே ஒரு தயக்கம் இருக்கத்தான் செய்கிறது. இன்னும் நான்கைந்து ஆண்டுகளுக்கான கணக்குகள் சீக்கிரத்தில் வரும் என்று குறிப்பிட்டிருக்கிறார்கள். இதிலே காலதாமதத்திற்காக வருந்துகிறோம் என்பதையும் இந்த நேரத்தில் தெரிவித்துக்கொள்ள ஆசைப்படுகிறேன். இந்தத் திட்டங்களை யெல்லாம் நிறைவேற்றுவதற்கான வகையில் செயல்படுவதற்கான ஆற்றலையும், நல்ல முற்போக்கான தன்மையையும் நீங்கள் பெற வேண்டுமென்று கூறி, உங்களுடைய திறமையிலே குறை இல்லை, திட்டங்களிலேதான் குறை இருக்கிறது என்பதை எடுத்துக் காட்டி, திட்டங்களை நிறைவேற்றுவதில் தீர்க்கதரிசனத்துடன் செயலாற்றவேண்டுமென்று கூறிக்கொண்டு என்னுடைய உரையை முடித்துக் கொள்கிறேன்.

\* திரு. க. தா. பெருமாள் ராஜு : கனம் உதவி சபாநாயகர் அவர்களே, தமிழ்நாடு மின்சார போர்டின் 1963-64-ம் ஆண்டு வரவு செலவு அறிக்கையின் மீது சில வார்த்தைகள் கூற ஆசைப்படுகிறேன். சென்ற ஆண்டு எடுத்துச் சொல்லப்பட்ட பல காரியங்கள் ஓரளவு நமது போர்டாரால் நிறைவேற்றப்பட்டிருக்கின்றன என்று கருதலாம். குறிப்பாக, தாளவாடி மலைப் பிரதேசத்தில் இப்போது லைன்கள் போட்டுக் கொண்டிருக்கிறார்கள். அது மிகவும் வரவேற்கத்தக்கது. மலைப் பிராந்தியங்களில் மிருகங்கள் அதிகமாக இருக்கும் காரணத்தால் மின்சாரம் கொடுப்பது மிகவும் அவசியமானதாகும். அங்கு போர்டு தலைவர் அவர்களே முன் நின்று வேலை செய்து கொண்டிருப்பதாகத் தெரிய வருகிறது. அவருக்கு எங்களுடைய நன்றியைத் தெரிவித்துக் கொள்கிறோம். இரண்டாவதாக, அந்தியூர் மலைப் பிரதேசமாகிய பாளையம் பிரதேசத்தில் இப்போது மின்சாரத்தை விஸ்தரிப்பதற்கான ஏற்பாடுகளை ஆரம்பிக்க இருக்கிறார்கள். பொதுவாக, மலைப் பிரதேசங்களுக்கு மின்சாரம் கொடுப்பதில் நஷ்டம் ஏற்படுகிறது

[திரு. க. தா. பெருமாள்ராஜு] [12th August 1968]

என்று போர்டார் கூறியிருக்கிறார்கள். இதிலே நஷ்டம் ஏற்பட்டாலும் சர்க்காருக்கு வேறு வகையிலே வருமானம் அந்தப் பகுதிகளில் இருந்து கிடைக்கிறது. ஃபார்ஸ்ட் இலாகாவின் மூலம் இந்தப் பகுதிகளில் இருந்து கோடிக்கணக்கான ரூபாய் சர்க்காருக்குக் கிடைக்கிறது. அதை ஒரு நிமித்தமாக வைத்துக் கொண்டு இந்தப் பகுதிகளில் எல்லாம் மின்சார விஸ்தரிப்பை அதிகப்படுத்த வேண்டுமென்று இந்தச் சமயத்தில் கேட்டுக் கொள்கிறேன்.

கோபிபஞ்சாயத்து யூனியன், அந்தியூர் பஞ்சாயத்து யூனியன் ஆகியவை பஞ்சாயத்துக்களுக்கு எக்ஸ்டென்ஷன் கொடுக்க வேண்டுமென்று விண்ணப்பம் செய்தும் இதுவரை எக்ஸ்டென்ஷன் கொடுக்கப்படாமல் இருக்கிறது. அதனை உடனடிபாகக் கொடுக்க வேண்டும். பஞ்சாயத்துக்கள் முன்னேற்றம் அடையும் வகையில் அவற்றுக்கு முதலிடம் கொடுத்து மின்சாரத்தைக் கொடுக்க வேண்டுமென்று கேட்டுக் கொள்கிறேன்.

அந்தியூர் பிரக்காவிலே ஷார்டேஜ் அதிகமாகப் காணப்படுகிறது. மின் விளக்குகள் எல்லாம் பலர் குறைவாக இருக்கிறது. பலர் அதிகமாக இல்லாததால் ரைஸ் மில்கள் எல்லாம் ஒடுவதில் தடை ஏற்படுகிறது. ஆகவே, அங்கு ஒரு சப்-ஸ்டேஷன் ஏற்படுத்தித் தரவேண்டுமென்று இந்தச் சமயத்தில் கேட்டுக் கொள்கிறேன். மேலும் லோயர் பவானி ஏரியாவில் உள்ள பகுதிகளில், அங்கிருந்து ஒரு பர்லாங் தூரத்திற்குப் பிறகு உள்ள கிணறுகளிலிருந்து தண்ணீர் இறைப்பதற்குத்தான் மின்சாரம் கொடுக்கவேண்டுமென்ற விதி இருக்கிறது. இந்த வாய்க்கால்களில் சுமார் நான்கு மாதங்கள்தான் தண்ணீர் ஒடுவதன் காரணமாக எட்டு மாதங்களில் விவசாயம் செய்ய முடியாத நிலைமை இருக்கிறது. ஆகவே, கனம் ரெவின்யூ அமைச்சர் அவர்களும், கனம் மின்சார அமைச்சர் அவர்களும் சேர்ந்து ஆராய்ந்து, லோயர் பவானி ஏரியாவில் எல்லாக் கிணற்றுக்கும் மின்சாரம் கொடுக்க வேண்டுமென்று கேட்டுக்கொண்டு முடித்துக் கொள்கிறேன்.

\* திருமதி டி. என். அனந்தநாயகி: கனம் உதவி சபாநாயகர் அவர்களே, மின்சார போர்டின் ஆண்டு நிதிநிலை அறிக்கை பற்றி இவ்வளவு விரிவாக நாம் பரிசீலித்துப் பார்க்கும்போதே எவ்வளவு முக்கியத்துவம் அதற்கு வந்திருக்கிறது என்பதை நாம் உணர்ந்து கொள்ள முடிகிறது. மின்விசை எவ்வளவு வேகமாகச் செல்லுகிறதோ அதே போன்று மின்சார இலாகாவானது மிகத் துரிதமாக வேலை செய்து வருகிறது. அந்த வகையில் சிறந்த முறையில், குறைந்த காலத்தில் பல திட்டங்களை முடிக்கக்கூடிய திறமை படைத்த இலாகாவாக அது விளங்கி வருகிறது. அந்த இலாகா நல்ல முறையில் கிராமப் புறங்களிலும் மின்சார வசதியினைச் செய்து தந்திருக்கிறது என்பதற்காக நான் பாராட்டுகிறேன். இன்று சென்னை நகரத்தைப் பொறுத்தமட்டில் பலப் பல தொழிற்சாலைகள் ஏற்பட்ட வண்ணமாக இருக்கின்றன. தொழிற்சாலைகளுக்கு மிக மிகத் தேவைப்படுவது ஒன்று தண்ணீர், மற்றொன்று

12th August 1963] [திருமதி டி. என். அனந்தநாயகி]

மின்சாரம். அந்த வகையிலே மின்சாரமும், தண்ணீரும் கொடுத்த விட்டால் இன்னும் பல புதிய தொழிற்சாலைகளை ஏற்படுத்துவதற்கான சூழ்நிலைகள் வளரும். சென்னை நகர மக்கள் தொழிலிலே அதிகமான ஆர்வமும், ஆற்றலும் நம்பிக்கையும் உடையவர்களாக இருக்கிறார்கள். மிகச் சிறந்த தொழில் நிபுணர்கள் எல்லாம் இருக்கிறார்கள். அந்த நிலையில் சென்னையின் சுற்றுப்புறங்களில் உள்ள இடங்களில் புதுப் புதுத் தொழிற்சாலைகளை ஆரம்பிப்பதற்கு ஊக்கமளிக்கும் வகையில் மின்சாரத்தை எவ்வளவு அதிகமாக, சுலபமாகக் கொடுக்க முடியுமோ அந்த அளவுக்குக் கொடுக்க முன் வந்தால் நலமாக இருக்கும். ஆவடி, அம்பத்தூர் போன்ற இடங்களில் தண்ணீர் கஷ்டமும் இருந்து கொண்டிருக்கிறது. ஆகவே, இந்த இரண்டுக்குமான வசதிகளைச் செய்து தர முன் வர வேண்டுமென்று கேட்டுக்கொள்கிறேன்.

கிராமப் புறங்களுக்கு மின்சாரம் கொடுப்பதற்கு முதலிடம் கொடுப்பது போன்றே சிறு தொழில்களுக்கும் மின்சாரம் கொடுக்க முன் வரவேண்டும். மின்சாரம் விஸ்தரிக்கும் பொறுப்பைத் தனி நபர்களிடமிருந்து எடுத்து விடுவது மிக மிக அவசியம் என்பதை இன்று நேற்றல்ல, பல ஆண்டுகளாக இந்தச் சட்டசபையில் சொல்லிக் கொண்டே வருகிறோம். தஞ்சை மாவட்டத்தை எடுத்துக் கொண்டால் பல கிராமங்களில் மின்சாரம் விஸ்தரிக்கப் படவில்லை. அதற்குக் காரணம் மின்சாரத்தை விஸ்தரிக்கும் பொறுப்பு தனி நபர் கையில் இருப்பதுதான். அரசாங்கம் திடீரென்று அவர்களுடைய கம்பெனிகளையெல்லாம் தேசிய மயமாக்கி விட்டால் நஷ்டம் ஏற்பட்டு விடுமே என்று பயப்படுகிறார்கள். அரசாங்கத்தைக் கடன் கொடுக்கச் சொன்னால் நாங்கள் மின்சாரத்தை விஸ்தரிக்கிறோம் என்று சொல்கிறார்கள்.

12-80  
p.m.

அதேபோன்று திருச்சி மாவட்டத்தில் கூட பல கிராமங்களில் அங்குள்ள கார்ப்பரேஷன் அரசாங்கம் எவ்வளவு ஆர்வத்தோடும் ஆசையோடும் கிராமங்களுக்கு மின்சார வசதி அளிக்கிறதோ அவ்வளவு வேகமாக கொடுக்க முன்வருவதில்லை. காரணம், அவர்களுக்கு அக்கரை கிடையாது. அரசாங்கம் இதை எடுத்துக் கொள்ள நேரிடலாம், மின் நாம் ஏன் அக்கரை எடுத்துக் கொள்ள வேண்டுமென்று இருக்கிறார்கள். ஆகவே நான் அமைச்சர் அவர்களை வேண்டிக் கொள்வது என்னவென்றால், ஒன்றில் அவர்கள் மின்வேகத்தில் மின்சாரத்தை விஸ்தரிக்கச் செய்யவேண்டும் அல்லது அரசாங்கமே அதை எடுத்து மின்சாரத்தை பல கிராமங்களுக்கு பரவச் செய்வது மிக மிக அவசியம். பல கோணங்களிலிருந்து பார்த்தாலும் அது அவசியம். விவசாய உற்பத்தி, சிறு தொழில் அதிகரிப்பு, வீட்டு வசதி இவற்றிற்காக மின்சாரம் தருவது பற்றி லைசென்ஸ்தாரர்கள் நோக்கத்தை மாற்றி அவர்கள் எப்படி நடந்து கொள்ளவேண்டுமென்று சொல்ல வேண்டும். இல்லாவிடில் அவர்கள் விட்டு விட்டுப் போகட்டும். இன்றிருந்தால் பத்து கோடிக்கு மேல் நஷ்ட ஈடு கொடுக்க வேண்டி வராது. ஆகவே அந்த நஷ்டயீட்டைக் கொடுத்துவிட்டு அதை நாமே

[திருமதி டி. என். அந்தநாயகி] [12th August 1963]

ஏற்றுக்கொள்வதுதான் சாலச் சிறந்தது என்று கூறி அது குறித்து அமைச்சர் அவர்கள் தக்க நடவடிக்கைகள் எடுத்துக் கொள்வார்கள் என்று நினைக்கிறேன். அடுத்தபடியாக, சென்னையில் நாம் எல்லோரும் மின்சாரத்தை அனுபவிக்கிறோம். ஆனால் அடிக்கடி தக்க சமயத்தில் அது நின்று விடுகிறது. சாப்பிட்டுக் கொண்டிருக்கும்போது அது நின்று விடுகிறது. திரும்ப வருவதற்கு நேரமாகிறது. அப்படி 'பரீவன்ட் பெயிலியர்' ஏற்படுவதால் உடனடி பழைய விளக்குகளைத் தேடி வைக்க வேண்டிய நிலை ஏற்படுகிறது. ஆகவே இப்படி அடிக்கடி கரென்ட் பெயில் ஆவதற்குக் காரணம் என்னவென்று ஆராய்ந்து பார்த்து அப்படி அடிக்கடி ஏற்பட்டாமல் இருப்பதற்கு முயற்சி எடுத்துக் கொள்ளப்பட வேண்டுமென்று கேட்டுக்கொள்கிறேன்.

\* திரு. இரா. நெடுஞ்செழியன் : மதிப்பிற்குரிய துணைத்தலைவர் அவர்களே, தமிழ்நாடு மின்சாரக் கழகத்தின் 1963, 64-ம் ஆண்டு நிதிநிலை அறிக்கையும், 1962-63-ம் ஆண்டுக்கான துணை நிதிநிலை அறிக்கையும் கனம் தொழில் அமைச்சர் அவர்களால் இந்த மன்றத்தின் ஆய்வுக்கு வைக்கப்பட்டிருக்கின்றன. தமிழகத்தைப் பொறுத்தவரையில், மின்சார உற்பத்தியைப் பெருக்குகிற வகையில், அரசினர் எடுத்திருக்கிற முயற்சியும், தமிழக மின்சாரக் கழகத்தினர் உற்பத்தியைப் பெருக்குவதற்காக ஏற்படுத்தித் தந்திருக்கிற ஆக்கமும் உள்ள படியே பாராட்டுவதற்குரியனவாகும். உற்பத்தியைப் பெருக்குவதற்காகப் பொதுவாகக் காட்டிவருகிற ஊக்கமும் ஆக்கமும் பாராட்டுவதற்குரியன. ஆனால் மின்சாரம் வழங்குவதில் உள்ள குறைபாடுகளையும், குற்றங்களிலும்தான் ஆளும் கட்சியினரும், எதிர்க்கட்சியைச் சார்ந்த உறுப்பினர்களும் இந்த மன்றத்தின் கவனத்திற்கும், அமைச்சர் அவர்களின் கவனத்திற்கும் கொண்டு வந்தார்கள். மின்சாரத்தைப் பெருக்குவதற்காக எடுத்துக் கொண்ட முயற்சியை நான் குறைத்து மதிப்பிடவில்லை. அதனை வழங்குகிற முறையில் எது எதற்கு வழங்குவது, எப்படி எப்படி வழங்குவது, எந்தெந்த முறையில் வழங்குவது யார் யாருக்கு வழங்குவது, எந்தெந்த முறையில் வழங்குவது என்பது பற்றிய பிரச்சனையில்தான்—வழங்குகிற முறையில்தான் பல்வேறு குறைபாடுகள் இருக்கின்றன. அதைத்தான் ஆளும் கட்சியைச் சார்ந்த உறுப்பினர்களும், எதிர்க்கட்சியைச் சார்ந்த உறுப்பினர்களும், இங்குச் சுட்டிக்காட்டினார்கள். எதிர்க்கட்சிக்காரர்கள் குறை சொல்வதைத்தான் தங்கள் தொழிலாகக் கொண்டிருக்கிறார்கள் என்று கூறிய கனம் கோபிச்செட்டிப் பாளையம் தொகுதி உறுப்பினர் கூட, அதைச் சொல்லி முடித்த அடுத்த நிமிடத்தில் அவர்கள் குறைகளை வரிசையாக எடுத்து அடுக்க ஆரம்பித்து விட்டார்கள். மின்சாரத்தை வழங்கும் முறையில் உள்ள குறைபாடுகளை இம்மன்றத்தில் எடுத்து வைப்பதன் மூலம், தக்க விளைவுகள் பெறலாம் என்ற முறையில்தான் அவை எடுத்து வைக்கப்படுகின்றன.

சென்ற ஆண்டு இந்த மன்றத்தில் உறுப்பினர்கள் பலர் எடுத்து வைத்த குறைகளை கவனித்து ஆவன செய்வோம் என்று தொழில் அமைச்சர் அவர்கள் வாக்குறுதி தந்திருந்த

12th August 1963] [திரு. இரா. தெடுஞ்செழியன்]

தார்கள். எந்தெந்த வகையில் என்னென்ன முயற்சிகள் மேற்கொள்ளப்பட்டிருக்கின்றன என்ற முறையில் அதை விளக்கும் விதத்தில், சென்ற ஆண்டு எழுப்பிய பிரச்சினைகளுக்கு விடை அளிக்கும் விதத்தில், ஒரு அறிக்கையை இம்முறை தந்திருக்கிறார்கள். அந்த முயற்சியை உள்ளடிகியே நான் பாராட்டுகிறேன். மின்சாரத் துறையினர், இம்மன்றத்தில் உறுப்பினர்கள் எடுத்துக் கூறிய பிரச்சினைகளுக்குத் தக்க விளக்கங்களை எடுத்துக் கூறி, அவற்றைத் தொகுத்து, நிலைமைகளைக் கண்டு அறிந்து கொள்ள ஒரு வாய்ப்பை ஏற்படுத்தித் தந்திருப்பதைப் போல், மற்ற துறைகளைச் சார்ந்த அமைச்சர்களும் அந்தந்த துறையைப் பற்றிய விவாதங்கள் வரும்போது இந்த மன்றத்தில் எழுப்பப்பட்ட வினாக்களுக்கும், ஐயப்பாடுகளுக்கும் தக்க விடைகளை அச்சிட்டுத் தந்தால் அது நன்றாக அமையும் என்று நான் தங்கள் மூலம் இந்த மன்றத்தின் முதல்வருக்கு தெரிவித்துக் கொள்ள கடமைப்பட்டிருக்கிறேன். அப்படிக்கொடுப்பதால் இந்த மன்றத்தில் கனம் அங்கத்தினர்கள் கூறிய கருத்துக்களை அதிகாரிகளும் பிறரும் எந்த வகையில் ஏற்று, நடைமுறையில் கொண்டு வந்திருக்கிறார்கள் என்பதை அங்கத்தினர்கள் புரிந்து கொள்ள வாய்ப்பாக இருக்கும். அந்த ஒருமுறையை எல்லாத் துறையினரும் பின்பற்ற வேண்டுமென்று கேட்டுக் கொண்டு அம்முறையை பின்பற்றிய இத்துறையினரை நான் பெரிதும் பாராட்டுகிறேன்.

மின்சாரத்தைப் பொறுத்தவரையில் வாழ்க்கைக்கு மிக இன்றியமையாததொன்றாக அது அமைந்து விட்டது என்பதை நாம் அனைவரும் உணர்ந்திருக்கிறோம். உலக நாடுகள் எல்லாம் தங்களுடைய வளத்தை, வசதியைப் பெருக்கிக்கொள்ள மின்சாரத்தை உறுதுணையாக நம்பி வாழ்கின்றன. ஏனெனில் வாழ்க்கையை வளப்படுத்துவதற்கு மூலப்பொருள்களும், கனிப் பொருள்களும் உற்பத்திப் பொருள்களாக மாற்றப்பட வேண்டும். அப்படி மாற்றினால்தான் நாட்டிற்கு நல்ல வருமானம் கிடைக்க வாய்ப்பு ஏற்படும். மூலப் பொருள்களையும், கனிப் பொருள்களையும் உற்பத்திப் பொருள்களாக மாற்ற தொழிற்சாலைகள் இயங்க வேண்டும். தொழிற்சாலைகள் இயங்க, அதற்கு உறுதுணை புரியக் கூடிய, மின்சாரம் வேண்டும். எந்த நாடு மின்சாரத்தைப் பெருக்கிக்காட்டியிருக்கின்றதோ அந்த நாடு தொழில் துறையில் வளரவும், தங்கள் தேவைகளை நிறைவேற்றிக் கொள்ளவும், தங்கள் வாழ்க்கை வசதிகளைப் பெருக்கிக் கொள்ளவும் வாய்ப்பு ஏற்படுத்திக் கொண்டிருக்கின்றன. அம்முயற்சியில் தமிழக அரசு கவனம் செலுத்தி வருவது வரவேற்கத்தக்கதே. இந்த முயற்சியோடு நின்று விடுகிற அளவில் நிலைமை அமைந்து விட்டதா என்றால் இல்லை. உலக நாடுகளோடு ஒப்பிட்டுப்பார்க்கும்போது, இந்தியாவில் ஆள் ஒன்றுக்குக் கிடைக்கப் பெறுகிற மின்சாரத்தின் அளவு மிக மிகக் குறைவாக இருப்பதைப் பார்க்கிறோம். 1960-ம் ஆண்டுக் கணக்குப் படிப் பார்த்தால், அமெரிக்காவில் ஆண்டு ஒன்றுக்கு தனி மனிதர் ஒருவர் பெறுகிற மின்சாரத்தின் அளவு, 4,550 கிலோ வாட்ஸ். ஸ்விடனில் 4,550 கிலோவாட்ஸ், பிரிட்டனில் 2,600

[திரு. இரா. நெடுஞ்செழியன்] [12th August 1963]

கிலோவாட்ஸ், மேற்கு ஜெர்மனியில் 2,180 கிலோவாட்ஸ், பிரான்ஸில் 1,580 கிலோவாட்ஸ், இத்தாலியில் 1,240 கிலோவாட்ஸ் ஜப்பானில் 1,238 கிலோவாட்ஸ் பெறுகிறார்கள் என்றால் இந்தியாவில் ஆண்டு ஒன்றுக்கு ஒரு தனி நபர் பெறும் மின்சாரத்தின் அளவு 46 கிலோவாட்ஸ்தான் என்று தெரியவருகிறது. தமிழகத்தில் 1960-61-ல் 60 கிலோ வாட்ஸும், 1963-ல் 72 கிலோ வாட்ஸும் கொடுக்கப்படுவதாகச் சொல்லப்பட்டிருக்கிறது. நான் இதைக் குறிப்பிடுவது, ஏன் அந்த நாடுகளின் அளவிற்கு இந்த நாடு வரவில்லை என்று கேட்பதற்காக அல்ல. அமெரிக்காவில் ஒரு தனி மனிதனுக்கு ஆண்டு ஒன்றுக்கு 4,550 கிலோவாட்ஸ் கிடைக்கிறது. அதேபோன்று அடுத்த ஆண்டே இந்த நாட்டில் இருப்பவர்களும் அந்த அளவைப் பெற வேண்டும் என்று வற்புறுத்துவதற்காக அல்ல, ஏன் அந்த நிலைக்கு நாம் போகவில்லை என்று கேட்பதற்காக அல்ல; எப்படிப்பட்ட நிலையை நாம் எட்டிப் பிடிக்கவேண்டியவர்களாக இருக்கிறோம், நம் முன்னேற்றத்திற்கு அது மிக இன்றியமையாதது என்று எடுத்துக் காண்பிப்பதற்காகத்தான் இதைக் கூறினேன். உற்பத்தியாகிற முறையில், தமிழகத்தைப் பொறுத்தவரையில் நீர் மின்சாரம் ஓரளவு எட்டிப் பிடிக்கப்பட்டாகிவிட்டது என்று அறிக்கையில் கூறியிருப்பதைப் பார்க்கிறோம். மின்சாரத்தை நாம் மூன்று வித முறையில் உற்பத்தி செய்யவேண்டியவர்களாக இருக்கிறோம். நீர்விசை மூலம் மின்சாரம் பெறுவது, அனல் விசை மூலம் மின்சாரம் பெறுவது, அணு விசை மூலம் மின்சாரம் பெறுவது என்று இம்மூன்று முறையில் மின்சாரத்தைப் பெருக்க வாய்ப்புக் கூறுகள் இருக்கின்றன. அவைசார் அவர்கள் கூட இதைத் தமது அறிக்கையில் தெரிவித்திருக்கிறார். நீர்மின்சாரத்தைப்பெற குந்தா, மேட்டூர் சுரங்கக் கால்வாய் போன்ற திட்டங்களைக்கொண்டு வருவதன் மூலம் மின்சாரத்தை பெருக்குவதற்கான முயற்சி எடுத்து இருப்பதைப் பாராட்டுகிறோம். சிறு சிறு நீர்வீழ்ச்சிகளில் சிறிய அளவு மின்சாரத்தை உற்பத்தி செய்து சிறு சிறு தொழிற்சாலைகளுக்கு, சிறிய சிற்றூர்களுக்கு பயன்பட்டு வகையில் முயற்சிகளை மேற்கொள்வது பரிசீலனை செய்யப்பட்டு வருகிறது என்று தெரிவித்திருக்கிறார்கள். அந்த வாய்ப்புக் கூறுகளைப் பயன்படுத்திச் சிறு சிறு தொழில்கள் இயங்கவும், சிற்றூர்களுக்கு அது பயன்படவும் தக்க முயற்சி எடுப்பது வரவேற்கத்தக்கதே. தமிழகத்தைப் பொறுத்தவரையிலே, நீர் விசையின் மூலம் மின்சாரத்தைப் பெருக்குவதற்கான வழிவகை இல்லை என்றாலும் கூட, தென் மண்டலத்தைப் பொறுத்தவரையில் அந்த வாய்ப்புக்கூறுகள் இருக்கின்றன என்ற கருத்தைப் பல வல்லுனர்கள் அடிக்கடி எடுத்துச் சொல்லியிருக்கிறார்கள். அந்த வாய்ப்புக்கூறுகளை தென் மண்டலக் குழுவினர் அடிக்கடி ஆராய்ந்து வருவதாகவும் செய்தித் தாள்களில் அவ்வப்பொழுது செய்திகள் வந்து கொண்டிருக்கின்றன. தென் மண்டலத்தைப் பொறுத்தவரையிலே, தமிழக, ஆந்திர, கேரள, கருநாடகம் ஆகிய நான்கு மாநிலங்களைப் பொறுத்தவரையிலே மின்சாரத்தைப் பெருக்குவதற்கான வாய்ப்புக் கூறுகள் இருக்கின்றன. ஆனால், தமிழகத்தைப் பொறுத்தவரையில் மட்டும் எடுத்துக் கொண்டால் அந்த வாய்ப்புக் கூறுகள் ஏறத்தாழ அடியோடு

12th August 1963] [திரு. இரா. நெடுஞ்செழியன்]

அற்றுப் போய் விட்ட நிலைமை வந்துகொண்டிருக்கிறது. மேற்குத் தொடர்ச்சி மலையில் உற்பத்தியாகும் நீர் ஏறத்தாழ 80 சத விசிகத் திற்கு மேல் கோளத்திற்குப் பயன்படாமல், கடலில் வீணாகப் போய்ச் சேருகிறது என்று வல்லுணர்கள் தெரிவித்திருக்கிறார்கள். அந்த அளவிலே மொத்தமாகப் பார்க்கிறபொழுது, அந்த நீரைக் கிழக்குப் பக்கத்திற்குத் திருப்பி விடுவதற்கு வாய்ப்பு ஏற்படுத்தினால் அந்த நீர், நீர்ப்பாசனத்திற்கு பயன்படுவதற்கு வழிவகைகள் ஏற்படும் என்பதுமட்டும் அல்லாமல், மின்சாரத்தைப் பெருக்கிக் கொள்வதற்கு அவர்கள் பகுதி தண்ணீரை நமக்குத் தந்து, அவர்களுக்கு அதற்கு ஈடாக நாம் மின்சாரம் வழங்கும் முயற்சியும் ஏற்படக்கூடும்.

அமைச்சர் அவர்கள் ஹோகனக்கல் திட்டத்தை நிறைவேற்றுவதன் மூலம் தமிழகத்திற்கு அதிகமாக மின்சாரம் கிடைப்பதற்கு வழிவகைகள் ஏற்படும் என்று எடுத்துச் சொல்லியிருக்கிறார்கள். அகில இந்திய தேசியத்தின் காரணமாக வற்புறுத்தப்படுகிற ஒருமைப்பாட்டை உணவில், உடையில், மொழியில், இசையில், நாடகத்தில், கலையில், பண்பாட்டில், நாகரிகத்தில், பழக்கவழக்கத்தில் ஏற்படுத்த முயற்சி செய்வதைவிட, ஒரு மாநிலத்திற்கு மற்றொரு மாநிலம் விட்டுக்கொடுப்பதன் மூலம், கொடுத்து வாங்குவதன் மூலம் ஏற்படுகின்ற நன்மையைப் பெறுவதற்காகப் பயன்படுத்தினால், அது மிக நன்றாக இருக்கக்கூடும். இந்த நான்கு மாநிலங்களும் நீரை பகிர்ந்து கொள்கின்ற அளவிலே எத்தகைய முடிவுகளை தென் மண்டலக் குழுவின் எடுத்திருக்கிறார்கள் என்று நமக்கு திட்டவாட்டமாகத் தெரியவில்லை. அமைச்சர் அவர்கள் தமது இறுதி உரையிலே திட்டவாட்டமாக ஏற்படுத்தப்பட்டிருக்கிற வாய்ப்புக் கூறுகள் எவை என்பதையும், ஹோகனக்கல் திட்டம் எந்த அளவுக்கு நமக்கு பயன்படுகிற அளவுக்கு அமையக்கூடும், அது எந்த அளவுக்கு வரும் என்பதையும் விளக்குவார்கள் என்று நான் எதிர்பார்க்கிறேன்.

நீர் மின்சாரத்தின் மூலமாக மின்சாரத்தை பெருக்கிக் கொள்கிற வாய்ப்புகள் அடியோடு கிடையாது என்பதுமட்டுமல்லாமல், மற்றும் அனல் மின்சாரத்தைப் பெருக்குவதற்கு வழிவகைகளைப் பெருக்க இருக்கிறோம். நீர் மின்சாரம் கிடைக்கிற அளவை எடுத்துச் சொல்லும்பொழுது, 1960-61-ல் 80.32 சத விசிகம் நீர் மின்சாரமும், 18.6 சதவிசிகம் அனல் மின்சாரமும் 2.18 சதவிசிகம் டிறவகையிலும், கிடைக்கின்ற அளவுக்கு தமிழகம் மின்சாரத்தைப் பெற்றிருந்தது என்று கூறப்பட்டிருக்கிறது. அனல் மின்சாரத்தை பெருக்குவதற்கான வழிமுறைகளைக் கையாண்டால்தான், கோடைகாலத்தில் ஏற்படுகின்ற தட்டுப்பாட்டை நீக்க வழி ஏற்படும். கோடை காலத்தில் மின்சாரத் தட்டு ஏற்படுவதாகவும், அதன் காரணமாக பல்வேறு தொழிற்சாலைகள் வேலையின்றி மூடப்படுவதாகவும், அதன் காரணமாக தொழிலாளர்கள் வேலையின்றி தவிக்கும் நிலை ஆண்டு தோறும் ஏற்படுகின்ற ஒரு நிகழ்ச்சியாகி விட்டது. ஆண்டு தோறும் இந்த நிகழ்ச்சி தொடர்ந்து நடைபெற்றுக்கொண்டிருக்கிறது. சில ஆண்டுகளில் அத்தகைய நிலைமை ஏற்படாமல் போனாலும், கிட்டத்தட்ட பெரும்பாலான

[திரு. இரா. நெடுஞ்செழியன்] [12th August 1963]

ஆண்டுகளில் அடிக்கடி அத்தகைய நிலைமை ஏற்படுகிறது. பெரும்பாலான ஆண்டுகளில் அடிக்கடி ஏற்படும் தட்டுப் பாட்டின் காரணமாக மின்சார வெட்டு ஏற்படுகிறது; மின்சார வெட்டு ஏற்படுவதன் காரணமாகச் சில தொழிற்சாலைகள் இயங்காமல் நின்று விடுகின்றன; அதன் காரணமாக தொழிலாளர்கள் 15 நாட்களுக்கு, ஒரு மாத காலத்திற்கு, இரண்டு மாத காலத்திற்குக் கூட, வேலையின்றி தவிக்கும் நிலைமைகள் ஏற்படுகின்றன. ஒவ்வொரு சமயத்திலும் மழை எதிர்பார்க்கப்படுகிறது. எதிர்பார்க்கப்படுகின்ற மழை பெய்யாததன் காரணமாக நீர்த்தேக்கங்களில் நீர் நிரம்பவில்லை. ஆகவே மின்சார விசையை இயக்குவதற்கு வழி ஏற்படவில்லை என்று காரணம் சொல்லப்படுகிறது. இந்த ஆண்டில்தான் அதை அறிந்து, அந்த நிலைமையை உணர்ந்து அடுத்த ஆண்டில் தக்க வழி ஏற்படுத்துவதாக அமைச்சர் அவர்கள் தன்னுடைய அறிக்கையில் சொல்லியிருக்கிறார்கள். இதுவரையில் நீர்த்தேக்கங்களில் ஜூன் திங்கள் மூன்றாம் வாரம் வரையில்தான், தேக்கிய தண்ணீரைப் பயன்படுத்த முடிந்தது. ஆனால் இனிமேல் ஜூலைத் திங்கள் முதல் வாரம் வரையில் அத்தண்ணீரைப் பயன்படுத்துவது சாத்தியமாக இருக்க வேண்டும், அத்தகைய முறையில் அதை நீட்டுவதன் மூலமாகத் தட்டு ஏற்படாத அளவுக்கு வழிவகை மேற்கொள்ளப்படுவது பற்றி பரிசீலனை செய்து கொண்டிருக்கிறார்கள் என்பதை அமைச்சர் அவர்கள் தெரிவித்திருப்பது வரவேற்கத்தக்கது. அந்த முறையில் ஆண்டு தோறும் இம்மாதிரி தட்டுப்பாடு வராத அளவுக்குத் தக்க முறைகளைக் கையாளவேண்டும். அதற்கான முயற்சிகள் எடுப்பதன் மூலம், அடுத்த ஆண்டில் தட்டு ஏற்படாத அளவுக்கு வழிவகை செய்ய அரசினர் தீவிர முயற்சியை மேற்கொள்ள வேண்டும்.

நிலக்கரி மூலம் கிடைக்கிற அனல் மின்சாரத்தைப் பெருக்குவதற்கான வழிவகைகளில் நமக்கு ஏற்பட்டிருக்கிற வாய்ப்புக்களைப் பொறுத்தவரையில், நெய்வேலியில் இருக்கிற பழுப்பு நிலக்கரியை பயன்படுத்துவதன் மூலம், அனல் மின்சாரத்தை உற்பத்தி செய்யக்கூடிய கூறுபாடுகள் எடுத்துச்சொல்லப்பட்டிருக்கின்றன, மூன்றாவது ஐந்தாண்டுத் திட்டத்தின் இறுதியில் அதன் உற்பத்தித் திறன் 600 மெகவாட். அதை 1,000 மெகவாட்டாக மாற்றுகின்ற முயற்சியை மேற்கொள்ளவேண்டும் என்று இந்திய அரசினரை இந்த அரசு கேட்டுக்கொண்டிருப்பதாக அமைச்சர் அவர்கள் கூறியுள்ளார்கள். அனல் மின்சாரத்தைப் பெருக்குவதற்கான பெரும் வாய்ப்புக்கு நெய்வேலியில் கிடைக்கும் பழுப்பு நிலக்கரி பெருந்துணையாக இருந்துவருவதாகவும், அப்படி நெய்வேலியில் பழுப்பு நிலக்கரி 200 கோடி டன்களுக்கு மேலாக கிடைக்கக்கூடும் என்றும் ஆராய்ச்சியாளர்கள் கூறிக்கொண்டிருக்கிறார்கள். இனிமேல் நீர் மின்சாரத்தைப் பெருக்குவதற்கு தமிழகத்தைப் பொறுத்தவரையிலும் எந்த வழியும் இல்லாத காரணத்தினால், அனல் மின்சாரத்தைப் பெருக்குவதற்கான முயற்சியில் முழு கவனத்தையும் செலுத்தவேண்டும். அதற்கான நிலைமைகளும், நிலக்கரியும் இல்லை என்ற குறைபாடுகள் இருந்து வந்தன. இப்பொழுது நிலக்கரி ஏராளமான அளவிலே நெய்வேலியில் கிடைக்க வாய்ப்பு ஏன்

12th August 1963] [திரு. இரா. நெடுஞ்செழியன்]

பட்டிருக்கிறது. அப்படி எந்த அளவுக்குப் பெருக்கி அனல் மின் சாரத்தை நீர்மின்சாரத்தின் சம நிலைக்குக் கொண்டுவரமுடியுமோ அந்த அளவுக்கு அதிகமாகப் பெருக்குவதற்கு வழிகளைப் பெற வேண்டும், பெற வேண்டிய கட்டாயத்தில் அரசினர் இருக்கிறார்கள்.

மேலும், மின்சாரத்தை உற்பத்தி செய்யும் பொறுப்பு மாநில அரசாங்கத்திற்கு விடப்பட்டிருக்கிறது. அந்த முறையில் ஒவ்வொரு மாநிலமும் தனக்குத் தேவையான அளவு மின்சாரத்தை உற்பத்தியாக்கும் முயற்சியில் ஈடுபட்டிருக்கிறது. தமிழகத்தில் அந்தப் பொறுப்பை தமிழக மின்சாரக் கழகம் ஏற்றுக்கொண்டிருக்கிறது. கடன் தொகைக்குரிய வட்டியை தமிழக அரசினருக்கு செலுத்திவிட்டு, மின்சாரத்தை உற்பத்தியாக்கி, வழங்குகின்ற முழுப்பொறுப்பையும் தமிழக மின்சாரக் குழுவே ஏற்றுக் கொண்டிருக்கிறது. நெய்வேலியில் அனல் மின்சாரத்தைப் பொறுத்தவரையில் முழுப் பொறுப்பையும், மின்சாரத்தை உற்பத்தியாக்கி வழங்குகின்ற முழுப் பொறுப்பையும் தமிழக மின்சாரக் குழு ஏற்றுக்கொண்டு, தமிழக அரசினருக்கு அது வட்டித் தொகையை எப்படிச் செலுத்தி வருகின்றதோ, அதே முறையில் இந்திய சர்க்கார் கொடுத்திருக்கிற மூலதனத்திற்குரிய வட்டியை அவர்களுக்குச் செலுத்தி அதனை ஏற்று நடத்துகின்ற பொறுப்பை தமிழக மின்சாரக்குழு ஏற்றுக்கொள்ளலாம். ஏனென்றால், மின்சாரத்தை உற்பத்தியாக்கி வழங்கும் முழுப் பொறுப்பும் மாநில அரசுக்கு விடப்பட்டிருக்கிறது. இது மத்திய சர்க்கார் ஏற்று நடத்துகிற ஒரு துறை அல்ல. எனவேதான் எந்த அளவுக்கு மத்திய அரசாங்கம் நெய்வேலியில் பொறுப்பு ஏற்றுக்கொண்டிருக்கிறதோ அந்தப் பொறுப்பை மாற்றித் தமிழக மின்சாரக் குழுவினருக்குத் தருகிற நிலைமை இருந்தால், அனல் மின்சாரத்தை மிக நல்ல முறையில், தமிழகத்தைப் பொறுத்த வரையில், பயன்படுத்துவதற்கு வழிவகைகள் ஏற்படக்கூடும். மேலும், அங்கே விலை கொடுத்து வாங்கவேண்டிய நிலைமையில் இருக்கிறார்கள். யூனிட்டிக்கு 7 காசு என்று சொல்லப்படுகிறது, அது எந்த அளவுக்கு உண்மை என்பதை அமைச்சர் அவர்கள் இறுதி உரையில் விளக்குவார் என்று எதிர்பார்க்கிறேன். நாம் மின்சாரத்தை யூனிட் 4 காசுகள் என்று விற்கிறோம்; தமிழக மின்சாரக் குழுவினருக்கும் அதே விலைக்கு நெய்வேலி மின்சாரத்தைப் பெறவேண்டும்; இன்னும் விலை நிர்ணயம் செய்யப்படாமல் இருக்கிறது, என்னும் சொல்லப்படுகிறது. மற்றவர்களுக்கு எந்த அளவுக்கு நாம் கொடுக்கிறோமோ அந்த அளவுக்கோ, அல்லது அதைவிடக் குறைவாக கிடைக்கக்கூடிய அளவுக்கோ மத்திய அரசிடமிருந்து பெறுவதற்கு தமிழக அரசு முயற்சி செய்யவேண்டும்.

அடுத்து, சூரிய வெப்பத்தைப் பயன்படுத்தி மின்சாரத்தை உருவாக்கக்கூடிய முயற்சியை மேலை நாடுகளில் சில நாடுகள் மேற்கொண்டிருக்கின்றன. அந்தக் கருத்து இங்கேயும் பரப்பப்பட்டு வருகிறது. அந்த முறையின் மூலம் மின்சாரத்தைப் பெருக்குவதற்கு வழிவகை இருக்குமா என்பதை அரசினர் முயற்சி செய்யலாம், முயற்சி செய்தல் வேண்டும், உதய சூரியனைப் பயன்

[திரு. இரா. நெடுஞ்செழியன்] [12th August 1963]

படுத்தி, உதய சூரியனில் உள்ள கோடுகளின் அளவை கணக்கிட்டுப் பார்ப்பதைவிட, கதிர்கள் எந்த அளவுக்குப் பயன்படுமோ அந்த அளவுக்கு அவைகளைப் பயன்படுத்தும் முயற்சியில் ஈடுபட்டால் அது அதிக பலன் தரும் என்று அமைச்சர் அவைக்குத் தெரிவித்துக்கொள்ள விரும்புகிறேன்.

அடுத்து, அணுசக்தியின் மூலம் மின்சாரத்தைப் பெருக்குவதற்கான வாய்ப்பு இருக்கிறது என்று சொல்லப்பட்டிருக்கிறது. அணுசக்தியைச் சேகரிப்பதற்கான அடிப்படை மூலப் பொருளான யுரேனியம், குமரி மாவட்டத்தில் கடலோரத்தில் ஏராளமாக இருக்கிறது. பிற பகுதிகளுக்கு ஏற்றுமதி செய்யப் படுகின்ற அளவுக்கு இருப்பதாகச் சொல்லுகிறார்கள். ஆகவே, அதற்கு வேண்டிய மூலப் பொருள் நம்முடைய தமிழகத்தில் கிடைக்கிறது. முக்கியமாக யுரேனியத்தைப் பயன்படுத்தி, அணுசக்தியின் மூலமாக மின்சாரம் உற்பத்தி செய்யக்கூடிய முயற்சியை செங்கல்பட்டு மாவட்டத்தில் கல்பாக்கத்தில் மேற்கொள்ளப்பட்டிருக்கிறது என்று சொல்லப்படுகிறது. அது எந்த அளவில் இருக்கிறது என்று தெரியவில்லை. அணு மின்சாரத் திட்டங்களை மேற்கொள்வதற்கு, பம்பாய் மாநிலத்தைச் சேர்ந்த தாராபூர் அணு மின்சார நிலையமும், ராஜஸ்தானத்தைச் சேர்ந்த ராணு பிரதாப் சாகர் என்று மிடத்தில் ஒரு நிலையமும், நிறுவுவதற்கு முயற்சிகள் எடுக்கப்பட்டிருக்கின்றன. மூன்றாவது நிலையம் கல்பாக்கத்தில் வந்து விடும் என்று நாம் நினைத்தோம். ஆனால், அமைச்சர் அறிக்கையில், “நம் நாட்டில் மூன்றாவது அணு மின்சார நிலையம் நிறுவுவது பற்றி ஒரு முடிவு எடுத்தால், அந்த நிலையம் செங்கல்பட்டு மாவட்டம், மகாபலிபுரத்திற்கு அருகில் கல்பாக்கத்தில் நிறுவப்படும்” என்று குறிப்பிட்டிருக்கிறார்கள். நாம் இதுவரை முடிவு எடுக்கப்பட்டு விட்டதாகவும், அது துவக்கத்தான் காலதாமதம் ஏற்பட்டுக் கொண்டு இருக்கிறது என்றும் கருதினோம். ஆனால், மூன்றாவது திட்டம் பற்றி “முடிவு எடுத்தால்” என்று ஐயப்பாட்டிற்கு அறிஞரியாக இந்த அறிக்கையும் அமைந்திருக்கிறது. உள்ளபடியே, முடிவு எடுக்கப்பட்டதா? அல்லது இனிமேல் எடுக்கப்படுமா? எடுக்கப்பட்டால், அது கல்பாக்கத்தில் வந்து சேருமா? அல்லது வேறு பகுதிக்குப் போகும் அளவுக்கு ஆபத்து இருக்குமா? என்று அமைச்சர் இறுதி உரையில் விளக்கம் தருவார்கள் என்று நம்புகிறேன். தாராபூர் நிலையம், டிசைன், கட்டட நிர்மாணம் அத்தனைக்கும் அன்னியச் செலாவணி இருக்கின்றன என்று சொல்லப்படுகிறது. ராணு பிரதாப் சாகர் நிலையம் பொறுத்தவரை, டிசைன் கன்னடா நாட்டினர் ஆக்கித் தருவதாகவும், கட்டட வேலையை நம் அரசு ஏற்றுக் கொள்வதாகவும் சொல்லப்படுகிறது. கல்பாக்கத்தைப் பொறுத்த வரை, டிசைன், கட்டடம் அத்தனையையும் நாமே ஏற்றுக்கொள்ளக்கூடிய அளவில் நிலைமைகள் இருக்கின்றன என்று சொல்லப்படுகிறது. பிரிட்டனைச் சேர்ந்த அணுசக்தி ஆராய்ச்சித் துறை சீப் எஞ்ஜினியர், ஆர். டி. வங்கன் என்பவர், ஏப்ரல் முதல் தேதி சென்னைக்கு வந்து அந்தப் பகுதிக்குச் சென்று பார்த்து, பத்திரிகையில் ஒரு அறிக்கை வெளியிட்டு இருக்கிறார்கள். அவர் பிரிட்டனில் இருக்கிற, புதுமையாக, கடைசியில் நிறைவேற்றப்பட்ட

12th August 1963] [திரு. இரா. நெடுஞ்செழியன்]

டிருக்கிற, டிசைன் போல இந்த டிசைன் அமையவில்லை என்று “பர்க்கி” என்ற பத்திரிகையில் அறிக்கை விட்டு இருக்கிறார்கள். சற்று அதையும் ஆராய்ந்து பார்த்து, அந்த டிசைன் பொறுத்த வரையிலும், மிகப் பெரிய பலன் தரக்கூடிய வகையில் உருவாக்க அமைச்சரவை மெற்கொண்டால் நல்லது என்று கருதுகிறேன். இப்பொழுது இருக்கிற, நாம் போட்டு இருக்கின்ற முறையில் இருக்கின்ற குறைபாடுகள் என்ன, புதுமையான டிசைன் மூலமாக ஏற்படக்கூடிய பலன்கள் என்ன, தடைகள் என்ன என்று ஆராய்ந்து சீர் படுத்த முயலுதல் வேண்டும். ஆகவே, மின்சாரத் தேவை அதிகமாக இருக்கிறது என்பதை நாம் உணருகிறோம். பல்வேறு உறுப்பினர்கள் கருத்திற்கிணங்க, மின்சாரத் தேவை அதிகமாக இருக்கிறது என்பதை உணறுகிறோம். அந்தத் தேவையை நிறைவேற்றும் அளவுக்கு நாம் கொடுக்கும் அளவு போதுமானதாக இல்லா என்ற காரணத்தால், நல்லமுறைகள் அத்தனையையும் கடைபிடித்து, நிறைவேற்றுவதற்கான முழு வாய்ப்புகளையும், பயன்படுத்திக் கொள்ள வேண்டியவர்களாக நாம் இருக்கிறோம். தனியார் மின்சார உற்பத்தி செய்து, வழங்கி வரும் நிறுவனங்களை அரசினரே எடுத்து நடத்தலாமே என்ற யோசனை பரிசீலனையில் இருந்து வருகிறதாக அறிக்கையில் குறிப்பிடப்பட்டிருக்கிறது. தனியார் நிறுவனங்கள் மூலமாக மக்கள் எதிர் பார்க்கும் பலன்கள் கிடைக்கவில்லை என்பது உண்மையாக இருக்குமானால், அரசினரே அந்த நிறுவனங்களை ஏற்று, அந்தக் குறைபாடுகளைப் போக்கும் அளவுக்கு மின்சாரத்தை வழங்குவதற்கு முழுப்பொறுப்பையும் அரசினரே ஏற்றுக்கொள்ளவேண்டும். மேலும், கோவை போன்ற பெரும் பெரும் தொழிற்சாலைகள் உள்ள இடங்களிலே தொழிலதிபர்கள் தாங்களே தங்களுக்குத் தேவையான மின்சாரத்தை அனல் மின்சாரத்தின் மூலமாக பெருக்கிக் கொள்ளுவதற்கும், அனுமதி கொடுக்கிறோம் என்ற யோசனையைக் குறிப்பிட்டதாகவும் தெரிகிறது. அவர்கள் தங்கள் தேவை அளவுக்கு மின்சாரத்தை அனல் மின்சாரம் மூலம் பெருக்கிக்கொண்டு, தங்கள் தேவைக்குப் போக பாக்கியைத் தமிழ் நாட்டு மின்சாரக் குழுவினர் மூலம் வழங்க வழி இருக்குமெனவேண்டும் அது வரவேற்கத்தக்க ஒன்று. தனியார் இடத்தில் தொழிற்சாலையை விட்டு விட்டு, லாப நோக்கோடு, வர்த்தக முறையிலே இருக்கிறதை மாற்றி, அரசினர் ஏற்றுக் கொள்ளவேண்டும். அரசினர் உற்பத்தி செய்யும் மின்சாரத்திலிருந்து வாங்கிக்கொள்ளாமல், தங்களுடைய தேவையைத் தாங்களே நிறைவேற்றிக்கொண்டு, அதற்கும் மேல்கிடைக்கக் கூடிய மின்சாரத்தை தமிழ் நாட்டு மின்சாரக் குழுவினருக்கு ஒப்படைத்து, அவர்கள் மூலம் விநியோகம் செய்கிற வாய்ப்புக் கூறுகள் ஏற்படுமெனவேண்டும், அதை நிறைவேற்ற அரசினர் முன் வருவது ஓரளவுக்கு மின்சாரத்தைப் பெருக்க வழிவகை ஏற்படுத்தும்.

மேலும், சென்னை மாநகரத்தைப் பொருத்தவரை, மின்சார கட்டணத்தை வசூலிக்க, பல்வேறு இடங்களில் நிறுவனங்கள் அமைக்கப்பட்டிருக்கின்றன. நிலையங்கள் குறிப்பிட்ட ஒரு சில இடங்களில் வைக்கப்பட்டிருக்கின்றன. எடுத்துக் காட்டாக, திருவல்லிக்கேணி, பெல்ஸ் ரோடில் இருந்த வசூலிக்கும் நிலையம்

[திரு. இரா. நெடுஞ்செழியன்] [12th August 1963]

இப்பொழுது ராயப்பேட்டை பக்கத்துக்கு மாற்றப்பட்டு, அந்த நிலையத்தோடு இணைக்கப்பட்டிருக்கிறது. இதன் காரணமாக வர்த்தக துறையில் ஈடுபட்டிருப்பவர்களும், லிகளில் இருப்பவர்களும் தொல்லைகளுக்கு ஆளாகிறார்கள். அவ்வப்பொழுது கட்டணங்களைச் செலுத்த பரவலாக நிலையங்களை ஏற்படுத்த வேண்டும். எண்ணிக்கையை எவ்வளவுக்கெவ்வளவு அதிகமாக்கமுடியுமோ, அவ்வளவுக்கு அதிகம் ஆக்க முயற்சி செய்யவேண்டும், மக்களுக்கு வாய்ப்புகள், வசதிகள் அதிகமாக ஏற்படுத்தப் படவேண்டும்; சிரமங்கள், கஷ்டங்கள் ஏற்படுவது தடுக்கப் படுவதற்கான நிலையை ஏற்றுக்கொள்ள வேண்டும்.

மின்சாரத் துறையில் இருக்கும் தொழிலாளர்கள் பற்றியும், அவர்கள் குறைகள் பற்றியும் எடுத்துச் சொன்னார்கள். மின்சார தொழிற்சாலை பெரியதாக இருப்பது மேட்டூரில் உள்ள தொழிற்சாலை என்று கூறுகிறார்கள். அங்கே, ஓ.எஸ்.எஸ். தொழிலாளிகள் 586; என்.எம்.ஆர். தொழிலாளிகள் 243 பேர்; காஷுவல் தொழிலாளிகள் 118 பேர் இருக்கிறார்கள் என்று கூறப்படுகின்றது. இதிலே, என். எம். ஆர். தொழிலாளிகள் பெரும்பான்மையானவர்கள், ஏழு ஆண்டுகளுக்குமேல் தொடர்ந்து பணியாற்றியவர்கள் என்றும் சொல்லப்படுகிறது. ஐந்து, ஆறு, ஏழு ஆண்டுகளுக்கு மேல் பணியாற்றிய என்.எம்.ஆர். தொழிலாளிகளை, ஓ.எஸ்.எஸ். தொழிலாளிகளாக மாற்றுவதன் மூலம், அவர்கள் சிலபல சலுகைகள் அடைகிறார்கள். வேலைக்கான உறுதி வருவது, வேலை உத்தரவாதம் ஏற்படுவது, அவர்களுக்கு வாழ்க்கையில் அச்சம் ஏற்படுவதைத் தடுப்பது, இவை அரசினரின் பொறுப்பு ஆகும். ஆறு, ஏழு, எட்டு ஆண்டுகள் வேலை செய்தவர்கள், கூடுதலான வாய்ப்புகள் ஏற்படக்கூடும் என்று கருதுகிறார்கள். மேலும், மின்சாரத் துறை வளரும் துறை ஆகும். வேலை வாய்ப்புகள் அதிகமாக வளரக் கூடும். என்.எம்.ஆர். தொழிலாளிகள் ஓ.எஸ்.எஸ். தொழிலாளிகளாக மாற்றிக் கொள்வதனால், எத்தகைய சிரமமும் தங்களுக்கு எதிர் காலத்தில் இராது என்று கருதுகிறார்கள். அதே போல, மூன்று ஆண்டுகளுக்கும் மேற்பட்டு, காஷுவல் லேபர் என்று வைக்கப்படுகிறார்கள். அவர்களையும், என்.எம்.ஆர். தொழிலாளிகளாக மாற்றினால், அவர்களும் சிலபல வசதிகளைப் பெற்று, 5, 6 ஆண்டுகள் கழித்து, அவர்கள் ஓ.எஸ்.எஸ். தொழிலாளிகளாக மாற்றப் படுவதற்கான வசதியும் ஏற்படும். என்.எம்.ஆர். தொழிலாளிகளாக மாற்றப்படுவதன் காரணமாக அவர்களும் ஓ.எஸ்.எஸ். தொழிலாளிகளாக மாற்றப் பட வழி ஏற்படும். அதற்கான வாய்ப்பையும் அவர்களுக்கு மின்சாரக் குழுவினர் ஏற்படுத்தித் தரவேண்டும் என்று வற்புறுத்திக் கூறிக் கொள்ள விரும்புகிறேன்.

தொழிற்சாலையில் ஏற்பட்டிருக்கும் காலி இடங்களுக்கு, அடுத்த நிலையில் இருப்பவர்களை அந்த வேலையில் அமர்த்தாமல் இருக்கிற போக்கு இருப்பதாகவும் கூறப்பட்டது. ஏறத்தாழ 61 இடங்கள் காலியாக இருக்கிறது என்று சொல்லப்படுகிறது. அப்படிப்பட்ட இடங்களில் அடுத்த நிலையில் இருப்பவர்களைக் கொண்டு நிறைப்புவதன் மூலம் சில பல தொழிலாளிகளுக்கு, நிரந்தர வேலைகள் கிடைக்கும் நிலை ஏற்படக்கூடும்.

12th August 1963] [திரு. இரா. நெடுஞ்செழியன்]

அடுத்து என்.எம்.ஆர். தொழிலாளிகளுக்கு 1-1-1962 முதல் சம்பள உயர்வு 20 காசுகள் அதிகமாகத் தருவது என்று முடிவு செய்யப்பட்டதாகவும், அத்தகைய தொகை அவர்களுக்கு தரப் படாமல் இருப்பதாகவும் குறை சொல்லப்படுகிறது. இந்தக் குறையை நீக்க அரசினரும், மின்சார குழுவினரும் வழிவகைகளை மேற்கொள்ள வேண்டும் என்பதையும் கூறிக்கொள்ள விரும்புகிறேன்.

மேலும் இருக்கிற மின்சார தொழிற் சாலைகளில், மிகப் பெரிதானது, மேட்டூர் தொழிற்சாலை. அங்கே நல்ல பயிற்சி பெற்றவர்களும், கைதேர்ந்த வேலைக்காரர்களும், பல இயந்திரங்களும் இருந்தும், சிலபல வேலைகள் தனியார் கம்பெனியார்களுக்குக் கொடுக்கப்பட்டு, நிறைவேற்றப் படுகின்றன என்று சொல்லப்படுகிறது. அதை நன்றாக ஆராய்ந்து, எந்த அளவுக்கு வேலைகள் முழுவதையும் இருக்கும் இயந்திரங்களைக் கொண்டு செய்யமுடியுமோ அவ்வளவையும் செய்து, முடியாத அளவில் மட்டும் தனியார் கம்பெனிக்குக் கொடுக்க முயலலாமே தவிர; மற்றபடி வாய்ப்பும் வசதியும் இருந்தால், அவைகளைப் பயன்படுத்த மின்சாரக் கழகத்தினர் முன்வரவேண்டும்.

இறுதியாக, தணிக்கையாளர் கொடுத்திருக்கும் இரண்டு கருத்துக்களுக்கும், அமைச்சர் அதற்கான விளக்கத்தை எடுத்துக் கூற வார்கள என்று எதிர்பார்க்கிறேன். அக்கொள்கைண்டன்ட் ஜனரல் அறிக்கையில்,

All the assets created out of revenue by Government prior to the formation of the board were transferred to the Board with effect from 1st July 1957. The value of such assets has yet to be assessed and it is yet to be decided whether the transfer should be treated as a gift or a loan. Pending a final decision by the Government these assets have not been exhibited in the Balance Sheet.

என்று தணிக்கை அறிக்கையில் குறிப்பிட்டிருக்கிறார்கள். இது பற்றிய நிலைமையும் விளக்கமும் என்ன என்று கனம் அமைச்சர் அவர்களிடமிருந்து அறிய விரும்புகிறேன். இறுதியில், 1-4-60 p.m.

The total energy generated and purchased by the Board during 1957-58 amounted to 1,043 million units while 860.2 million units were sold. There was thus a loss of 182.8 million units (i.e., 17.5 per cent) valued at Rs. 155.56 lakhs during transmission and distribution. The Board has yet to fix the permissible limit for such losses.

என்றும் அக்கொள்கைண்டன்ட்-ஜனரல் அவர்கள் தன் தணிக்கை அறிக்கையில் குறிப்பிட்டிருக்கிறார். இது பற்றிய நிலைமையையும் விளக்கத்தையும் தரவேண்டும் என்று கனம் அமைச்சர் அவர்களைக் கேட்டுக்கொள்கிறேன். மின்சார உற்பத்தியைப் பெருக்கும் அளவில் அதிகமான அளவு இந்த மாநிலம் ஈடுபட்டிருந்தாலும், வேறு பல வழிகளில் செலவினங்களை மத்திய அரசினர்

[திரு. இரா. நெடுஞ்செழியன்] [12th August 1963]

ஏற்றுக்கொள்ளும்போது, புதிதாக அணைக்கட்டுகள் கட்டுதவற்றகு ஆறுகள் வடக்கே தான் ஓடுகின்றன, அதனால் அங்கேதான் அதிகம் செலவழிக்க வேண்டிய அவசியம் ஏற்படுகிறது என்று சொல்லுகிற நேரத்தில், இந்த மாநிலத்தின் தேவையை நிறைவேற்றுகிற அளவுக்கு அனால் மின்சாரத் திட்டத்தையும், அணு மின்சாரத் திட்டத்தையும் விரைவில் நிறைவேற்றி இந்த மாநிலத்தின் தேவையைப் பெரும் அளவுக்கு நிறைவேற்றும் முழு முயற்சியை அரசினரும், தமிழ்நாட்டு மின்சார நிறுவனத்தாரும் மேற்கொள்ள வேண்டும் என்று கூறி முடித்துக் கொள்கிறேன்.

\* கனம் திரு. ஆர். வெங்கட்டராமன் : கனம் உதவி சபாநாயகர் அவர்களே, இந்த விவாதத்தில் பங்கெடுத்துக்கொண்ட கனம் அங்கத்தினர் அனைவருக்கும் எனது நன்றியைத் தெரிவித்துக்கொள்கிறேன். தங்கள் தங்கள் பகுதியில் உள்ள குறைபாடுகள் எல்லாவற்றையும் அவர்கள் எடுத்துச் சொல்லுவதன் மூலமாக மின்சார போர்டின் கவனத்தை அவர்கள் திருப்பியும், இந்தக் குறைபாடுகளை நீக்குவதற்கு உடனடியாக நடவடிக்கைகள் எடுக்கவேண்டும் என்பதையும் அவர்கள் வற்புறுத்திக் கூறினார்கள்.

முதலில் பொதுவாகச் சில விஷயங்களைப் பற்றிக் கூறி விட்டு, பிறகு தனித் தனியாகச் சொல்லப்பட்ட சில கருத்துக்களுக்கு என்னுடைய பதிலைத் தெரிவிக்கலாம் என்று நினைக்கிறேன். எல்லா அங்கத்தினர்களும் வற்புறுத்திச் சொல்லியது தமிழ் நாட்டிலே மின்சாரத்திலே பற்றாக்குறை இருக்கிறது என்பது. ஆண்டுதோறும் தமிழ்நாட்டிலே மின்சார வெட்டு வருகிறது, அதைத் தவிர்ப்பதற்கு முடியவில்லை, இந்தக் குறைபாடு நீங்கவேண்டும் என்று சொன்னார்கள். அந்தக் குறைபாடு நீங்கவேண்டுமென்ப தற்காகத் தான் பல திட்டங்கள் போட்டிருக்கிறோம். எல்லாத் திட்டங்களைப் பற்றியும் விவரமாக அறிக்கையிலே நான் கொடுத்திருக்கிறேன். ஆனால் இந்தத் திட்டங்களையெல்லாம் சாதாரணமாக ஏதோ ஸ்மால் ஸ்கேல் இண்டஸ்ட்ரீஸ் போல ஒரு ஆண்டில் நிறைவேற்ற முடியாது. ஒரு மின்சாரத் திட்டத்தை நிறைவேற்றவேண்டுமானால் குறைந்தது மூன்று அல்லது நான்கு ஆண்டுகள் ஆகும். முதலில் இன்வெஸ்ட்மென்ட் நடக்க வேண்டியிருக்கிறது. இன்வெஸ்ட்மென்ட் செய்த பிறகு கட்டுபடியாகுமா என்று பார்க்க வேண்டியிருக்கிறது. அதற்குப் பிறகு யந்திரங்கள் அயல் நாகுகளிலிருந்து வர வேண்டியிருக்கிறது. ஆகையால் எவ்வளவு வேகமாகத் திட்டங்கள் போட்டாலும் நிறைவேற்றுவதற்கு ஓரளவு கால தாமதம் ஏற்படத்தான் செய்யும். அதைத் தவிர்க்க முடியாது என்பதையும் நான் தெரிவித்துக் கொள்ள விரும்புகிறேன். ஆனால் அந்த விதமான காலதாமதம் ஏற்படுகிற இடைக் காலத்தில் நம் தேவை அதிகரிக்காமலிருந்தால் நம் திட்டங்கள் பூர்த்தியாகும்போது நமக்கு வேண்டிய அளவு உற்பத்தி செய்து விட்டோம் என்று சொல்ல முடியும். ஆனால் இடைக் காலத்தில் தேவைகள் வருஷம் ஒன்றுக்கு ஏறக்குறைய 20 சதவிகிதம் அளவில் வளர்ந்துகொண்டிருக்கிறது. தேவை வளருகிறது என்று சொன்னால் என்ன அர்த்தம்? புதிய தொழிற்சாலைகள் வரு

12th August 1963] [திரு. ஆர். வெங்கட்டராமன்]

கின்றன. அதனால் அவைகளுக்கு மின்சாரம் கொடுக்க வேண்டியிருக்கிறது. புதிதாகப் பல கிராமங்களுக்கு மின்சாரம் கொடுக்கிறோம்; அதனால் தேவை அதிகரிக்கிறது. புதிதாக விவசாயிகளுக்கு வசதிகள் செய்து கொடுக்கிறோம், பம்ப்செட்டுகள் கொடுக்கிறோம்; நகரங்களுக்கு எல்லாவற்றுக்கும் மின்சார சப்ளை செய்கிறோம். இதன் மூலமாகத் தேவை வெகு வேகமாக அதிகரிக்கிற காரணத்தினால், எவ்வளவு திட்டங்கள் போட்டாலும் அந்தத் திட்டத்தை விட தேவை நம் ராஜ்யத்தில் வளர்ந்து கொண்டிருக்கிறது என்ற நிலைமையை நான் தெரிவித்துக்கொள்ளுகிறேன். இதைப் பற்றி எனக்கு வருத்தம் இல்லை. இதைத் தான் பெருமையாக தமிழ் நாட்டின் வளர்ச்சிக்கு அறிகுறி என்று எடுத்துக்காட்ட விரும்புகிறேன். சாதாரணமாக எந்த ராஜ்யத்திலும் 250 மெக வாட்டிலிருந்து 550 மெகவாட் அளவுக்கு, இரண்டு மடங்குக்கு மேல் ஒரு திட்ட காலத்தில் அதிகரிக்கவில்லை. இவ்வளவு அதிகரித்தும் பற்றாக்குறை இருக்கிறது. மூன்றாவது திட்டத்தில் 1,200 மெகவாட் அதிகரிக்கும் என்று சொன்னாலும் இறுதியில் உற்பத்தி செய்கிற 1,200 மெகவாட் போதாது. மேற்கொண்டு புதிதாகப் போட்டிருக்கக் கூடிய ஸ்கீம்களில் ஒன்றிரண்டை, உதாரணமாக மேட்டூர் டன்ஸ் ஸ்கீம், மூன்றாவது திட்ட இறுதியிலேயே முடிந்து விடும் என்று எதிர்பார்க்கப்படுகிறது. அதெல்லாம் வந்தால் கூட நமது தேவைகள் பூர்த்தியாகாது. மின் வெட்டைத் தவிர்க்க முடியும் என்று சொல்ல முடியாது. மின் வெட்டைத் தடுத்தா விடவேண்டும், அது தான் நம் நாட்டின் லட்சியம், குறிக் கோள் என்று சொன்னால் அதற்குச் சலபமாக ஒரு வழி இருக்கிறது. அதைச் செய்ய நாங்கள் தயாராயில்லை. சலபமான வழி என்னவென்றால், யாராவது புதிதாகத் தொழில் ஆரம்பிக்க முன் வந்தால் மின்சாரம் கொடுக்க வழியில்லை என்று சொன்னால் லைசென்ஸ் கொடுக்கமாட்டார்கள். மின்சாரம் கிடைக்காது என்றால் லைசென்ஸ் கொடுக்க மாட்டார்கள். லைசென்ஸ் இல்லையென்றால் புதுத் தொழில்கள் வராது. அந்த முறையைக் கையாள இந்த சர்க்கார் தயாராயில்லை. பல ஆண்டுகளுக்குப் பின் வருகிற தொழில்களுக்குக் கூட இப்போதே திட்டமிட்டு அதற்கு மின்சாரம் கொடுக்க முடியுமா, முடியாதா என்று இண்டஸ்ட்ரீஸ் டெவலப்மென்ட் சட்டப் பிரகாரம் லைசென்ஸ் வேண்டுமென்று மனுப் போடும்போது, அந்த நேரத்திலேயே எங்களால் கொடுக்க முடியும் என்று சொல்லி உத்தரவாதம் கொடுத்தால் தான் அவர்களுக்கு லைசென்ஸ் கொடுப்பார்கள். யார் மனுப் போட்டாலும் மின்சாரம் கொடுக்க முடியாது என்று ஒருவருக்கும் சொன்னது இல்லை. அதிர்ஷ்டவசமாக அந்த விதமாகச் சொல்லி கொடுக்காமல் இருந்ததும் இல்லை. மின்சாரம் கொடுக்கும் நேரம் வேறு வேறு இருக்கலாம். பகலில் ஒரு வேளை மட்டும் எடுத்துக்கொள்ளுங்கள் என்று சொல்லலாம். இரவில் எடுத்துக் கொள்ளுங்கள் என்று சொல்லலாம். திரிப்பந்தமாக, கட்டாயத்தின் பேரில் கஷ்டமான நேரங்களில் உபயோகிக்கும்படிச் சொல்லியிருக்கலாம். ஆனால் தொழிற்சாலையைக் கட்டி முடித்து விட்டோம் என்று சொல்லி மின்சாரம் வேண்டுமென்று கேட்டபோது இல்லை என்று சொன்னது கிடையாது. "அது தான் தமிழ் நாட்டின் பெருமை என்று நான் நினைக்கிறேன், ஏதோ கிராமங்களுக்கு மின்சாரம்"

[திரு. ஆர். வெங்கட்டராமன்] [12th August 1963]

ரத்தை அதிகமாக விஸ்தரித்தது பெரிது அல்ல. பம்ப்செட்டுகளை அதிகரித்தது பெரிது அல்ல. மூன்று ஆண்டுகளுக்குப் பிறகு எவ்வளவு தேவை ஏற்படும் என்று கூடக் கணக்கிட்டுப் பார்க்காமல் யார் அனுமதி கேட்டாலும் அவர்களுக்குக் கூட தொழில் வைக்க வேண்டிய மின்சாரம் கொடுக்கிறோம் என்று சொல்லி அதே விதமாகக் கடந்த 5, 6 ஆண்டுகளில் அந்தந்தத் தொழில்கள் உருவாகி வரும் காலத்தில் மின்சாரம் கொடுத்திருக்கிறோம். ஆகவே நம் வளர்ச்சி அதிகமாக இருக்கிற காரணத்தினால் இன்னும் மின்சாரத் தட்டு இருக்கும் என்று தான் சொல்லவேண்டும். மின்சாரத்தட்டு போய்விடும் என்று எந்த நேரத்திலும் நான் சொன்னதில்லை. மின்சாரத்தட்டு போய் விடும் என்ற நிலைக்கு உலகத்திலே எந்த நாடும் வரவில்லை. இன்னும் வளர்ச்சி அடைந்த நாடுகள், தலை விதம் 4,500 யூனிட்கள் உபயோகிக்கிற நாடுகள் இருக்கிறதே அந்த நாடுகளில் கூட அவர்களுக்குப் பற்றாக்குறை இருக்கிறது என்ற நிலைமை தான் இருக்கிறது. அமெரிக்கா தேசத்தை எடுத்துக் கொண்டாலும் அப்படித் தான். எதற்காக இங்கிலாந்தில் 7, 8 அணு யூனிட்கள் போடுகிறார்கள். புதிதாக வளர்ச்சி அடையும் தொழில்களுக்கு இப்போது இருக்கும் திட்டங்கள் போதாது என்ற காரணத்தினால் புதுப் புதுத் திட்டங்கள் போடுகிறார்கள். புதிதாக அமெரிக்காவில் மின்சார நிலையங்கள் அமைக்கிறார்கள் என்றால், புதிதாக வளர்ந்து வரும் தொழில்களுக்கு இப்போது இருக்கும் மின்சாரம் போதவில்லை என்று தான் அமைக்கிறார்கள். நம் ராஜ்யத்தில் வேகமாக வளர்ச்சி ஏற்பட்டு வருகிற காரணத்தினால் இந்த நிலைமை இருக்கிறது. அந்த நிலைமையைப் பற்றி நாம் கவலைப்பட வேண்டியதில்லை என்பதை மாதிராம் தெரிவித்துக் கொள்ள விரும்புகிறேன். அதே சமயத்தில் நம்மால் என்ன இயலுமோ அதையெல்லாம் செய்ய முயற்சி எடுத்துக் கொண்டிருக்கிறோம். இத்தனை அங்கத்தினர்கள், இதிலே பேசியவர்கள் வேறு ஏதாவது புதுத் திட்டம் இருக்கிறது, அதைச் செய்ய முடியுமா என்று சொல்ல முடியவில்லை. ஒன்றிரண்டு சொன்னவர்களுக்குப் பின்னால் பதில் சொல்லுகிறேன். உதாரணமாக திருமதி பொன்னம்மாள் மஞ்சளாறு பற்றிச் சொன்னார்கள். அதையும் இன்வெஸ்டிகேஷன் செய்து பார்க்கலாம். அதிலே 250 கிலோவாட் மின்சாரம் கிடைக்கும். லட்சக் கணக்கில் செலவு செய்து 250 கிலோவாட் மின்சாரம் கிடைக்கக் கூடிய திட்டத்தை எப்படி எடுத்துக்கொள்ள முடியும்? அதே மாதிரி அமராவதித் திட்டம் பற்றிச் சொன்னார்கள். அந்தத் திட்டத்தைப் பற்றியும் பரிசீலனை செய்து பார்த்திருக்கிறோம். கிலோவாட் ஒன்றிற்கு 2,500 ரூபாய் செலவு ஆகும். அப்போது யூனிட் காஸ்ட் 10 அல்லது 15 நயா பைசா ஆகும். அந்த மின்சாரத்தை யாருக்குக் கொடுப்பது, அதை யார் உபயோகிப்பார்கள் என்பதையெல்லாம் பரிசீலனை செய்திருக்கிறோம். தமிழ் நாட்டில் இன்றைக்குப் பரிசீலனை செய்யாத ஒரு திட்டம் பாக்கி இருக்கின்றது என்றும் யாரும் சொல்ல முடியாது. சிறு சிறு திட்டங்கள் அத்தனையும் பரிசீலனை செய்ய வேண்டுமென்று சில மாதங்களுக்கு முன்பு தான் முடிவு எடுத்தோம். முடிவெடுத்த நாலைந்து மாதங்களுக்குள் மின்சார போர்டார் ஒவ்வொன்றுக்கும் திட்டம் தயாரித்துத் தந்தார்கள். அவற்றில் எவற்றை எல்லாம் நிறைவேற்ற முடியுமோ

12th August 1963]

[திரு ஆர். வெங்கட்டராமன்]

அவற்றை எல்லாம் நிறைவேற்றத் தயாராக இருக்கிறோம். இதில் பேசிய பலர் பல அணைக் கட்டுகளைக் குறிப்பிட்டு இவற்றில் எல்லாம் ஏன் 'டர்பைன்' களை வைக்கக் கூடாது, அதன் மூலம் மின்சாரத்தை உற்பத்தி செய்யக் கூடாது என்னும் கேட்டார்கள். அவ்விதம் பல திட்டங்கள் போடப்பட்டிருக்கின்றன. பாபநாசத்தில் 5 ஆயிரம் கிலோவாட்ஸ் உற்பத்தி செய்வதற்குத் திட்டமிடப்பட்டிருக்கிறது. வைகையில் 10 ஆயிரம் கிலோவாட்ஸ் உற்பத்தி செய்ய திட்டமிடப்பட்டிருக்கிறது. சுருவியாறு திட்டமும் இன் வெஸ்டிகேஷன் நடந்திருக்கிறது. இவ்விதம் சிறு சிறு திட்டங்களை எல்லாம் நன்கு பரிசீலனை செய்து திட்டங்களைத் தயாரிப்பதற்கு முடிவு எடுக்கப்பட்டிருக்கிறது. இன்னும் ஏதாவது புதிதாக மின்சாரத்தை உற்பத்தி செய்ய வேண்டுமென்று இருந்தால் அதையும் பரிசீலிக்க நாம் தயாராக இருக்கிறோம். பொதுவாக மின்சாரத்தை இன்னும் அதிகமாக உற்பத்தி செய்ய வேண்டும் என்று சொல்லும்பொழுது லிங்னைட் மூலமாகவும் நிலக்கரி மூலமாகவும் தான் உற்பத்தி செய்ய வேண்டும். அப்படி உற்பத்தி செய்யும்பொழுது நமக்கு உற்பத்திச் செலவு அதிகமாகும். அனால் மின்சாரத்தை எடுத்துக்கொண்டால் இதற்கான நிலக்கரியை வெளி இடங்களில் இருந்தும் நாம் வரவழைக்க வேண்டியிருக்கிறது. அதன் காரணமாக உற்பத்திச் செலவு அதிகமாக இருக்கும். மின்சாரக் கட்டணத்தை உயர்த்தவே கூடாது என்று மட்டும் நான் சொல்லிக் கொண்டு மின்சாரத்தையும் உற்பத்தி செய்ய வேண்டுமென்று சொன்னால் அது ஜால வித்தையின் மூலமாகத்தான் முடியும். இண்டஸ்ட்ரியல் டெவலப்மென்ட் மூலம் செய்ய முடியாது. ஒரு தொழிலை ஏற்படுத்த வேண்டுமென்றால் அதற்காக எவ்வளவு செலவாகும் என்று கணக்கிட்டு அதற்கான செலவை நாம் ஓரளவுக்கு ஏற்றுக் கொள்ளத்தான் வேண்டும். செலவு விரயம் ஆகாமல் பார்த்துக் கொள்ள வேண்டியது நம் கடமை. சிக்கனமாகச் செலவு செய்ய வேண்டியதும் நம்முடைய பொறுப்புதான். சில தொழில்களில் செலவு சிக்கனமாகச் செய்ய முடியும். சில தொழில்களில் அதிகமான செலவு ஏற்படுகிறது. அந்த முறையில் பார்க்கும் பொழுது அதிகமான அளவில் செலவு ஏற்படக்கூடிய ஒரு துறை தான் அனல் மின்சார உற்பத்தியும். அனல் மின்சார உற்பத்திக்குச் செலவு அதிகமாகும் என்ற காரணத்தினால் தான் இதற்கான கட்டணத்தையும் நாம் ஓரளவுக்கு அதிகரிக்க வேண்டிய நிர்ப்பந்தம் ஏற்படுகிறது. இந்தக் கட்டண அதிகரிப்பை யார் மீது போடுவது? தொழில்களின் மீது போடுவதா, வீடுகளில் மின்சாரம் உபயோகிப்பவர்களின் (டொமஸ்டிக் கன்ஸ்யூமர்ஸ்) மீது போடுவதா அல்லது நகரங்களில் உள்ள புதுத் துறைகளின் மீது போடுவதா என்பது பின்பு முடிவு செய்ய வேண்டிய விஷயம். ஆனால், கட்டணத்தை உயர்த்தி ஆக வேண்டிய நிலைமை நிச்சயமாக ஏற்படுகிறது. அனல் மின்சாரத்தை நாம் எந்தவிதத்திலும் பெருக்கியே தீர வேண்டுமென்ற நிலைமையும் ஏற்படுகிறது. இதற்கு செலவு அதிகமாகுமே என்று மட்டும் பார்த்துக் கொண்டு இருப்பதில் பயனில்லை. நான் பழைய ரிகார்டுகளைப் பார்த்தபோது பைகாரா மின்சாரம் தயாரிக்கும்போது ஒரு யூனிட் ஒரு நயா பைசா செலவில் தயாரிக்கப்பட்டு இருக்கிறது. அதைக்கூட

[திரு. ஆர். வெங்கட்டராமன்] [12th August 1963]

மிகவும் 'காஸ்ட்லி' பைகாரா ஸ்கீம் ஒரு பைத்தியக்கார ஸ்கீம் என்றெல்லாம் எழுதி வைத்திருக்கிறார்கள். ஆனால் இப்பொழுது ஒரு யூனிட் ஒரு நயாபைசா செலவில் தயாரித்தால் நாம் அதை எவ்வளவோ லாபம் என்று எண்ணுவோம். அந்த முறையில் இன்றைக்கு நாம் அதை லாபமாகவே எண்ணுகிறோம். இப்பொழுது நாம் 5 நயாபைசா, ஆறு நயாபைசா செலவில் மின்சாரத்தைத் தயாரித்தாலும் இப்பொழுது காஸ்ட்லி என்று சொன்னால் கூட ஐந்து, பத்து ஆண்டுகளுக்குப் பிறகு நிச்சயமாக இதுவும் மலிவாகத்தான் இருக்கும். இது வளர்ச்சிக்கு உதவிபாக இருக்கும். ஆரம்பக் காலத்தில் சில கஷ்டங்களை, சில அசௌகரியங்களை நாம் ஏற்றுக் கொண்டாலும் பிற்காலத்தில் நமக்கு அது சாதகமாகவே முடியும். எந்த ஒரு ராஜ்யத்திலும் தொழில் முன்னேற்றம் ஏற்படும்பொழுது கட்டணங்கள் ஏறவே கூடாது. கட்டணங்கள் ஏறாமல் இருப்பதுதான் நமது லட்சியம் என்று நினைப்பது தவறு என்பதைத் தெரிவித்துக் கொள்ளுகிறேன்.

அடுத்தாற்போல் எதிர்க் கட்சித் தலைவர் அவர்கள் சில கருத்துக்களைத் தெரிவித்தார்கள். மற்ற ராஜ்யங்களுடன் இணைந்து மின்சாரத்தை உற்பத்திச் செய்வதற்குப் பல திட்டங்களை உருவாக்க வேண்டுமென்று சொன்னார்கள். இரண்டு ராஜ்யங்கள் சேர்ந்து ஒரு திட்டத்தைத் தயாரிப்பதற்கு ஒப்பந்தம் செய்து கொள்ளப்பட வேண்டுமென்றால் இரண்டு தரப்பினரும் ஒத்துக் கொள்ள வேண்டும். அது தான் ஒப்பந்தம் ஆகும். நாம் மட்டும் நமது விருப்பத்தைத் தெரிவிப்பது நம்முடைய விருப்பம் மட்டும் தான் இருக்கும். பிற ராஜ்யங்களில் ஏற்படும் ஒப்பந்தங்களைப் பற்றி பேசும்போது சிறிது கவனமாகவே பேச வேண்டும், அதிலும் மிகவும் கண்காணிப்பாகவே இருக்க வேண்டும். நம்முடைய சட்ட சபையில் உள்ளவர்கள், 'அதைப் பகிர்ந்துக் கொண்டால் என்ன? இதில் அவர்களுக்கு என்ன உரிமை இருக்கிறது?' என்றெல்லாம் பேசும்பொழுது அந்த ராஜ்ய சட்டசபையில் உள்ளவர்களும் கோபமாக வேறு ஏதாவது பேசக்கூடும். ஆகவே இம்மாதிரிப் பட்ட விஷயங்களில் அரசாங்கத் தரப்பில் முழு விவரங்களையும் வெளியிடுவது சரியாக இராது. பேச்சு வார்த்தைகளிலுள்ள விவரங்களை வெளியிடாமல் உயர் மட்டத்திலேயே பேச்சு வார்த்தைகளை நடத்தி ஒருவருக்கொருவர் விட்டுக் கொடுக்கின்ற முறையில் பேச்சுக்களை நடத்திப் பொதுவான முடிவுகளை எடுக்க வேண்டும். அப்படி இல்லாமல் ஒவ்வொரு ராஜ்யத்தில் உள்ளவர்களும் தங்கள் தங்கள் கருத்துக்களைச் சொல்ல ஆரம்பித்து விட்டால் வீணான கோபத்தைத் தான் உண்டாக்கும். அதன் காரணமாக வீணான மனவருத்தம் தான் ஏற்படுமே தவிர, எந்தவிதமான ஒப்பந்தமும் ஏற்படாது. அந்த முறையில் ஹோகனேக்கல் திட்டமாக இருந்தாலும் சரி, கேரள ராஜ்யத்தோடு செய்யப்படுகின்ற திட்டமாக இருந்தாலும் சரி, அரசாங்க அளவில் முழு அறிக்கைகளையும் வெளியிடாமல் இருப்பது தான் நல்லது. இப்போது இருக்கக் கூடிய சூழ்நிலையில் மைசூர் அரசாங்கத்திலிருந்து ஹோகனேக்கல் திட்ட சம்பந்தமாக ஒரு புதிய திட்டத்தை வைத்திருக்கிறார்கள். நாம் ஒரு திட்டத்தை வைத்திருக்கிறோம், இந்த இரண்டு திட்டங்களைப்

12th August 1963] [திரு ஆர். வெங்கட்டராமன்]

பற்றியும் நிபுணர்கள் பரிசீலனை செய்ய வேண்டும். இவற்றில் எது லாபகரமாக இருக்கும், எதைச் சுலபமாகச் செய்யலாம், எது இயற்கை வசதி உள்ளதாக இருக்கும் என்பதைப் பற்றி ஆராய்ச்சி செய்து நிபுணர்கள் முடிவைத் தெரிவிப்பார்கள். அதன் பின்னால் தான் திட்டத்தை நிறைவேற்ற முடியும். தலைவர்கள் மட்டும் பேசி விடுவதால் பிரயோசனம் இல்லை. தலைவர்கள் பேசி திட்டத்தை நடத்த வேண்டுமென்று மட்டும் தான் முடிவுசெய்ய முடியும். எந்த முறையில் செயல்படுத்த வேண்டும், எக்கனமிக்ஸ்கீமாக வருமா, என்பதை எல்லாம் நிபுணர்கள் தான் பரிசீலனை செய்வார்கள். இப்பொழுது அதற்கான சூழ்நிலை இருந்து கொண்டு இருக்கிறது ஏதோ அந்தத் திட்டம் போய் விட்டது என்று யாரும் நினைக்க வேண்டிய தேவையில்லை என்பதை மட்டும் தெரிவித்துக் கொள்ளுகிறேன்.

அடுத்தாற்போல் எதிர்க்கட்சித் தலைவர் அவர்கள் நெய்வேலித் திட்டத்தைப் பற்றி சில கருத்துக்களைச் சொன்னார்கள். இப்போதுள்ள அளவை விட இன்னும் மின்சாரத்தை அதிகரிக்க வேண்டும் என்று சொல்லும்போது இரண்டாவது சுரங்கம் ஒன்றை நெய்வேலியில் ஏற்படுத்த வேண்டும். அப்போது தான் இன்னும் ஆயிரம் மெகா வாட் மின்சாரம் கிடைக்கும். இப்போது கிடைக்கின்ற மைன்கட்டிலிருந்து கார்பனைசிங்-பிரிக்கெட்டிங் திட்டத் திறகுத்தான் போதுமானதாக இருக்கும். இன்னும் ஒரு இரண்டாவது மைன்கட் ஏற்படுத்தினால் உற்பத்தியை அதிகரிக்க முடியும். இதற்காக ஆயிரம் மெகா வாட் மின்சாரத்தை அதிகரிக்க வேண்டுமென்று நாங்கள் கேட்டிருக்கிறோம். அவர்களும் இதைப் பற்றிப் பரிசீலனை செய்து தெரிவிக்கும்படிக் கேட்டிருக்கிறார்கள்.

“நெய்வேலித் திட்டத்தை நாமே எடுத்துக் கொள்ளவேண்டும்” என்ற கருத்தைக் கனம் எதிர்க் கட்சித் தலைவர் அவர்கள் சொன்னார்கள். எனக்கு அது சரி என்று தோன்றவில்லை. காரணம் என்னவென்றால், இன்றைக்கு நெய்வேலியில் போட்டிருக்கின்ற முதல், மத்திய சர்க்கார் போட்டிருக்கும் முதல் ஆகும்.

நெய்வேலித் திட்டத்தை நாமே எடுத்துக் கொண்டால், தமிழகத் திற்கு மூன்றாவது ஐந்தாண்டுத் திட்டத்திற்காக 300 கோடி ரூபாய் என்றால், இந்தச் செலவும் இதற்குள்ளாக வரும். ஆனால், இதை மத்திய சர்க்கார் செய்வார்களானால், 300 கோடி ரூபாயும் அதற்கு மேல் நெய்வேலியில் அவர்கள் செலவு செய்து உற்பத்தி செய்யும் மின்சாரமும் நமது மாநிலத்திற்குக் கிடைக்கும். இதை நாம் நன்றாகத் தெரிந்து கொள்ள வேண்டும். நெய்வேலித் திட்டத்தை ஏன் நமது மாநில சர்க்காரே மேற்கொள்ளவில்லை என்பதை ஆராய்ந்து பார்க்க வேண்டும். ஒவ்வொரு மாநிலத்திற்கும் ‘திட்டத்திற்காக இவ்வளவு’ என்று தொகை ஒதுக்கப்படுகிறது. அந்தவிதமாக ஒதுக்கப்படும் தொகையைப் பல்வேறு வழிகளிலே செலவழிப்பதற்கு நாம் திட்டம் வகுக்கிறோம். அதற்கு மேலும் அதிகமாகத் தொகை செலவழித்து, நமக்கு மின்சாரம் கிடைக்கிறது. அதை நாம் எடுத்துக்கொள்ளும் உரிமை எப்பொழுது

[திரு. ஆர். வெங்கட்டராமன்] [12th August 1963]

வேண்டுமானாலும் இருக்கிறது. (திரு. இரா. நெடுஞ்செழியன்—குறுக்கீடு.) 'காபிடல்' நம்முடைய கணக்கிலே வந்துவிடும். நம்முடைய கணக்கில் வந்துவிட்டது என்றால், 'நான்காவது திட்டமாகவே வைத்துக்கொள்ளுங்கள்' என்று அவர்கள் சொல்லிவிடக் கூடும். நான்காவது ஐந்தாண்டுத் திட்டத்தில் தமிழகத்திற்கு 600 கோடி ரூபாய் ஒதுக்குவதாக வைத்துக் கொள்ளுவோம். 300 கோடி இப்பொழுது இருக்கிறது. அதை நான்காவது திட்டத்தில் 600 கோடி என்பதாக வைத்துக் கொள்ளுவோம்—அப்பொழுது என்ன ஆகும்? நெய்வேலித் திட்டத்திற்காக இருக்கும் 50 கோடி ரூபாயை 600 கோடி ரூபாயில் குறைத்து கொண்டு, 550 கோடி ரூபாய் என்ற கணக்குக் கொடுப்பார்கள். தன்னுடைய ராஜ்யத்தில் இருப்பதைத் தன்னுடைய திட்டமாக ஏற்றுக் கொண்டுவிட வேண்டும் என்று சொல்லோமானால், அந்தத் திட்டத்தின் செலவு அந்த ராஜ்யத்தினுடைய கணக்குக்குத்தான் வரும். அதனால்தான் இதை எடுத்துச் சொல்வதே கிடையாது.

நமக்கு என்ன வேண்டும்? நமக்கு மின்சாரம் வேண்டும். அதை மத்திய சர்க்கார் அங்கே உற்பத்தி செய்து நமக்குக் கொடுக்கின்றார்கள். அதை வேறு யாருக்கும் கொடுக்க முடியாது, நமக்குத்தான் கொடுக்க வேண்டும் என்று பழைய ஒப்பந்தம் இருக்கிறது. அதற்குச் செலவு அதிகம் ஆகிறது என்றால், நாம் செய்தால் மாத்திரம் செலவு குறைவாகப் போய்விடுமா? எவ்வளவு செலவு ஆகிறது எனக் கணக்குக் கொடுக்கிறார்கள். ஒவ்வொரு தலைப்பிலும் நிபுணர்களைக் கலந்து ஆலோசிப்பார்கள். இறுதியில் யூனிட் ஒன்றுக்கு எவ்வளவு கொடுக்க வேண்டும் என்று முடிவு செய்யப்படும். அவ்வாறு முடிவு செய்கின்ற வரையில் நாம் ஓரளவு தோராயமாக—'ஆவரேஜ்' ஆக—ரேட் போட்டுக் கொடுத்துக் கொண்டிருக்கிறோம். நெய்வேலித் திட்டத்தை மாநில சர்க்கார் எடுத்துக் கொள்ள வேண்டிய அவசியம் இல்லை. அதை எடுத்துக் கொள்ளாததால் நமக்கு நன்மை இருக்கிறது. அதை எடுத்துக் கொள்ளாமல் இருக்கும்போதே, அதில் உற்பத்தியாகும் எல்லா மின்சாரமும் தமிழ்நாட்டுக்குத்தான் கிடைக்கும். அதனுடைய வீலை அதிகமாக இருக்கிறது என்பதைக்கூட நாம் அதிகமாக வற்புறுத்தக் கூடாது என்று நான் நினைக்கிறேன். காரணம், ஒரு புறத்தில் 'சுரங்கங்கள் வைத்து 500 மெக வாட் உற்பத்தி செய்யுங்கள், மற்றுமொரு அளவு மின்சார நிலையத்தை வைத்து 1,000 மெக வாட் உற்பத்தி செய்யுங்கள், இரண்டாவது சுரங்கத்தை வெட்டுங்கள்' என்று கேட்கின்றோம். ஆனால், அதற்குப் பணம் கொடுக்கின்றபோது, '3 நயே பைசே தான் கொடுப்போம், 4 நயே பைசே தான் கொடுப்போம்' என்றால் அவர்கள் செய்யமாட்டார்கள். அவர்களுக்கும் கட்டுபடியாக வேண்டும். அந்தவிதமான நிலைமை ஏற்படக் கூடாது என்பதற்காக விலையைக் கூட நிர்ணயம் செய்யாமல் இழுத்துக் கொண்டிருக்கிறோம். நிச்சயமாக எந்த வீலை கொடுக்க வேண்டும் என்கிற நிலைமை எப்பொழுது ஏற்படுகிறதோ அப்பொழுது கொடுக்க முன்வருவோம் என்று நான் தெரிவித்துக் கொள்கிறேன்.

12th August 1963] [திரு ஆர். வெங்கட்டராமன்]

கல்பாக்கத்திலிருக்கும் அணு மின்சார நிலையம் (அடாமிக் ப்ளாண்ட்) பற்றி அறிக்கையில் போட்டிருப்பது பார்லிமெண்டில் பேசுகிறபோது என்ன சொல்லப்பட்டதோ அதனுடைய மொழி பெயர்ப்புத்தான். மூன்றாவது அணு மின்சார நிலையம் இந்திய நாட்டில் அமைக்கப்படுகின்றபோது அது கல்பாக்கத்தில்தான் அமையும் என்று சொன்னார்கள். 'மூன்றாவது நிலையம் அமையும் போது' என்று இருக்கிறது. அப்படித்தான் நிலைமையுங்கூட. இப்பொழுது சாதாரணமாக எல்லோருக்கும் தெரிந்த விஷயம் தான்—மூன்றாவது அணு மின்சார நிலையத்தை வைப்பதாக அவர்கள் ஏற்றுக் கொண்டிருக்கிறார்கள். ப்ளானிங் கமிஷன் அதைப் பற்றிப் பரிசீலனை செய்து, ஓரளவு அதற்குச் சாதகமான அபிப்பிராயங்கள் பரவி வருகின்றன. டாக்டர் பாபா அவர்கள்தான் அந்த இலாகாவின் பொறுப்பில் இருக்கிறவர்கள். அவர்கள் இதிலே தீவிரமாகவும் ஊக்கமாகவும் இருக்கிறார்கள். கல்பாக்கத்தில் அமையக்கூடிய அணு மின்சார நிலையத்தை வெளி நாட்டாருடைய உதவி இல்லாமலேயே அமைக்க முடியும் என்கிற எண்ணம்கூட அவர்களுக்கு இருக்கிறது. ஆகவே, எவ்வளவு சிக்கிரமாக, துரிதமாகச் செய்ய முடியுமோ அதை நாம் செய்வதற்கு முயற்சி செய்வோம். எப்படி டிசைன் இருக்க வேண்டும் என்பதை எலெக்ட்ரிசிட்டி போர்டுகூட நிர்ணயம் செய்ய முடியாது. அடாமிக் எனெர்ஜி கமிஷனைச் சேர்ந்த டாக்டர் பாபா அவர்களும், அவருடைய குழு வினரும்தான் தீர்மானம் செய்வார்கள். ஆகவே, இதை அவர் விட்டத்திலேயே விட்டுவிடலாம் என்றும் நான் தெரிவித்துக் கொள்ளுகிறேன்.

லைசென்ஸஸ் பகுதிகளையும் மின்சார போர்டே எடுத்துக் கொள்ள வேண்டும் என்பதைப்பற்றி சில கனம் உறுப்பினர்கள் விளக்கினார்கள். சென்ற ஆண்டிலேகூட, லைசென்ஸ்தார்கள் ஒரு சில இடங்களில் மின்சாரம் விஸ்தரிக்கவில்லை என்கிற பெரிய புகார் இருந்தது. அதற்குப்பிறகு, நாம் அவர்களுடன் கலந்து ஆலோசித்து, பல பகுதிகளை அவர்களிடமிருந்து எடுத்து விட்டோம். அம்மாதிரி எடுப்பதற்கு முக்கிய காரணம் அவர்களுக்குக் கடன் கொடுக்க முடியாது என்று சொன்னது ஒன்று. இரண்டாவது, அவர்களும் பெரிய மனது செய்தது. அதையும் நாம் சொல்லாமல் இருக்கக் கூடாது. அவர்கள் ஒப்புக்கொண்டு இப்பொழுது பல பகுதிகளை விட்டுக் கொடுத்துவிட்டார்கள். அம்மாதிரி லைசென்ஸ்தார்கள் மின்சாரம் விஸ்தரிக்க முடியாமல் விட்டிருக்கும் பகுதிகள் பாக்கி இருந்து கொண்டே இருக்குமானால், எப்பொழுது வேண்டுமானாலும் அவர்களுடன் கலந்து ஆலோசித்து, அந்தப் பகுதிகளையும் நாம் எடுத்துக் கொள்ளலாம் என்று நான் தெரிவித்துக் கொள்ளுகின்றேன்.

தொழிலாளர்கள் சம்பந்தமாக எதிர்க்கட்சித் தலைவர் அவர்கள் சொல்லும்போது, என்.எம்.ஆர். ஆக இருக்கிறவர்களை ஓ.எஸ்.எஸ்; ஆக மாற்ற வேண்டுமென்று சொன்னார்கள். போர்டார் அதைப் பரிசீலித்து அறிக்கை வைக்கின்றபோது, அதற்குப் பதில் கொடுப்பார்கள் என்று நான் நினைக்கிறேன்.

[திரு ஆர். வெங்கட்டராமன்] [12th August 1963]

மற்ற கனம் உறுப்பினர்கள் பேசினதற்குப் பொதுவாகச் சில கருத்துக்களைச் சொல்லலாம் என்று நான் நினைக்கிறேன். இந்த போர்டு நிர்வாகம் சம்பந்தமாகப் பல கருத்துக்கள் சொல்லப்பட்டன. இந்த போர்டில் உத்தியோகப்பற்றற்றவர்கள் (நான்-அஃபிஷியல்ஸ்) அங்கத்தினர்களாக இருக்க வேண்டும் என்று சொல்லப்பட்டது. இது புதிய கருத்து அல்ல. இது நீண்ட நாட்களாக விவாதிக்கப்பட்டு வந்திருக்கிறது. எங்களுடைய அபிப்பிராயத்தில், இது ஒரு எக்ஸ்க்யூடிவ் போர்டாக இருக்கும் காரணத்தால், நான்-அஃபிஷியல்ஸ்வைப் போட்டு அவர்கள் என்ன நிர்வாகம் செய்வார்கள் என்று புரியவில்லை. உத்தியோகத்தில் இருக்கின்றவர்களைக் கொண்டே போர்டாக இருப்பது நல்லது என்று நான் நினைக்கிறேன். அதற்கு உதவியாகத்தான் அட்வைசரி கமிட்டி வைத்திருக்கிறோம். அதில் உத்தியோகப் பற்று அற்றவர்களும், சட்டசபை உறுப்பினர்களும் இருக்கிறார்கள். அவர்களைக் கலந்தாலோசித்துத்தான் இந்த பட்ஜெட் வைக்க வேண்டும் என்கிற நிலைமை இருக்கும் காரணத்தால் போர்டிலே நான்-அஃபிஷியல்ஸ்வைச் சேர்க்கவேண்டிய அவசியம் இல்லை.

லோகல் அட்வைசரி கமிட்டி வைக்கவேண்டுமென்று ஒரு கருத்து சொல்லப்பட்டது. லோகல் அட்வைசரி கமிட்டி வைப்பதற்குப் பதிலாக நாம் ஆங்காங்கு இருக்கும் மின்சார போர்டு உத்தியோகஸ்தர்களை டிஸ்ட்ரிக்ட் டெவலப்மென்ட் கவுன்சில் கூட்டங்களை 'அடென்டு' செய்ய வேண்டுமென்று சொல்லியிருக்கிறோம். அவர்கள் அங்கே ஆஜராகியிருந்து, என்ன பதில் சொல்ல வேண்டுமோ அதையெல்லாம் சொல்ல வேண்டும் என்பதை வற்புறுத்துவதற்கு சர்க்கார் முயற்சி எடுக்கும். ஆகவே, நாம் இந்த லோகல் அட்வைசரி கமிட்டி வைப்பதன் மூலமாக என்ன நன்மை ஏற்படும் என்று எதிர்பார்க்கிறோமோ அந்த நன்மை டிஸ்ட்ரிக்ட் டெவலப்மென்ட் கவுன்சில் மூலமாக அடையலாம் என்று நான் நினைக்கிறேன்.

ஸ்டோர்ஸ் பர்ச்சேஸ் செய்வதற்குத் தனியாகக் கமிட்டி வைக்க வேண்டும் என்று ஒரு கருத்துத் தெரிவிக்கப்பட்டது. எவ்வளவுக்கு எவ்வளவு புதுப் புதுக் கமிட்டி போடுகிறோமோ அவ்வளவுக்கு அவ்வளவு காலதாமதம் ஆகிறது. ஒவ்வொரு இடத்திலும் கமிட்டி போட்டு, அதை மறுபடியும் பரிசீலனை செய்து கொண்டிருப்பதில் காலதாமதம் ஆகிறது. தமிழ்நாட்டைப் பொறுத்த வரையிலும், மின்சார உற்பத்தி வேகமாக நடந்திருக்கிறது. மின்சார விஸ்தரிப்பு வேகமாக நடக்கிறது என்று சொன்னால், அதற்குக் காரணம், ஓரளவு அதில் இருக்கும் சேர்மன் தைரியமாக, ஒரு பொறுப்பு எடுத்துப் பண்டங்களை அவசர அவசரமாக வாங்கி, உடனுக்குடன் வேண்டிய இடங்களுக்கு அவற்றை அனுப்பி, வேலைகளைச் சீக்கிரமாக நிறைவேற்றுவதுதான். சரியான முறையில் காரியங்களைச் செய்வதற்கு, தைரியமாக ஒரு பொறுப்பு எடுத்துக் கொண்டதுதான் காரணம். ஒவ்வொன்றுக்கும் கமிட்டி வைத்து, கமிட்டி ஆலோசனை செய்து,

12th August 1963] [திரு ஆர். வெங்கட்டராமன்]

அதற்குப் பிறகுதான் சாமான்களை வாங்கவேண்டும் என்ற நிலைமை ஏற்படுமானால், அதனால் காலதாமதம் ஏராளமாக ஏற்படும். தவறுகள் ஏற்படாமல் பார்த்துக் கொள்ளவேண்டும் என்பதை நான் ஒத்துக்கொள்கிறேன். ஆனால், அந்த முறையில் இதுவரை தவறுகள் ஏற்பட்டிருந்தால் ஆடிட் ரிபோர்ட்டில் வந்திருக்கும். எத்தனிதமான தவறுகளும் ஆடிட் ரிபோர்ட்டில் குறிப்பிடப்படவில்லை என்று நான் தெரிவித்துக் கொள்ளுகின்றேன். சர்க்காருக்கும் அம்மாதிரி தகவல்கள் வரவில்லை. ஆகவேதான், பிற ராஜ்யங்களில் இந்த பர்ச்சேஸிங் கமிட்டி வைத்து என்ன நடக்கிறது என்கிற அனுபவத்தை ஓரளவு தெரிந்துகொண்டிருக்கும் காரணத்தால், ஸ்டோர்ஸ் பர்ச்சேஸிங் கமிட்டிக்கு இப்பொழுது அவசியம் இல்லை என்று நான் கருதுகிறேன்.

கனம் அங்கத்தினர் திரு. சம்பந்தம் அவர்கள், ஏதோ ராணையர் என்று ஒருவர் பழைய போர்டில் மெம்பராக இருந்தார் என்றும், தனி எம்ப்ளாய்மெண்டில் இப்பொழுது அவர் இருப்பதாகவும் சொன்னார்கள். அதிலிருந்து என்னவென்று புரியவில்லை. ஒரு நபர் தன்னுடைய பொறுப்பையும் பதவியையும் தவறாக உபயோகித்திருக்கிறார் என்று அவர் சொல்கிறார் என்று தெரியவில்லை. இப்பொழுதிருக்கும் நிலைமையை விளக்கினால் கனம் அங்கத்தினர் மேற்கொண்டு ஒன்றும் சொல்ல வேண்டிய அவசியம் இருக்காது. கனம் அங்கத்தினர் குறிப்பிடுகிற நபர் இப்பொழுது போர்டிலே மெம்பராக இல்லை. அவரைச் சென்ற ஆண்டிலேயே போகச் சொல்லியாகிவிட்டது. மேலாதத்தில் நான் இந்தப் பொறுப்பை எடுத்துக்கொண்டவுடனேயே, முதல் காரியமாக அவரை அங்கிருந்து எடுத்துவிட்டேன். அவர் இப்பொழுது அங்கே மெம்பராக இல்லை. மெம்பராக இல்லாமல் தனியார் சம்பெனியில் அவர் சேர்ந்து வேலை செய்கிறார் என்றால் அதை நாம் தடுக்க முடியாது. அதனால் எத்தனிதமான தீமையும் போர்டிலே ஏற்படவில்லை, எந்த நஷ்டமும் ஏற்படவில்லை என்று நான் தெரிவித்துக் கொள்ளுகின்றேன்.

விவசாயத்திற்கு மின்சாரம் வழங்குவது குறித்துப் பல குறைகள் சொல்லப்பட்டன. க்ரூப்பிங் ரெஸ்ட்ரிக்டஷன் மிகக் கஷ்டமாக இருக்கிறது என்று சொல்லப்பட்டது. அதை நான் ஏற்றுக் கொள்கிறேன். 'இல்லை' என்று சொல்லவில்லை. இரவில் உற்பத்தியாகும் மின்சாரத்தை வழங்குவதா? இல்லையா? என்று தயவு செய்து சொல்லிவிட வேண்டும். இரவில் உற்பத்தியாகும் மின்சாரத்தை 'வேஸ்ட்' ஆக்கி விடுவதா? இப்போதே மின்சாரப் பற்றாக்குறை என்று நாம் சொல்லிக் கொண்டிருக்கிறோம். உற்பத்தியாகும் மின்சாரத்தை எல்லாத் துறைகளிலும் நாம் 24 மணி நேரமும் உபயோகப்படுத்தினால்தான், எல்லோருக்கும் அதனால் பயன் ஏற்பட முடியும். அப்படியில்லாமல், பகலில்தான் மின்சாரம் கொடுக்க வேண்டும் என்றால், இரவில் உற்பத்தியாகும் மின்சாரம் 'வேஸ்ட்' ஆகிவிடும். அதனால், உற்பத்தி செய்யக்கூடிய 'பிடிப் கபாலிடி' யும் உபயோகப்படுத்தப்படாமல் போகும். புதிதாகத் தொழிற்சாலை ஆரம்பிக்கிறவர்களுக்கு இரவு பத்து மணியிலிருந்து

[திரு ஆர். வெங்கட்டராமன்] [12th August 1963]

காலை 6 மணி வரையில்தான் மின்சாரம் எடுத்துக்கொள்ள வேண்டும் என்று சொல்லிவிடுகிறோம். புதிதாகத் தொழில் ஆரம்பிக்க வேண்டும் என்று சொல்கிறவர்களுக்கு மற்ற ராஜ்யங்களில் மின்சாரம் இல்லை என்கிற நிலையில், நம் ராஜ்யத்தில் ஒரு ஷிப்ட் டாவது ஓட்ட மின்சாரம் கொடுக்கிறோம். இதைப் போலவே, விவசாயத்தில் இருக்கிறவர்களும் ஒரு பகுதி அதை ஏற்றுக் கொள்ள வேண்டியிருக்கிறது. விவசாயத்திற்கு மட்டும் தான் இரவு நேரத்தில் மின்சாரம் கொடுப்பது போலவும், தொழிற்காலக் களுக்குப் பகலில் கொடுப்பது போலவும் ஒரு எண்ணம் இருக்கும் காரணத்தால்தான் இப்படிப்பட்ட குற்றச்சாட்டு ஏற்படுகிறது. எல்லோருக்கும் நம்மிடத்தில் இருக்கக்கூடிய, பொதுவாக மொத்த மாகக் கிடைக்கக்கூடிய மின்சாரத்தைப் பகிர்ந்து விநியோகம் செய்யும்போது சில சமயம் இரவுக் காலத்தில் கூட உபயோகப் படுத்திக்கொள்ள வேண்டியிருக்கிறது. அதற்காகத்தான் நாம் இந்த ஏற்பாட்டை வைத்திருக்கிறோம். இதில் இருக்கக்கூடிய தொல்லைகளை எந்த அளவுக்குக் குறைக்க முடியுமோ அந்த அளவுக்குக் குறைக்க முயற்சி எடுத்துக் கொள்ளலாமே தவிர இதை அடியோடு நிறுத்த முடியாது. அல்லது நான் முன்பு சொன்னது போல் தொழில் வளர்ச்சி என்பது அடியோடு என்றைக்கு நின்று போகிறதோ அன்றைக்கு இது அவசியமாக இல்லாமல் போகலாம்.

1-30  
p.m.

அப்புறம் மினிமம் காரண்டி பற்றிச் சொன்னார்கள். இதை முப்பத்தைந்து ரூபாயாகக் குறைத்திருக்கிறோம். இதுவே போர்டுக்கு நஷ்டம். இனிமேலும் இதைக் குறைக்க முடியுமா என்பதை யோசித்துப் பார்த்து செய்யலாம்.

MR. DEPUTY SPEAKER : How long will the Hon. Minister take to finish his speech?

THE HON. SRI R. VENKATARAMAN : I will finish it within five minutes, Sir.

MR. DEPUTY SPEAKER : I hope the House has not objection to sit for five more minutes.

கனம் திரு. ஆர். வெங்கட்டராமன் : புலவர் கோவிந்தன் அவர்கள் பேசும்போது மினிமம் காரண்டியை 35 ரூபாயாகக் குறைத்திருக்கும்போது சிலவிடங்களில் 50 ரூபாய் கட்ட வேண்டுமென்று சொல்வதாகச் சொன்னார்கள். அப்படிக் கட்டச் சொன்னால் அது தவறாகும். அம்மாதிரி எந்த இடத்திலாவது 50 ரூபாய் கட்டச் சொல்லியிருந்தால் அதை என்ஜினியர் அவர்கள் கவனத்திற்குக் கொண்டுவரும்படி கேட்டுக்கொள்கிறேன். அல்லது எனக்கு வேண்டுமானாலும் எழுதி அனுப்பலாம். உடனே அது பற்றி விசாரித்து நடவடிக்கை எடுத்துக்கொள்கிறேன்.

விவசாயத்திற்கு நாங்கள் மின்சாரம் கொடுப்பது இல்லையென்று சொன்னார்கள். மேலும் பல்பு போட்டுக் கொள்ள அனுமதிப்பதில்லை என்றெல்லாம் சொல்லப்பட்டது. இப்போது 300 வாட் பல்பு போட்டுக் கொள்ளலாம் என்று அனுமதித்திருக்கிறோம்.

12th August 1963] [திரு ஆர். வெங்கட்டராமன்]

எவ்வளவு அதிகமாக மின்சாரத்திற்கு அனுமதி அளிக்க முடியுமோ அவ்வளவு அளித்துத்தான் வருகிறோம். திருமதி குழந்தையம்மாள் பேசும்போது “டிசைனஸ் சர்டிபிகேட் ரெவின்யூ ஆபீசரிடம் போய் எதற்காக வாங்கி வரவேண்டும், நாங்கள் உபயோகப்படுத்திக்கொள்கிற மின்சாரம் எவ்வளவு என்பதுதான் மின்சார கட்டண பில்லில் தெரியுமே. பில் தொகை குறைந்திருப்பதில் இருந்தே கிணற்றில் தண்ணீர் இல்லை என்பது தெரியாதா? இவர்களே டிசைனஸ் சர்டிபிகேட் இல்லாமல் சலுகை காட்டலாமே” என்றார்கள். பில் கட்டணம் குறைந்திருக்கிறது என்பதைப் பார்த்து மட்டும் கிணற்றில் தண்ணீர் இல்லை என்று சொல்ல முடியாது. மோட்டார் ரிப்பராகியிருக்கலாம். அந்த சமயத்தில் மின்சாரம் குறைவாகத்தான் செலவாகியிருக்கும். அது போல இரண்டு மழை சேர்ந்தாற்போல பெய்தால் சிலபல நாட்கள் மின்சார பம்பு செட்டை ஓட்டமாட்டார்கள். அப்போதும் மின்சாரக்கட்டணம் குறைவாகத்தான் இருக்கும். ஆகவே மின்சாரக் கட்டணம் குறைந்திருப்பதை மட்டும் கொண்டு கிணற்றில் தண்ணீர் இல்லை என்று கருதிவிட முடியாது. இப்போது இருப்பது போலவே டிசைனஸ் சர்டிபிகேட் வாங்கும் முறை இருப்பதில் தவறு ஒன்றும் இல்லையென்றுதான் நான் நினைக்கிறேன்.

அடுத்தாற்போல, அநேகமாக எல்லா அங்கத்தினர்களும் சேர்ந்து குறிப்பிட்ட ஒரு குறைபாடு ‘காலதாமதமாகிறது’ என்பதுதான். மின்சார விஸ்தரிப்பில் காலதாமதமாகிறது என்று எல்லா அங்கத்தினர்களும் ஒரேமாதிரியாகச் சொல்வதைக் கேட்கும்போது—மின் வேகத்தை விட இவர்களுடைய மனோவேகம் மிக அதிகமாக இருக்கிறது என்பதுதான். மின் வேகத்தைவிட மனோவேகம் அதிகமாகத்தான் இருக்கும். ஏன் இப்படிச் சொல்கிறேன் என்றால் 1963-ம் ஆண்டு ஜனவரி மாதம் 1-ம் தேதியிலிருந்து பார்த்தால் இதற்குள்ளேயே ஆயிரத்துக்கும் மேற்பட்ட கிராமங்களுக்கு விஸ்தரிப்பு செய்திருக்கிறோம். ஆகவேதான் காலதாமதம் ஆகிறது மனோவேகம்தான் அதிகமாக இருக்கிறது என்று குறிப்பிட்டேன். எவ்வளவு சீக்கிரம் இந்த மின் விஸ்தரிப்பை ஏற்படுத்த முடியுமோ அவ்வளவு சீக்கிரம் செயலாற்றி வருகிறோம். அதேசமயத்தில் இன்னும் சில குறைகள் இருக்கின்றன. போதுமான அளவு மெட்டிரியல்ஸ் கிடைப்பதில்லை. குறிப்பாக கண்டக்டர் கிடைக்கவில்லை. நான்குட ஒரு கிராமத்திற்குப் போயிருந்தபோது அங்கேயுள்ளவர்கள், “இதோ பாருங்கள், கம்பத்தைக் கொண்டுவந்து நட்டுவிட்டுப்போய் விட்டார்கள், மின்சாரம் இன்னும் வரவில்லை” என்றார்கள். “கம்பிகள் கிடைக்கவில்லை, கம்பங்களைக் கொண்டுவந்து நட்டு விட்டார்கள். இப்போது கம்பி கிடைத்தவுடன் ஓயர் இழுத்துக் கனெக்ஷன் கொடுத்துவிடலாம். ஓயர் கிடைத்த பிறகு கம்பம் நடலாம் என்றால் அப்போது அதிலிருந்து இன்னும் அதிகக் காலதாமதம் ஆகுமே என்ன செய்வது?” என்று நான் அவர்களிடம் சொன்னேன். கனம் மதியழகன் அவர்கள் கூடச் சொன்னார்கள். இங்கேயே இன்சுலேட் தயாரிப்பதற்கு வேண்டிய முயற்சிகள் எடுக்கப்பட்டு வருகின்றன. ஒமேகா கேபிள்ஸ் கம்பெனியை ஆரம்பித்திருக்கிறார்கள். இன்னும் இரும்பு போஸ்டர்களுக்குப்

[திரு ஆர். வெங்கட்டராமன்] [12th August 1963]

பதிலாக சிமிண்டு காங்கிரீட் போஸ்டர்களே இப்போது போடப் பட்டு வருகிறது. ஆகவே இப்படி எல்லா வகையிலும் இந்த விஸ்தரிப்பு வேலையைத் துரிதமாக நடத்துவதற்கு வேண்டிய முயற்சிகள் எல்லாம் மேற்கொள்ளப்பட்டிருக்கின்றன என்று சொல்ல விரும்புகிறேன்.

அடுத்து பாலாறு பேசின் ரூல் சம்பந்தமாகச் சொன்னார்கள். அந்தப் பகுதியில் மின்சார இலாகாவைப் பற்றி குறையே இல்லை. எங்கெங்கு ரெவின்யூ இலாகா தண்ணீர் எடுத்துக்கொள்ள அனுமதி வழங்குகிறதோ அங்கெல்லாம் உடனடியாக மின்சாரம் வழங்கப் பட்டுதான் வருகிறது. ஆகவே பாலாறு பேசின் ரூல் சம்பந்தமாக விவசாயிகளுக்கு ஏதாவது கஷ்டம் இருந்தால் அவர்கள் ரெவின்யூ அமைச்சரிடம்தான் சொல்ல வேண்டும். அதுபற்றி கனம் அங்கத்தினர்கள் அவரிடம் கேட்கலாம் (கிரிப்பு).

ஹரிஜன காலனிகளுக்கும் மின்சாரம் வழங்க வேண்டுமென்ற அவசியத்தை சர்க்கார் நன்கு உணர்ந்து இருக்கிறார்கள். இதற்காக 1½ லட்சம் ரூபாய் ஒதுக்கப்பட்டிருக்கிறது. இதுவரையிலும் 400 காலனிகளுக்கு விளக்கு போடப்பட்டிருக்கிறது. இன்னும் துரிதமாகப் போடுவதற்கு அந்த இலாகா அமைச்சர் திரு. கக்கன் அவர்கள் முயற்சி எடுத்துக் கொள்வார்கள் என்று நம்புகிறேன். மின்சார இலாகாவைப் பொறுத்த அளவில் ஹரிஜனப் பகுதிக்கு மின்சாரம் கொடுக்கத் தயாராய் இருக்கிறோம். அதற்கான முயற்சிகளை எடுத்துக் கொள்கிறோம் என்று சொல்கிறேன்.

இன்னும் பல கருத்துக்களைக் கனம் அங்கத்தினர்கள் சொன்னார்கள். அதுபற்றிய அபிப்பிராயத்தையும், அதன்பேரில் எடுத்துக் கொண்டுள்ள நடவடிக்கைகளைப் பற்றியும் அடுத்த ஆண்டு இந்த ஆண்டுபோலவே கொடுக்கப்படும் அறிக்கையில் தெரிவிக்கிறேன்.

இன்னொரு விஷயத்தையும் இந்தச் சமயத்தில் நான் சொல்ல விரும்புகிறேன். கனம் அங்கத்தினர்களுடைய யோசனை, அதன்பேரில் எடுக்கப்பட்ட நடவடிக்கைகள் எல்லாம் பற்றி மின்சார இலாகா ஒரு அறிக்கையை மேசையின் மீது வைத்திருக்கிறார்களே, இப்போல மற்ற இலாகாக்கள் ஏன் வைக்கவில்லை என்று சொன்னார்கள். மின்சார இலாகா சம்பந்தப்பட்ட வரையில் ஏன் இவ்வாறு வைக்கவேண்டும் என்று ஏற்பாடு செய்திருக்கிறோம் என்று விளக்க விரும்புகிறேன். மின்சார இலாகா ஒரு போர்டின் நிர்வாகத்தில் இப்போது விடப்பட்டிருக்கிறது. அதுபற்றி கனம் அங்கத்தினர்கள் சட்டசபையில் கேள்வி கேட்க முடியாது. இந்த ஒரு சமயத்தைத் தவிர மற்ற எந்தச் சமயத்திலும் இதுபற்றி சட்டசபையில் விசாரிக்க இடம் இல்லை. மற்ற இலாகாக்கள் என்றால் அப்படி இல்லை. எப்போது வேண்டுமானாலும் கனம் அங்கத்தினர்கள் கேள்விகள் கேட்கலாம். அந்த அந்த மானியங்கள் வரும்போது பேசலாம். அதற்கு இந்த மின்சார போர்டு சம்பந்தப்

12th August 1963] [திரு ஆர். வெங்கட்டராமன்]

பட்ட நிர்வாகத்தில் இடமில்லையாதலால், கனம் அங்கத்தினர்கள் இந்த மின்சார போர்டு சம்பந்தப்பட்ட அறிக்கையின்மீது விவாதம் செய்கிறபோது, சொல்கிற கருத்துக்கள் என்ன என்ன என்று தொகுத்து, அதன்பேரில் எடுத்துக் கொள்ளப்படுகிற நடவடிக்கைகளையும் குறித்து சட்டசபையில் வைக்கவேண்டுமென்று செய்திருக்கிறோம். ஆகவே இந்த அறிக்கையை சபை ஏற்றுக் கொள்ளவேண்டும் என்பதாகக் கேட்டுக்கொள்கிறேன்.

திரு. அ. பெ. தர்மலிங்கம்: ஹரிஜன சேரி சம்பந்தப்பட்ட வரையில் மின் விஸ்தரிப்பு செய்வதில் சவுத் மெட்ராஸ் கார்ப்பரேஷன் சரியான நடவடிக்கையை மேற்கொள்ளவில்லை. அதையே மின்சார போர்டார் எடுத்துக்கொள்ள முயற்சி செய்ய வேண்டும் என்று தெரிவித்துக்கொள்கிறேன்.

MR. DEPUTY SPEAKER: The House will now adjourn and meet again at 8-30 a.m. tomorrow.

The House then adjourned.

1-  
p.m

#### VIII.—PAPERS LAID ON THE TABLE OF THE HOUSE.

##### A. Statutory Rules and Orders.

165. Notification issued with G.O. Ms. No. 1789, Home, dated 29th May 1963 cancelling the Local Self-Government Department Notification No. 979, dated the 6th September 1933, published at page 327 of Part I-A of the Fort St. George Gazette, dated the 12th September 1933 relating to the exemption from the tax the vehicles belonging to His or Her Majesty which are in the use of Army Department. [Laid on the Table of the House under section 11 (2) of the Madras Motor Vehicles Taxation Act, 1931 (Madras Act III of 1931).]

166. Notification issued with G.O. Ms. No. 2105, Food and Agriculture, dated 6th July 1963 regarding the regulation of trade in Cashewnut under the Madras Agricultural Produce Markets Act, 1959 in South Arcot district. [Laid on the Table of the House under section 29 (4) of the Madras Agricultural Produce Markets Act, 1959 (Madras Act 23 of 1959).]

##### B. Reports, Notifications and other papers.

Nil.